


చంద్రగుప్త. 734

( ఆంధ్రములచరిత్రాంశకమైనక్రాంతినాటకము. )



పీఠికాపురనివాసియు

మణిమాలావిచిత్రవిల్వజీయాది నాటకగ్రంథకర్తయునగు

శ్రీమతిపాచే

రచియింపబడి

రాజమహేంద్రవరనివాసులయిన

బై సాని వేంకటరమణగారి ధనసాహాయ్యముచే

పీఠాపురమునందలి

విద్యజ్ఞాన మనోరంజనీ ముద్రాక్షరశాలయందు ముద్రింపబడి

గ్రంథకర్తచే బ్రకటింపబడియెను.

1911.

894-8132  
AL1-C

2-5-50

20

# పీఠిక.

చంద్రగుప్తుఁ డనుచక్కవర్తి మగధరాజ్యమున పాటలీపుత్రసింహాసనారూఢుఁ డగుటకు పెక్కువ్యాఘాతములుతటస్థించినవి. తదీయచరిత్రాద్రికములు పరాణవృసిద్ధములే గాక సంస్కృతమునఁ గలముద్రారాక్షస మనునాటకముచే మఱిత వెల్లడి యయ్యెను. ఆముద్రారాక్షసము ముద్రాశ్రీ బ్రహ్మశ్రీ శతావధానులు తిరుపతివేంకటకవులు రసవంతముగా నాంధ్రీకరించిరి. అంతకుపూర్వపుగాథ అనగా శంకవంశమును చాణక్యఁడు సంహరించినట్లు ముద్రాశ్రీ బ్రహ్మశ్రీ పానుగంటి లక్ష్మీనృసింహకవిగారు ప్రచండచాణక్య మనుపేర నొకనాటకము వ్రాసిరి. ఈరెండుకథలకు తరువాతికథను విజ్ఞానచంద్రికాగ్రంథమాలయం దొకకుసుమముగా ముద్రాశ్రీ బ్రహ్మశ్రీ కే. వి. లక్ష్మణరావుగారిచే రచింపఁబడిన హిందూమహాయుగములో చంద్రగుప్తునిగూర్చి యొక్కింత తచరిత్రము గలదు. దానిని సంప్రదించి మఱికొన్ని సంప్రదాయములు సంపాదించి సందర్భానుసారముగా కథ చెడకుండ కొంచెముగ నాయల్పబుద్ధికిం దోచినట్లు తప్పొప్పులు పాటించక రాజమహేంద్రవరములో మహారాజశ్రీ బయసాని వేంకటరమణగారియాదరణంబున వారిమేడపై నివసించి విఘ్నములు లెక్కింపక కొన్నివారములలో పూర్తిగావించితిని.

ఇంతత్వరగా పూరించితి ననుట కొకప్రజ్ఞ యని గాని ప్రజకు పకార మనిగాని నాయుద్దేశ్యము గాదు. ఈనాటినాటకములు సాధారణముగా పురాణప్రబంధములు, పూర్వనాటకములు శాశ్వతముగ నిల్చినట్లు కాలములమార్పులలోఁ బడి నిలువఁబడవేమో యను భీతిచే

విమర్శనాపూర్వకముగా సంస్కృతనాటకములట్లు లక్షణము పట్టించి జన్యమధ్యమున నొకనాటకరాజమును వ్రాయు ప్రయాసపడక చేతికి వచ్చినట్లు వ్రాసి, వ్రాసినది తీసివేయక నాహాధ్యము పండితులకడ వెల్లడిసేయ ప్రకటనకుఁగూడఁ గడంగితిని.

అప్పుడే నాటకయుగము మాటి వచనప్రబంధయుగ మారంభమగుచున్నది. కాని యిప్పటినుట్టుకు చరిత్రాంశకమైన ప్రతివాతయు మతతరస్కారమునకు లోనై యున్నది. అది కూడదు. కొంతకాలమున కట్టివ్రాతలు దూషింపబడును.

నాయుచ్చపడినవానిలో నీచంద్రగుప్త మూడవనాటకము. ఇప్పటి ఇంగ్లీషునాంప్రదాయము మొదలగుకొన్ని కారణములచే దీనికి 'చంద్రగుప్త' అనునంకుచితనామముమాత్రమే పెట్టబడెను. ఇది వ్రాయుటకు మహారాజశ్రీ శ్రీరావు వెంటగోపాలరావుగారు, మ॥ రా॥ శ్రీ బ్రహ్మశ్రీ వారణాసి నుబ్రహ్మణ్యముగారు కడు ప్రోత్సాహమిచ్చిరి. వారికి కృతజ్ఞుడనగుచున్నాను. ఇందుఁ గలచరిత్రము చదివినచో నుబోధకము గాన వ్రాయలేదు. సందర్భానుసారము కొన్నికొన్ని మార్పులు చేయబడినవి.

ఇట్లు

ప్రమోదితము.

కృతజ్ఞతా నూచన.

సీ. విద్యచే నెవఁ దాత్మ ♦ విద్యచే విబుధచ

కృములకుభానుడై ♦ గడనకెక్క

దాతయైసుగుణసం ♦ ధాతయై యధిచ

కోరచంద్రుండయి ♦ కోమరుమించె

శిష్టుడై ధర్మోప ♦ దిష్టుడై దుష్టవా

రిదనమీరుండయి ♦ ముదముగాంచె

శీలియై సాభాగ్య ♦ శాలియై హితచాత

కములకు జలదమ్మై ♦ కాంతినించె

నవన్దిబైసానివంశసు ♦ ధాకరుండు

పేరయసుధీమణికిఁ బుత్తుడై ♦ రహించె

నట్టివేంకటరమణున ♦ కఙ్గలకుభము

లాయువారోగ్య మిడు దేవుఁ ♦ డహరహంబు.

## ఇష్టదైవనుతి.

---

క- మానవుఁడో యీశ్వరుఁడో

గాని ప్రతిచ్ఛాయలేని ♦ కల్యాణగుణుం

డైనమహామద్ రసూలే ను

భానుని ధ్యానింతుభోగభాగ్య ♦ ము లొపఁగన్.

శా. శ్రీయాభైలలిషాగురూత్తమ ! నిను ♦ సేవించు నిత్యంబు నా  
చేయం జొచ్చినదుష్కృతాటవులకున్ ♦ జిచ్చె ప్రదీపింపుమా  
నియస్తాకకృపామృతం బిడి సదా ♦ నీవైపు నాదృష్టులన్  
జేయం గోరుచు సంస్కరించెద నెదన్ ♦ జేజేల నర్పించుచున్.

ఉ. శ్రీలలనాసమాన ! శీత ♦ సేవకభక్తజనానుకూల ! యు  
ద్వేలకృపాలవాల ! గుణ ♦ విశ్రుతసన్నత ! శాంతిపూత ! యా  
భైలలిషాగురూత్తముని ♦ యంగన ! యోగురురాణి ! యోమహా  
శీల ! నినుం భజించెదను ♦ శ్రీ లిడుమమ్మ ! సిలారమాంబికా !

శుద్ధ పత్రిక.



కొన్ని కారణములచే అచ్చలో పడినదోషములు దిద్దుకొనుటకు చదువరులు ప్రార్థితులు.

పుట.	పంక్తి.	తప్పు.	ఒప్పు.
4	7	రారాజుని	రారాజును
14	13	నిష్క్రమింతురు	నిష్క్రమించును
17	15	బెల్లమునకు ౦	బెల్లమునకు నీ
28	2	వదలకునిచే	వధలకు
33	12	గడియలలోనే	గడియలలోనే
38	24	యోధులు	యోధుల
43	20	చెప్పితివి	చెప్పితివి
67	6	మందయానచే	మందయానలచే
౮4	9	సమర్పించి	సమర్పించి
98	16	బేరము	బీరము

ఇవిగాక స, స, ప, వ, ను, ను, పు, పులు కొన్ని చోట్ల దాటూ మాటగాఁ బడియున్నవి గావున వానిని సందర్భమునుబట్టి సవరించు కొనవలయును.

నాటకమునవచ్చుపాత్రలు.

పురుషులు.

చంద్రగుప్తుడు = కథానాయకుడు. (ఈతనికి మౌర్యుడనియు, వృష  
లుడనియు వేఱునామములు గలవు.)

మహాపద్మనందుడు = చంద్రగుప్తునిజ్ఞాతి. (ఈతని పద్మనందుడు, సం  
దుడు నందురు.)

శ్రుతశ్రీవుడు = మహాపద్మనందునిమిత్రుడు.

మంత్రీ = చంద్రగుప్తునిమంత్రీ.

చాణక్యుడు = చంద్రగుప్తునిగురువు. (ఈతనికి కౌటిల్యుడనికూడపేరు  
గలదు.)

సెల్యూకసు = అలెగ్జాండరుప్రతినిధి. పాంచాలపురాజు.

మొగస్తనీసు = సెల్యూకసుసేనానాయకుడు.

పౌరులు, పాటచ్చరులు, సేన, నానాదేశపురాజులు, సేవకులు,  
వార్తాహారులు మఱికొందఱును సందర్భానుసారముగా వత్తురు.

స్త్రీలు.

శోణోత్తర = కథానాయిక. సెల్యూకసుకుమార్తె.

వసంతిక = శోణోత్తరచెలికత్తె.

జోరా = శోణోత్తరతల్లి,

నానాదేశసృపాలకన్యకలు.



# చంద్రగుప్త.

నాంది.

చ. భువనము నాట్యమందిరము ; భూపతు లాడెడు సాత్రముల్ కవుల్  
యవనికలందుఁ డాశకులు ; హాళికు లందఱు నభ్యు ; లంగనల్  
ప్రవిమలదీపపంక్తు లటఁ బాటలు పాడెడు సూత్రధారి వై  
భవము లొసంగు మీకు భగ వంతుడ నేనని చెప్పకుండగన్.

తే. గీ. ఆకుపచ్చనికొమ్మకు నందమైన

యెట్టినినుమంబుగల్పించు నెమ్మెకాడు  
వానచినుకున ముత్యంబు వజ్రలఁజేయు  
దేవ దేవుండు మీకిచ్చు దీర్ఘ సిరులు.

( నాంద్యంతమున )

సూత్రధారుడు—(ప్రవేశించి) నటీ! సత్వర మిటురమ్ము.

నటీ—(ప్రవేశించి) నాథా! సొమ్ములైన సింగారించుకొననివ్వక అం  
తత్వరగా రమ్మన మని పిలిచితి రెందుకు?

సూత్ర—సొమ్ములు సింగారించుకొను టెందులకు?

నటీ—అందమునకు.

సూత్ర—సహజశృంగారవల్లినై న నీకు సొమ్ములతో పౌందర్యము వ  
చ్చు నని నే నూహింపలేదు.

తే. గీ. కవిత నెఱుగక పాండిత్య గరిమచేతఁ  
బద్ధ మల్లిన రస ముట్టి పడనియట్లు

సహజసౌందర్య మగువిలా ♦ సంబులేక  
సొమ్ము లుండిన నుదతికి ♦ సొగసురాదు.

నటి—అది యొకరితి. మఱియు,

క. బంగారుబొమ్మయైనను  
రంగగువత్త్రములచేత ♦ రాణించెడున  
ట్లంగనలంకండ ముండివ  
శృంగారము వచ్చు నగల ♦ చేత జగానఁ.

కావున పండితుడైన కవికివలెనే యందకతెయైన యంగన క  
లంకారమువలననే శోభ వచ్చును.

సూత్ర—నీవాదమే గెలిచినదిలే.

నటి—నాథా! ఈసభ్యు లిట్లెల విచ్చేసియుందురు ?

సూత్ర—ఈవేళ మన మొకచరిత్రాంశకమైన మహానాటకము ప్రద  
ర్శించెద మనిగదా ప్రకటించితిమి. తదీయవిలోకనసముత్సుక్తులై  
వచ్చియున్నారు. ఏదైన నొకముతువును గూర్చి పాడి వీనులకొ  
కిత విందు సేయుము ?

నటి—వేరుగా సేయనేల ?

చ. శుకపిక శారితావళికి ♦ జూతఫలంబులవిందు ; బంధర  
ప్రకరముకెల్ల వుప్పుమక ♦ రందపుపానము లామృతగాళికిఁ  
వికసితసూనశయ్యలు వ్ర ♦ వీణతనిచ్చు వనంతునిండ్ల నా  
టకముల నాడఁ జూడఁగఁగ ♦ డానిముదం బుదయించుచుండగఁ.

సూత్ర—బలే!

తే. గీ. పాట పాడితి వానంద ♦ పారవశ్య  
మునఁజూచు! రాళ్లు తరువులు ♦ మొద్దువాతె ;  
పూలు వికసించె, లే నవ్వు ♦ మొగముపూతె

కంతుఁ డిటుచాపముపూనె ♦ నింతియదిగొ.

నటి — ప్రియవల్లభా! ఏరాజు నధించి నేటి నాటకము ప్రసిద్ధి గాంచు  
చున్నదో మఱచితిని. వచింపుడు.

నూత్ర — ప్రమాదముచేసితివి. ఆతఁడు ప్రాతఃస్మరణీయుఁడుగాడే.

జా భారతవర్షమం దితర ♦ పార్థివులం జొరనీక శౌర్యగం

భీరతనేకచక్రముగ ♦ మేదిని నేలినచక్రివర్తి వె

స్మీరితితో దిగంతముల ♦ గెల్చి జయధ్వజముల్ రచించిసాం

పారినచంద్రగుప్తుని ని ♦ జాన్వయనాటక మిద్ది కోమలీ.

నటి — ఓహో! మూర్యవంశసంస్థాపకుఁడైన చంద్రగుప్తుఁడా! ఆమహా

రాజు నెవ రెఱుంగరు? ఇది ముద్రా రాక్షసనాటకమా యేమి?

నూత్ర — కాదు. దానితరువాతిచరిత్రాంశకమైన కథ. చంద్రగుప్త  
యనునాటకము.

నటి — ఇదిరచియించిన కవి యెవరు?

నూత్ర — నీవును ఎఱింగియుండవచ్చును.

తే. గీ. కావ్యములు నాటకంబులు ♦ నవ్యభవ్య

వచనచిత్రప్రబంధముల్ ♦ వ్రాసి కీర్తి

గన్న పుమ్రాలిషా యను ♦ కవియొకండు

చంద్రగుప్తును చేసె భా ♦ షామనీషి.

నటి — ఓహో! పుమ్రేలలీషాకవియో! ఈతని నెవ రెఱుంగరు? ఈత

నివంశమం దాంధ్రభాషాపాండిత్య మనుశ్రుతముగా వచ్చుచు

న్నదిగదా!

నూత్ర — అవును. తాతతండ్రులును విద్యాగరిష్టులై కీర్తి గన్నవారు.

నటి — ఈచంద్రగుప్తనాటక మచ్చువేయించి భాషాభిమానముపూనిన  
ధార్మికుఁ డెవరు?

సూత్ర—ఆంధ్రభాషాయోషామణికి పుట్టిని ల్లగురాజమహేంద్రవరపు  
రినివాసియు,

చ. పటుతరశేముషీవిభవ ♦ బంధురుఁ డాబయసానివంశసం

ఘటజలరాసిలోఁ బొడమి ♦ కాంతిలుచున్ననుధాకరుండు వెం

కటరమణుం డసంతగుణ ♦ గణ్యుండు కూరిమి నాంధ్రభాషపై

దిటమతి నుంచి యర్థమిడి ♦ దీనిని నచ్చొనరించె వేడుకన్.

ఈజై సానివెంకటరమణగారికి విచిత్రబిల్వణీయ మచ్చు వేయించి

న జై సానినుబ్బయ్యగా రేమి కావలయును ?

నటి—ఉభయ లన్నదమ్ములు. ఈకాలమున నిట్టివార లెవ రున్నవారు.

సూత్ర—అవును.

తే. గీ. చంద్రగుప్తునిఁ జూడఁగాఁ ♦ జాలలేక

జ్ఞాతిపద్మనందుండు శ్రుత ♦ శ్రేష్ఠునిఁ గూడి

కుట్రీలను బన్ని రాజ్యంబు ♦ గొన్నపాప

కాల మిదె వచ్చె కలిరాజు ♦ గారు చొచ్చె.

నటి—(దృష్టి సారించి) ఓహో! నాథా! పద్మనందుఁ డెదే విచ్చేయు

చున్నాఁ డిట నిల్వరాదు.

సూత్ర—అట్లైన పోవుదము. (అని యిరువురు నిష్క్రమింతురు)

ఇది ప్రస్తావన.

# చంద్రగుప్త.

ప్రథమాంకము.

గంగాము — పాటలీపుత్రమునందలియుద్వానవనము.  
(మహాపద్మనందుడు శ్రుతశ్రువునితో ప్రవేశించును.)

నందు — ఇంక నెంతని చింతించిన నేమికార్యము?

చ. కడువడిఁ గ్రొమ్మెఱుంగులను గాంచి యుధార్తిఁ గృశించి వర్షపుం  
జడములు త్రావఁబోవునల ధితకపక్షికి నీటిచుక్కయో  
వడగలియో లభించు నటు ధివంటిదె రాజ్యము కోరి పోరికై  
కోడఁగ జయంబొ యోటమియొ ధిగల్గు వరించినకన్య గా దదికా!

మిత్రుడా! శ్రుతశ్రవా! శుద్ధసాత్వికప్రధానమైన బౌద్ధమతా  
వలంబనముచేగదా! మననందరాజవంశము మొఱుముపై  
యినకత్తివలె పారుషము చెడి, పృచండాఖండభండనంబున  
రిపుశుండాలదండంబులు ఖండించుదోర్దండకోదండపాండిత్యము  
నానాటి కడుగంటి రూపుమాయవలసివచ్చినది! అక్కటా!  
చెట్టుచెడువేళ కుక్కమూతిపిందె లుదయించు నన్నట్లు స్వచ్ఛ  
మైన పాలవెల్లినంటి మననందవంశమున విషతుల్యుడగుచం  
ద్రగుప్తచండాలుడుదయించి, చాణక్యధముని గూడి వంశ  
వృక్షమును వేరుపురుగువలె నశింపఁ జేయఁగా నేనొక్కడ  
చావు దప్పి కన్ను లొట్టవ్రోయినట్టుల మిగిలినవాడ నన్నమా

టయే గాని జీవచ్ఛవమైననన్నుఁ జూచి సంతసించెడివా రెవ్వరు? నూపూర్వులు నిర్వక్రపరాక్రమవిక్రములై రక్తము పాటించి సంపాదించినయశేషరాజ్యలక్ష్మి యొక్క శూన్యదాధము చేతఁ జిక్కి యేకచక్రముగా పాలింపఁబడుచుండఁగా నోటిలో వేరే భ్రంశముకొని చేతగానివానివలె నే నెట్లురకుఁడనోపునును? ఈసంగతు లన్నియుఁ దలంపునకు వచ్చిన నాదేవుడులు భగ్గున మండిపాపుచున్నది. అన్నన్నా! యెంతదురాగత మాపాదిల్లినది?

మ. సకలక్షోణివిషక్షునిర్దళనద ధీమం బై సశస్త్రాభితోఁ

జకీతానిందితరాజ్యలక్ష్మిని మహా ధీమం గ్రామరంగంబునక  
జికురంబుల్ సవరించి నందుఁడు ప్రతిఘ్నించెగదా దాని నేఁ  
డొకశూన్యదాధముచేతికిన్ విడిచి నేనున్నాఁడ నూతేంద్రకుఁ.

మ. కులమా నీరయిపోయె నాహృదయమున్ ధీమం భింపఁగాఁ జొచ్చెవ్యా

కులభావంబులు ప్రాప్తమయ్యె సకటాఘ్రాత్యక్షనావ్యక్తచి  
త్తులలిలన్ వగఁ గూర నయ్యె వృషలున్ ధీమం దున్నాడుటల్ చూడఁగాఁ  
గలలోఁ గన్నగజంబు; నాబ్రతుకు రిక్తం బింక వేయేటికిన్.

శ్రీశ్రీ—మిత్రుఁడా! నందా! నందకులకలశాంబుధిరాకానిశాకరా!

నీఖరకరవాలము వైరిరాజమండలములఁ బరిమార్చుభూరిభుజం  
గం బని యెఱుంగవా? నీ వేల గతచరితంబునకై వగచెదవు?  
నీదురాగ్రహపరాక్రమవహ్నిముంగల చంద్రగుప్తునివంటిమిడు  
త లెన్ని భస్మీభూతంబులు కాఁజాలవు?

ఉ. కేలను గత్తిఁ బూని రణ ధీమం కేళిని నిల్చిన నీవు వైరికుం  
దాలకరండపంక్తుల న ధీమం చెద వేను విరోధు లన్న వే

లీలల మభ్యుపైట్టి యవ ధీలజయింతును చంద్రగుప్తచం  
డాలుని యుద్ధమందొకప టంబుననో కడతేర్పఁగావలె॥

నందు—అది మిథ్యామనోభ్రాంతి. చంద్రగుప్తునియందు ప్రజలను  
రాగులై యున్నవారు. అతఁడు ప్రజలయభిమతమున నిష్పక్ష  
పాతబుద్ధితో తగినన్ని స్వాతంత్ర్యము లొసంగి పరిపాలింపుచు  
న్నవాఁడు. అట్టి సకలజన సకలధర్మ సమృద్ధుడైన మహారాజు  
ను యుద్ధమందుఁగాని కఁటోపాయమునఁగాని గెల్పుట దుస్సా  
ధ్యము.

శ్రుత—దుస్సాధ్య మెంతమాత్రమును గాదు.

నందు—కాకపోవచ్చును. వానిసామంతరాజు లాబోతులవలె బలిసి  
నిరంతరకలహాపీయ్యులై తమలో తాము ఘోరముగా పోరా  
డుచు యుద్ధభూమిని రక్తముచేతఁడుపుచు, మేదోమాంసంబుల  
ను కల్లంపి చల్లి వధలచే కాళికాసంతృప్తి గావించి జయరేఖ  
లు దిశాభాగంబుల మ్రుగ్గులు వెట్టుచున్నారు. ఈసమయమున  
వారిని జేరి సహాయము గోరి మన మవలీల చంద్రగుప్తుని సా  
ర్వభౌమత్వమునుండి తొలఁగించి రాజ్య మాకృమించుకొన  
వచ్చును.

శ్రుత—అది కేవల మసంభవము. సామంతరాజు లెంతవఱకు తమ  
లో తాము కలహింపుచుందురో అంతవఱకు సార్వభౌమున కే  
హనియు రానేరదు. వారలు మనకు సహాయులు కాఁజాలరు.  
కావున చంద్రగుప్తుని గెలువవలె నన్న యుద్ధముకంటె మిష  
యే నుపయోజనము.

నందు—అట్టిమిష యేమున్నది? మన మెట్లల్లఁగలము? మనచేత నే

మగును ?

శ్రుత—మనచేత నేమగునా ! ఎంతమాటంటివి ? మనచేతఁ గాకున్న  
పజ్ఞాయుధము చేతఁబట్టిన దేవేంద్రునిపల్లఁగూడ కానేరదు.

సందు—దేవేంద్రుఁడే గాదే. నాలుగుమోములు పెట్టుకొన్నబ్రహ్మదే  
వునిచేతఁగూడఁ గానేరదు.

శ్రుత—బ్రహ్మ చేతఁగాకుండుటచేతనే దౌర్భాగ్యుఁడు కులపాంసనుఁడు  
నీచుఁడైనచంద్రగుప్తాధముని రారాజునిగాఁ జేసిపెట్టినవాఁడు.

సందు—ఏచండాలుఁడైన నేమి ? వానిస్వపక్షు లనేకు లున్నారు. వాఁ  
డ్రాశితపక్షుపాతి. కావున వానిరాజ్య మాచంద్రాధర్మ మిధ  
రావలయుంబున నప్రతిహతముగా నాగు నని తోచుచున్నది.

శ్రుత—సరే. యెప్పుడైతే స్వపక్షులున్నారో పరపక్షు లవశ్య ముండి  
తీరవలయును. నిరంకుశాధికారము నేయువానికి పక్షభేద మె  
ప్పు డేర్పడునో అది వినాశకారణ మని యెఱుంగవలయును.  
అదిఁ గాక యిది రాజ్యము. ఒకరిసాత్తు గానేరదు.

చ. జలజవిరోధముగ గలువఁసఖ్యము గూర్చెడురాజో యెప్పుడుగ

నిలువఁడు కృష్ణపక్షమునఁనింగి తొలంగి నశించి పోవఁగా

వలయును పక్షముల్ తెగినఁపక్షివిధంబున నెట్టివారికిఁ

మలఁకలు సాగిరావు నడిమంత్రవుఁగల్గులు గావె రాజ్యముల్.

కావున నేను చెప్పినచొప్పున నీవు నడచితివేని నీ కవశ్యము

మగధరాజ్యపట్టాభిషేకము లభింపఁగలదు.

సందు—అది యెట్లు ?

శ్రుత—చంద్రగుప్తుఁడు యుక్తవయస్సు నిండారనివాఁడు. వానికి పృ  
థ్వీచక్రాన మంతగా నుండదు. ఉన్నను దూరదృష్టిదూరశ్రవ



ణపరాయణుడు గానేరడు. మన మాతనియొద్దకు బంధురూపమునఁ బోయి హితవచనంబులతో వానిని కొలుచుచువలె నటించి క్రమముగా మంత్రిసామంతాదిచతురంగబలమును వశముఁ జేసికొని ఆవలనాచంద్రగుప్తుని వెన్నలో వెండుకొవలె నూడఁబెట్టికి యడవులకుఁ బట్టింపవచ్చును.

నందు—సరే! బాగుగ నున్నది గాని నాబ్రతుకుతోపాటు ఆసీచునిపే వకుఁగూడ నొడంబడవలయునా!

శ్రుత—సమయము తప్పివచ్చినప్పు డట్లుఁహింపరాదు. విహితమున విషము త్రాగించినట్లు విరోధమున పాలు త్రాగించలే రన్న మాట నెఱుంగవా?

తే. గీ. కార్యసాఫల్యమును జేయఁ గడఁగువార  
లెగ్గనక నీచతకుఁ దల యొగ్గవలయు  
ఖలుని సాధింప గాడిదె కాళ్లు పట్టి  
దేవుఁడె యలవను దేవుఁ డపుడు.

అప్పు  
కొంత  
మొదలు  
మొదలు

కావున నీ విప్పుడు సీచాధికములఁ బాటించుము.

మొదలు  
మొదలు

నందు—సరే! నీయానేశమట్లు పౌరుషమును జంపుకొని కులగౌరవములు మఱచి విధిని దూఱుచు నేరగానివలె చంద్రగుప్తునిచరణాంబురుహములకుఁ జాగిలి మ్రొక్కి సేవఁ జేయవలయునుగా! నారాచకులమున కెంతముప్పు తెచ్చిపెట్టవలసివచ్చినది. కట్ట! విధివిధాన మట్లున్నది గాఁబోలును.

శ్రుత—నీవలెన్నటికిని దలంపకుము.

ఉ. రాచకొలంబులో బ్రతుకు యలగ రాజ్యములూడ దీనులై  
యాచకు లెందఱైరి తమ యాలిని జూదమునోడి సిగ్గుచే

పాచకు లెంద్రతైరి విభ ధ వంబులుబోవంగ కాడుఁగాయుచు  
 నీచర కోర్వలేవ మును ధ నీవ యెఱుంగవె నందనందనా!  
 కావున రమ్మ పోవుదము.

(అని యిరువురు నిష్క్రమింతురు.)

ఇది విష్ణుంభము.



రంగము—రాజసభాభవనము.

(చంద్రగుప్తుఁడు, మంత్రీ) సామంతరాజులతో కొలువుఁదీర్చి యుండుట)  
 చంద్ర—మంత్రీవర్యా! మనపితండ్రికుమారుఁ డగుమహావద్ధనందు  
 డు కడువిశ్వాసియు, ఔదార్యగుణసంపన్నునివలె మనలనెయ్య  
 మారసి సఖ్యమున కొలువువేడుచు వచ్చియున్నవాఁడుగదా!  
 వాని నాదరించుట మనపురోభివృద్ధికిని పయశ్శ్రీకిని శ్రేయో  
 దాయకం బని నాకృతనిశ్చయము. ఏమనిన నందవంశజుఁడు  
 వాఁడొక్కడే నిలిచియున్నవాఁడు. వంశనాశన మైనదనుచిం  
 త వానితో నాకు నేడు పూర్తిగా నివర్తించినది.

మంత్రీ—అది యెట్లు పోనగును? నీతల్లి మురయైనను, నీతండ్రి నం  
 దుఁడుగాఁడా? నందవంశజుఁడవు నీవుండఁగా వంశనాశన మైన  
 దని యెట్లు చింతింపఁగలవు. కావున వీనినిగూడఁ దెగటార్చి  
 నీవే వంశమునకు మూలపురుషుఁడవు కమ్ము. లేనిచో నీకు పె  
 క్కుహానులు రాఁగలవు.

చంద్ర—చాలుచాలు. సోదరు నాదరించిన హాని గలదనియు, విశే  
 షించి వానిప్రాణములను దీయు మనియు, నీవు తప్ప మఱెవ్వ  
 రును జెప్ప సాహసింపరు.

మంత్రీ—సాహసముగాదు. ముహూర్తానికిని సత్యము.

ఉ. ఆదిని సఖ్య మారసి ద ధ యాపరతా విహరించి చాలన  
ద్యోదమితస్వభావులయి ? ధ ద్రోహము నేతురు తప్పకుండ దా  
యాదులకన్న శత్రువు లి ధ హంబునలే ; రలసాండవేయులన్  
బాదల డించి ఘోరవన ధ వాసము లంపరె మున్ను కారవుల్.

సామునకు పంటియందును, జ్ఞాతికి కంటియందును విషముండు  
ట వాస్తవము. కావున శత్రుశేషము విడువరాదు.

చ. పొరిగొనుశత్రులన్ బిడికి ధ పోటునొ కత్తినొ తుంగి యూర్వ్యతోఁ  
జాఱఁజాఱరక్తధారలనుఁ ధ జుట్టి మదంబడఁగింపకున్న రా  
చరికము సాగిరారు దయ ధ సల్పినఁ జేతికిఁ గుండ, కట్టి వే  
గిరముగ వచ్చు రాజ్యమును ధ గీజ్యము నిల్వదు మాట లేటికిన్.

చంద్ర—ఏది యెట్లై నను నాపినతండ్రికుమారుఁడు చిక్కుమాలిన  
వాడై గతించిన తలిదండ్రులచే కలిగినచింత హృదయవీధిని  
గాల్చుచుండ నొంటిపాణితో నన్ను కన్నులారఁ జూచుచు  
సంతసించువానిని నేనెట్లు కాదని వెడలఁగొట్టఁగలుగుదును?  
అంతకంటె పాపకార్య మింకేముండును? అట్టిపశుప్రాయుఁ  
డై హికాముష్మికంబులకుఁ జెడి తీరనిజనాపవాదంబులకు పాలై  
పోగిలిపోవలసివచ్చును.

మంత్రీ—అశ్లేమి!

చంద్ర—కాదా?

తే. గీ. రక్తమును పంచుకొని పుట్టి ధ రాజ్యకాంక్ష  
చేతఁబినతండ్రిపుత్తుని ధ చేతులారఁ  
జంపుకొనుకంటె పాపమీ ధ జగతిఁ గలదె  
కూర్కై పెంచుపెట్టను ధ గోసినట్లు.

మంత్ర—ఇంతకును నీవట్టు వీడకున్నాడవు. ఒకచెంప పాలును నొక  
చెంప నీగును గారునీకీప్రసాదపుమాయ లెట్లెటుంగవచ్చును?  
ఈచుట్టుబంధ తొకతీరుగ నుండవచ్చునుగాని మానసంబులు  
మాత్ర మట్టులుండనోపవు. ఇప్పుడానందుడాడెడుతియతియ్యని  
మాటలకు మోసపోకుము.

తే. గీ. దంభమునఁ బయోముఖవిష ♦ కుంభమట్లు  
వచ్చి మేడవన్నెలపులి ♦ వంటివారు  
తియ్యగాఁ బల్కి కపటమై ♦ త్రినినటించి  
మ్రొంగుదురు రాజ్యమును మన్ను ♦ మిన్నులనక.

కావున కట్టెవంక ప్రాయ తీర్పునన్నట్టు లిట్టివారికి కత్తియే బు  
ద్ధిచెప్పవలయును. నీచే నభిమానింపఁబడు నీపినతండ్రికొడుకు  
నీహతవిరోధులకు పిండప్రదానములు సేయువాఁడు. కావున  
నావిరోధము వీనిహృదయపీతికపై రగులుచుండకపోదు.

తే. గీ. అగ్ని నార్పియుమిణుగురు ♦ లార్ప నట్లు  
పాములను జంపి పిల్లల ♦ నోమినట్లు  
ద్రోహులను జంపి నిను జంప ♦ సాహసిండు  
పాపి వీని గాచుట రాచ ♦ పాడిగాదు.

కావున రణమునాశ్రయశేషములు విడువరాదు. వీనియందు నీ  
కంతయనురాగ మున్నచో విలసింపన్నయాశిగంబులఁ జేసి వ  
స్త్రాలంకారవివిధభూషణభాషణంబుల గజతురంగంబులతో న  
లంకరించి నకామవృత్తి నాదరించి వేగిరము సాగనంపుము. లే  
దా! నిర్బంధవివిధవిషాదాలంకృతభీషణగభీరంబైన కారాగృ  
హంబున నినుపనంకెళ్లతో కట్టి జొన్నన్నము పెట్టింపుము. ఈ  
రేంపింటికి నొడంబడవేని నీకవశ్యము హాని చేకూరక మానదు.

అనల చింతించిన నేమిప్రయోజనము : అలభ్యయోగముగా ల  
భించిన పగతుని తృణప్రాయుడని యెంచి విడువరాదు.

తే. గీ. వైరి సాధారణుం డని ♦ పలుకరాదు  
వాడికత్తితో తొమ్ముపై ♦ వచ్చు నతడె  
రాళ్ల జలజలమును సెల ♦ యేల్లుగావె  
ముంచుమదగజంబులఁ బోలి ♦ యించుచుండు.

చంద్ర—ఏమీ ! చతురభివలయితకువలయాధికారమునాకరమునబడ  
రీఫలసమానమై యెదురులేక నాయాజ్ఞ ననిచ్చిన్నముగా దిశా  
భాగంబులఁ గంచుగంటవలె మ్రోగుచు పొల్లుప్రోక చెల్లు  
చుండగా నొండొకఁడు సన్నదిరించి దండింపఁగలదండివీరుఁ  
డీబ్రహ్మాండకటాహపంక్తులం దుండునే? మదీయదోర్దండకోదం  
డదండంబు చాగిన దండధరుండైన తనకాలదండంబును సస్య  
సించి మాంసాహి యని కైచాపు లర్పించి వెన్నుజూపి పాట  
జూచునుగదా ! అట్టిసన్న నాపినతండ్రికుమారుఁ డేమి చేయ  
సాహించును ? ఆతఁడేమో మోసపుచ్చు నని నాకు నీవు పిఱి  
కిమందు సోయనక్కఱలేదు. వానికే నే నిడమిడ సర్వాధి  
కార మొసంగి ధరావలయ మేలించెదను.

మంత్ర—ఆహా ! యేమి యీవిపరీతము ! ఆధిపత్యముఁగూడ నొసం  
గునట !

చ. చెడు గొనఁగూడునప్పుడు న ♦ చించుహితంబు విషంబుకైవడికొ  
వెడఁగుగఁ దోచు మిత్రునెడ ♦ పేర్చి నశించు నిజాపవాదముల్  
పెడచెవిబట్టు చెట్టుచెడు ♦ వేళల పుచ్చులు వంకపిందె లే  
ర్దుగతి నాడుబుద్ధులు తి ♦ రస్కృతభావము లబ్బు నేరికి.

చంద్ర—ఇట్టితిరస్కారగర్భిత మైనవాక్యములు నీవాడ నగత్యము లే

దు. నేను తప్పక పద్మనందునకు సర్వాధికార మొసంగెదను.  
అందుకు నీ వే మనియెదవు?

మంత్రి—నామంత్రిపదవికి నేటితో నీళ్లు పడలుకొనుచున్నాడను. ఇదే  
గైకొనుము. (అని కత్తియు ముద్రయు పాటవేయును.) ఓ  
రాజా!

చ. చిటిముటితీపుమాటలెరఁ ♦ జేయుచు రాజ్యరమావధూమణి  
గుటుకున మ్రొంగి ని న్నెత్తలఁ ♦ గూలిచి కానల కంపి యశ్రువుల్  
జొటజొట రాల్చినకా గరుణఁ ♦ జూపక దాఁ బగఁ దీర్చుకోఁగ ను  
త్కటముగ వచ్చినట్టిపులి ♦ కాని సహిష్ణుఁడు గాఁడు చూడుమీ.  
చంద్ర—సరే! పోనిమ్ము. నీసర్వోత్తమత్వముతో మాకునిమిత్తములే  
దు. మా కట్టిదీనస్థితి వచ్చినప్పుడు సంతసించెదవుగాని పోమ్ము.  
ఇంక నీ విచట నిల్వవలదు.

మంత్రి—ఇది నీదురాగతమునకుఁ గాలము గాన నే నిచ్చట నిలుచు  
టయు ససంగతమే! (అని దిగ్గున లేచి)

తే. గీ. కొమ్మ లన్నియుఁ దెగినట్టి ♦ కుజమువ్రాతె  
వంగనము పోవ నికా దిగ ♦ మింగుకొఱకుఁ  
దడవుచున్నాఁడు నీపిన ♦ తండ్రికొమరుఁ  
జేకువలె వచ్చి బిగియించు ♦ మేకువలెను.

(అని నిష్క్రమించును.)

చంద్ర—సేవకా! మహాపద్మనందుని సగౌరవముగా రథ మెక్కించి  
తోడ్కొని రమ్ము.

సేవ—చిత్తము. దేవా! (అని పోవును.)

సామంతరాజులు—రాజా! వలదు. వలదు. నీమంత్రిపలుకులు త్రో  
సివేయకుము. ఈనందుఁడు నిన్ను మాయఁ జేయుటకు వచ్చిన

వాడుగాని మేలుచేయుటకుఁ గాదు.

క. జ్ఞాతికి దుర్జాతికి వి

భ్యాతం బగునీతి గల్గి ధంత్యమునం దీ

పాతకులు వెనుకదీయక

భూతలు సలుపుదురు లోక ధంతకు లగుటకా.

చంద్ర—ఈపద్మనందుఁడుమాత్రము జ్ఞాతివైరముకొఱకు వచ్చినవాఁడు గాఁడు. కావున వీని నవశ్యము నాదరింపఁ దలంచుకొంటిని. మీరు నావిహారిము కోరినయెడ వల దని వారింపకుఁడు.

సామం—సరే! నీ కంతపట్టుగా నున్నయెడల మధ్యను మాకెందులకు? మేమును లేచిపోయెదము. (అని నిష్క్రమింతురు.)

పద్మనందుఁడు—(ప్రవేశించి, స్వగతము) నామంత్రీ మిమ్మరకుమారునితల కెక్కినది. ఇక వేలీలల బాధపెట్టి యవలీల వీనిని కువలయాధిపత్యమునుండి తొలగించి శుభ్రతశ్రీవాదులతో భరాచక్రము నిరంకుశముగా ప్రభుత్వముచేయుశుభసూచనలు నాకుడిక స్పదరి సూచించుచున్నవి. ఓరీ మార్యా! ఇంక నీ వెంతరా!

చ. సలనలఁ గ్రాఁగుచున్నది వి ధారముతోడ మదీయరక్తముక  
జలధినిబోలె పొంగుచు ని ధంబుగ మౌర్యుని బట్టి మద్గదా  
కలితనిపాతసంహతుని ధా నొనరించినఁ గాని నాదుహృ  
జ్జలజము వీడఁబోదు ప్రమ ధం బుడయింపదు నిద్రరాదికకా.

(అనికాళ్లతోనేలదట్టించును.) పైకిమాత్రము నిండాదుపేమ వెలిబుచ్చుచు కపటనాటక మాడి నాకోరిక లన్నియు నెఱవేర్చుకొనవలయును. (అని రెం డడుగులు నడచును.)

చంద్ర—(ఎదురేగి) అన్నయ్యా! పద్మనందా! సీతమ్ముడిదే నమ

స్కరించుచున్నాడు.

నందు—తమ్ముడా! చిరంజీవి వగుము.

చంద్ర—అయ్యాసన మలంకరింపుము. ( అని యిరువురు వేటువేతాన సంబులఁ గూర్చుండుదురు. ) అన్నా! నిన్నుఁ జూచినదిమొదలు నాతండ్రియగు నందమహారాజు లేఁ డనుచింత సూర్యసందర్శనంబున మంచు విడిపోయినట్లు పలాయనమైనది. ఇంతటితో నీమగధరాజ్యము మన మిరువురము క్షీరసీరములవలె పరిపాలించుకొనియెదము. మనసఖ్యము వైరివారిదంబులకు ఝంఝా మాదుతంబువలె భయాపహంబై దోచుచుండునుమా ! ఇంతకన్న మనకు కావలసిన దేమున్నది?

నందు—తమ్ముడా! చంద్రగుప్తరాజచంద్రా! నందవంశమునకు నేనును, మౌర్యవంశమునకు నీవును మొక్కలవలె నిలిచియున్నారము. కాని యుభయవంశసముద్ధరణసమర్థుండవు నీవును, భయశోకవిహ్వలుండనై గతించినజననీజనకులకై వగఁగూఱో నీదరిఁ బట్టెడుకూటికై పడియుండుటకు వచ్చినదీనుండను నేనును గావున నన్ను నీట ముంచినను పాల ముంచినను నీదే భారము.

చంద్ర—భ్రాతా! నీ వెట్టిసంగతినిగూర్చియు విచారింపవలసిన పనిలేదు. నేటితో దుఃఖములను మఱచిపోము. నారాజ్యమే నీరాజ్యము. మనతండ్రి లిరువురైనను వాపు లొక్కటియే. కావున నీవు నాకగ్రీజుఁడవు. నారాజ్య మంతయు పరిగ్రహించి ధర్మముఁ దప్పక పరిపాలింపుము. పేరునకుమాత్రము నే నుండెదను. నీ కేదయు కొంత లేదనుకొనుము. ఇదిగో! ఈముద్రాంగుళీయకమును చంద్రహాసమును గైకొనుము.

( అని యిచ్చును. )



నందు—(స్వగతము) దైవ మిష్టముగదా న న్ననుగ్రహించినవాడు.  
 (ప్రకాశము) సోదరా! నీదయ యున్న నా కేమిలోపము? నీ  
 యాజ్ఞను శిరసావహించి నీ వొసంగినరాజచిహ్నములను స్వీక  
 రింపుచున్నాడను. (అని గైకొని) కాని నాయుద్దేశ మిదివఱ  
 కెన్ని నాశ్లనుండియో సన్యాసాశ్రమ మవలంబింపవలయు నని  
 యుండెడిది. అనుజవాక్యపరిపాలనార్థము రాజ్యభారమువహించి  
 పకతీఠినదిగాదు.

చంద్రు—నామంత్రీ యకారణకలహంబున కుపితుడై లేచిపోయిన  
 వాడు. ఆస్థానమున నీ నలంకరించుటకు ప్రార్థితుడవు. కావు  
 న ని స్థింత్రగా శ్రమపెట్టవలసివచ్చినది.

నందు—అందుచే నేను కడుధన్యుడ నగుచున్నాను. కాని నీపరిజన  
 మునకు నాయెడ దురుద్దేశ ముండవచ్చును; లేక ముందు గ  
 లుగవచ్చును. న స్త్రీబానిసత్వమునకే యొడంబడుట కేలమో  
 మోటపెట్టెదవు? బంధుసత్కారమున నన్ను సంతుష్టాంతరం  
 గునిజేసితి వంటే చాలును. నాకు సెల వొసంగుము. ఈధరా  
 చక్రము బీరువ్రానివ్వక నీవే పాలించుకొనుము. నీకొఱకేగ  
 దా విశ్వప్రయత్నము జేసి పరమలొక్యండున చాణక్యుడు  
 మగధరాజ్యమున నందసింహాననము గడించిపెట్టినాడు!

చంద్ర—నీ వట్లుదలంపకుము.

కా. అన్నా! యీజగ మెన్నఁ డెవ్వరికీ గల్గియుండఁబయ్యె సం  
 పన్నత్యంబును రాజ్యముకొస్థిరమొకో భావింప మావంటివా  
 రెన్నోమాటులు భూమి నేలి రలవా ధేరైన నున్నారె యా  
 యాస్తత్యంబులు స్వప్న దీపికలప్రాయంబై నశించెగదా!  
 కావున నీ వమాత్యుడవై యుండకతీతిదు.

నందు—నరే! యేలాగుననోగుడెగట్ట మెడను పడనే పడినది. ఇంకే  
మి సేయవలయును.

తే. గీ. మంత్రీపదమన్న నూరక ♦ మాట కాదు  
మోయవలె బ్రజాభార మీ ♦ భూమితోడ!  
పెండ్లి యన్నను సంతోష ♦ పదవి కాదు  
భార్య వచ్చిన బోషింప ♦ వలసియుండు.

( తెరలో కలకలము )

చంద్ర—అదియేమి కలకలము? నాపౌరుల కేదు రాత్తుఁ దైనను హాని  
చేయఁదలంచెనా యేమి? వారిం చెడివా రెవ్వరును గానరా  
రేమి? నేనే పోయెదఁగాక.

నందు—నేను వారింపరాదా?

చంద్ర—ని న్నెవరెఱుంగుదురు. నీ విచ్చటనే వసింపుము.

( అని నిష్క్రమింతురు. )

( శ్రుతశ్రవుఁడు పాటచ్చరులతోఁ బ్రవేశించును. )

శ్రుత—నేడుగదా నేను సంపూర్ణధన్యుఁడను. నామిత్రుఁడగు నందు  
నకు మంత్రిపదవి వచ్చినది. నేడు రాజ్యపదవికూడ రానైయు  
న్నది. రానై యున్నదేమి? వచ్చిన దనుకొనవలసినదే. పా  
చిక సరిగా నాగినది.

నందు—(ఎదు రేగి) మిత్రుఁడా! శ్రుతశ్రవా! వచ్చితివా? నీకుశాగ్ర  
బుద్ధికదా ఇంతవఱకు నాపురోభివృద్ధికి ప్రధానకారణమై పో  
యినయాయఖండరాజ్యలక్ష్మిని మఱలఁ బడయఁజేసినది. నీవం  
టిమహానుభావుఁ డుండఁగా నింక నా కేమియపాయము.

శ్రుత—అపాయములమాట గలలోనైనఁ దలంపకుము.

నందు—నీవిక్కడకు రాకముందైన కలకల మేమి? ఈభటు లెవ్వరు?

శ్రుత—ఈభటులు జగద్వీరులైన పాటచ్చరులు. ఇప్పుడే చంద్రగుప్తు నిమంత్రియట వానియిల్లంటించి వీరిలు చలికాచుకొనిరి. అదే కలకలము.

నందు—వీర లిప్పు డిచ్చటి కేల వచ్చిరి?

శ్రుత—నాచేర్చిననైస్య మిదే. ఇప్పుడు నీయాజ్ఞాకొరకు వచ్చియు న్నారు.

ఉ. వీడును వీడు నాహితులు † వీరవరేణ్యులు బందిపోటులం  
దీడును దీయబోరు వధ † లెన్నిటి నైనను జేసి దేశముల్  
కాడు నొసర్పఁగాఁగలరు † కన్నము లన్నను లెక్కలేదు నా  
తోడ నొసంగు మీపురము తోటలు పేటలుఁ గూల్తుమియ్యెడక.

1 పాట—అందుకు నే నొక్కడనే చాలుదును.

2 పాట—నోటఁ బలికితివి కాని చేయఁగలిగితివా?

1—దొరగారి సెలవు గావలెనుగదా!

శ్రుత—నందరాజా! వీరలు పాటచ్చరు లన్నమాటయే గాని కడున మర్దులునుమా!

నందు—అట్లేమి!

1 పాట—మే మేమి సేయవలెనో త్వరగా సెలవిండు. కూటికి వేళయై నది పోయెదము.

2 పాట—(స్వగతము) మాటకేంటి. కల్లుకనండిరా! (ప్రకాశము) మ హాప్రభో!

ఉ. ఇండ్లను గాల్చఁగావలెనో! † యింతులనే బలవంతపెట్టి మీ

కండ్లకుఁ జూపఁగావలెనో † కన్నములో మఱిబందిపోటులో

బండ్లను దోచుటో నరుల † బట్టి వధించుటో చెప్పరయ్య మా

విండ్లబలంబుఁ జూపి మిము † పేర్కొని నత్తుము లిప్తమాత్రలోక.

శ్రుత—శహాబాన్. పాటచ్చరా! మహారాజుసమ్ముఖమునఁ గడు లె

స్సగాఁ బల్కితివి.

సందు—మిత్రుడా! వీరలచే నిష్ప డేమి చేయింతువు?

శ్రుత—మనరెండవయంక మారంభింపఁ జేయవలయును.

సందు—ప్రథమాంక మేది.

శ్రుత—ఏదా! కపటోపాయమున నీకు మంత్రిత్వము వచ్చుదాఁకము

గిసినది ప్రథమాంకము. దేశము కొల్లఁగొట్టి రాజ్య మాక్ర

మించుకొనుటతో రెండవయంకము ముగియఁగలదు.

సందు—ఆనాటకమునకు నీవే సూత్రధారివి కావలయును.

శ్రుత—(స్వగతము) తా నెందులకో!

తే. గీ. భోజనము మెక్కి యింట బ ధ్రాజమాన

మగుచు విటనటుల విడెము ధ లందుకొనుచుఁ

గాంతకాఁగిటఁ గాలంబు ధ గడుపు టొకటి

నేర్చెడవుకాని యెండేమి ధ నేర్వలేవు.

(ప్రకాశము) నందవంశసంహారమునకు చాణక్యనివలె మౌర్య

వంశవినాశసమునకు శ్రుతశ్రీపుఁ డున్నాఁ డని ప్రజలందఱైక

కంఠ్యముగా వాకొందురుగాక!

సందు—నందియ మేమి? నీవట్టివాడవే.

శ్రుత—ఇంక నీయభిప్రాయ మేమి?

సందు—ఈమాగధీయులు కడు విశ్వాసఘాతకులు. ముందు వీరలమ

ద మడంచినఁగాని నాకసి దీఱదు. చూడుము.

తే. గీ. కడుపులోపలఁ జల్లయుఁ ధ గదలకుండ

హాయిగా గుండియలపైని ధ చేయివైచి

\* కొనుచు నిద్రించుచున్నారు ధ కుమతులైన

మాగధులు నందవంశంబు ♦ మాయజూచి.

మఱియు,

ఉ. బిడ్డలబోల రేపవలు ♦ బెంచుచు గంటికి తెప్పవ్రాలె నే  
యడ్డములేక గాచుచు మ ♦ హావిభవంబులఁ దేల్చి మంచీకొ

• జెడ్డకుఁ దోడునీడగుచు ♦ నిల్వఁ గృతజ్ఞత వారిపై రవం

తోడ్డక గ్రూరుడై కుటిలుఁ ♦ డోగొనరించిన మిన్నకుందురే.

కావున వీరిని మున్ను హతమార్చవలయును. అప్పుడుగాని మ  
నపూర్వాపరవిరోధము సమయుతెరవు పరికింపరాకున్నది.

[శుభ్ర—ఈమాగధులపై కోధము నీకన్న నాకు పేయిమడుంగులు  
న్నది. యేమంటివేని, నే నొక్కసారి బ్రాహ్మణాత్థమునకు రా  
గా నొక్కరాగికాసైన నియ్యక సాగనంపిరి.

నందు—ఇప్పుడు నీపేదటికము విశదీకరింపకుము.

[శుభ్ర—అదిగాక కులముతక్కువవాడైన చంద్రగుప్తుఁడు తమ్మేమో  
గజయాధ మెక్కించి యూరేగించు ననికదా నీరాజన మొసం  
గి వానిపదసరోజంబులకు సాగిలి మ్రొక్కుచు బెల్లమునకుం  
గలవలె మునురుచుండిరి. ఎంతకాల మీకావరము సాగివచ్చు  
నో చూచెదఁగాక.

ఓరీ పాటచ్చరులారా !

సీ. కన్నుదోయికిఁ గానఁ ♦ గా వచ్చుకాంతల

బలవంతముగఁ జెఱఁ ♦ బట్టవలయు

నవమణిమయచారు ♦ భవసంబు లన్నియుఁ

జండాగ్ని కాహుతి ♦ సల్పవలయు

వారు వీ రనకుండ ♦ దారిఁ బోయెడువారి

శిరములు కత్తితో ♦ నఱకవలయు

భసకాన్యతతు లున్న ♦ మనయింటఁ ద్రోయించి  
 పాడిపంటలు భగ్గు ♦ పటుపవలయు  
 మదగజంబులు కల్వార ♦ మహిత మైన  
 మడుగులోఁ జొచ్చి కలఁచిన ♦ మాడ్కి మీరు  
 పట్టు మెల్లను దిగఁదొక్కి ♦ ప్రళయకాల  
 మట్లు దోపించి ప్రజలను ♦ నడఁపవలయు.

సందు—మఱియు నోతస్కరులారా !

చ. కనికర మింతలేక పొడఁ ♦ గాంచినవారల సంహరించి యా  
 జననిభవానికిఁ బలు ల ♦ జన్మముఁ జేయుచు రక్తపాతములొ  
 వనధికిఁ బాటునట్లు రిపు ♦ పార్థుల గుండెలు వ్రయునట్లు వా  
 యిని దినగండమంచుఁ బ్రజ ♦ లేడ్వవలెకొ మనకత్తిధాటికిఁ.

పాట—అది యెంతకార్యము. చిటికలోఁ గావించెదము. సెల వొసం  
 గుఁడు. ( అని పాటచ్చుదులు నిష్క్రమింతురు. )

సందు—మిత్రమా ! ఇం కిక్కడ మన కేమిపని యున్నది ?

శ్రుత—ఈరత్న సింహాసమున నీవు గూర్చుండుటయే.

సందు—చంద్రగుప్తుడో !

శ్రుత—ఇం కెక్కడిచంద్రగుప్తుడు, నీ వింకను నిద్రలోనే యుంటివా?  
 వాఁడు సూతకులసంజాతుఁడు గాన చేలలో నావులఁగాయుట  
 కుఁబోనున్నవాఁడు.

సందు—అతఁడు మహారాజు గాఁడా.

శ్రుత—నీవు లేనప్పుడు కావచ్చును. ఈమగధరాజ్యలక్ష్మికి నీవుగావా  
 వారసుడవు !

సందు—అవును గాని వాఁడు జౌరనుఁడుగదా ?

శ్రుత—అట్లే న సందరాజ్యము మూర్ఖునిపాలఁబడిన దని యేల విల

పించితివి?

సంధు—నీ ప్రబోధమువలన.

శుభ్ర—ఇది యంతయు నీపినతండ్రి సందరాజు తెలివిహీనత గాని మఱి  
యే మున్నది?

సంధు—అవును. వానికుమ్మరమే మన కింత దెచ్చినది.

ఉ. పాయనికూర్చిచే దనదు ♦ బంధువులకా విడనాడి యొక్కమా  
ర్వేయుని దెచ్చి మమ్ము వెతఁ బెట్టి యశంబుఁ గులంబు మట్టిపా  
ల్వేయఁ దలంచి చేసెఁ బగ ♦ చేతను మాపినతండ్రి యింతకుకా  
హేయఁడు; వారి వారి నన ♦ నేటికి? సిగ్గులచేటు గాదొకో!

శుభ్ర—అయినను మా ర్వేయునిమాత్రము రాజ్యలక్ష్మి వలవదు.

శ్రీ. ఉల్లిపువ్వు లెపుడు ♦ మల్లెపువ్వులు గావు  
పసిమియిత్త డెపుడు ♦ పైడిగాదు;  
అల్లె నీచుఁ డెన్నఁ ♦ డధికుండు గాఁబోడు  
రాజ్యమున్న విబుధ ♦ పూజ్యమున్న.

కావున వాఁ డెన్నఁడు గద్దియపై గూర్చుండుయోగ్యత పట్టక  
బంగారుపిచ్చుకవలె రాజనామముతో చేతపెయ్యవలె కోట  
లో నుండును. ఇంక నీ వీవీకంబునఁ గాలూఁది కూర్చుండుము.

సంధు—ప్రమాదము రాదుకదా!

శుభ్ర—నేనుండఁగ నీ కేమి ప్రమాదము? ధైర్యమును జిక్కఁ  
బట్టుము.

సంధు—చిక్కబట్టియే సాహసించుచుంటిని.

శుభ్ర—మఱియేల నవరోహింపఁజాలవు?

సంధు—చాలలేకగాదు. సంశయించి.

శుభ్ర—నిస్సంశయముగా నెక్కుము, మఱి యేమియుఁ గీడు లేదు.

నందు—కీడు లే కేమి. ఇందు నిందలఁ బొందవలసివచ్చు నని నాయం  
తరంగము సాక్ష్య మిచ్చుచున్నది.

శ్రుత—నిందలు తొలంగు నని నాయంతరంగము హోరుపెట్టుచున్న  
ది. దానికేమి సమాధానము చెప్పెదవు? కావున అంతరంగ  
ములు తరంగములు, రంగములు, అని జాలము సేయక వీతము  
నెక్కుము.

నందు—ఇప్పు డిట్లు లీవీతమునెక్కుట నాకంతయోగ్యముగాఁ దోచ  
లేదు. ఏమనిన.

చ. సమరమునందు శత్రువులఁ ♦ జంపి జయధ్వజముల్ రచించి చ  
క్రముల నశంబుఁ జేసికొని ♦ క్రస్తన మంగళతూర్యరావముల్  
ప్రేమదముతోడ మ్రోయ నిభ ♦ రాజము నెక్కి పురంబుచుట్టిరా  
డ్రమణి వరింప గద్దెపయి ♦ గ్రాలుట రాచకొలంబుధర్మమా.  
అట్లుగాక.

చ. రణమును సల్పలేదు చతు ♦ రంగబలంబును గెల్వలేదు మా  
ర్గణముల శత్రురాజకుల ♦ కానన మెల్లను గాల్పలేదు కా  
రణ మొకయింత లే కిపుడు ♦ రాజ్యరమారమణి హరింప రా  
డ్గణములు నవ్వవే మనలఁ ♦ గంచి కృతఘ్ను లటంచు నెంచుచున్.

శ్రుత—( స్వగతము ) నాబోధ లన్నియు వీనితలనుండి కృమముగా  
కాంతకు యావనము జాతీదట్లు దిగజాలుచున్న వా యేమి ?  
( ప్రకాశము ) చెలికాడా ! నీవు వట్టియమాయికబుష్పివి. నీవు  
కాబట్టి యట్లుఁపింపుచుంటివి.

మ. మనపాటచ్చరు లెల్లడన్ విమతనం ♦ హారంబుఁ గావించి నీ  
వనినల్లెన్నో జయంకప్రతములు వా) ♦ యంబూని యున్నారు నీ  
వనుమానింపక వీత మెక్కు మటుపై ♦ నాటంకముల్ కల్గినన్



రణమో సంధియొ చేయవచ్చు శుభకార్యం బాఁపఁగాఁగదికన్.  
నందు—అది సరే. కాని నామనోరథము నీవు గ్రహింపకున్నావు.

ఉ. రాజులు వచ్చి కాన్కలలఁరార నొసంగ, పురాంగనాళి నీ

రాజన మిచ్చి పాడ, గజరాజము నెక్కి పురంబుచుట్టి ని

• ర్వాజవిలాసవైఖరులఁబట్టము గట్టకొనంగ మద్భుదం

భోజము పొంగుచున్నది నభోమణిఁ జూచిన వార్ధికై వడిన్.

అంతేగాని యిట్లు దొంగచాటున చందగుచున్నట్లు గప్పి

రాజ్య మాక్రమించుకొనవలయు నని నాయభిప్రాయముగాదు.

[శ్రుత—రాజా ! నీ కింకను వెట్టివదలినదిగాదు. ఇట్టియజ్ఞాన మెందై

నఁ గలదా? సిరి రా మోకాలోడ్డదరా? యిట్టి వా రీధరామం

డలంబునఁ గలరా?

మ. ఖలదుర్వాదమొ జూదమో ! తుదకు సంక్రమంబూ గావించియూ

వల రాజ్యంబు గ్రహింతు రట్టుల నలభ్యంబైన భాగ్యంబు నీ

• తేలపూవాడక చెక్కిటన్ నొసట స్వేదంబైన జాల్యాట కా

మలకాభంబయి చేతిలోఁ బడినసామ్రాజ్యంబు వీడ్కొందువే.

ఏదియు నొక్కసారిగా రానేరదు. క్రమముగా నీమనోరథము

లన్నియు సఫలీకృతంబు లగును. కావున వేగ మీసింగపుగడ్డి

య నలంకరింపుము.

నందు—అట్లే యెక్కెడను. (ఎక్కఁబోయి గడగడ వడఁకును.)

[శ్రుత—మిత్రుఁడా ! యేల కంపించెదవు? చలివచ్చినదా యేమి?

నందు—లే.....దు.

[శ్రుత—మ ఠేమియు భయము లేదు. వెనుక నేనున్నాడనుగదా !

ధైర్యమును జిక్కుబట్టి సాహసింపుము. నీవు రాచబిడ్డవుకా

వా? ఏల యాగడ్డియపై నెక్కుటకు సంతర్గతజ్వరునివలె వడ

వడ వడకెదవు? ఇట్టివాడ విడ నేమియుద్ధమునఁ బోరాడెదవు? నీవు వట్టియుత్తరకుమారప్రజలు పలుకుటకేగాని నుతియొందుకును బనికొరానట్లు తోచుచుంటివి. (స్వగతము) ఈ దౌర్భాగ్యున కందుకునే రాజయోగము పట్టినది గాదు. (ప్రకాశము) శుభములో నవాంతరములు రాఁగూడదు. రమ్మ.

నేను చేయూత నొనంగెదను. (అని కూర్చుండఁబెట్టును.)

సందు—మిత్రుఁడా! నీయాదేశమట్లు పీఠమవరోహించితినింకదిగుదనా!

శ్రుత—అప్పుడే దిగెదవా! ముచ్చటఁ దీఱ నొకింతసేపు కూర్చుండుము. ఇంతలో మఱేమియుఁ బ్రమాదము రాదు.

సందు—చంద్రగుప్తుఁడు వచ్చునేమో?

శ్రుత—వచ్చిన నేమి? చూచి సాగిపోవును. లేదా మనచేతఁ దగినపరాధపమును బొందిమఱిపోవును.

సందు—అట్టి యేర్పాటులను చేసితివా?

శ్రుత—ఎట్టి యేర్పాటులను చేయ కున్న ని స్మీరాజసింహాసనమునఁ గూర్చుండ నియోగించితివా? నీవేమెఱుంగుదువు?

సందు—కాదా!

శ్రుత—సేవకా!

సేవ—దేవా! యేమి సెలవు?

శ్రుత—రాజకీయోద్యోగులనందఱ నిటకుఁ దోడ్కొని రమ్మ.

సేవ—చిత్తము దేవా! (అని నిష్క్రమించును.)

(ఉద్యోగులందఱు ప్రవేశింతురు.)

శ్రుత—ఓయార్యులారా! నందసింహాసనము యథావిధిగా నీపద్మనరదునకు వచ్చినది. ఇంకిటుపై మీ కిచ్చెద మని వాగ్దత్తము చేసిన భాగములు మీరు స్వయముగా గ్రహింపఁగలరు.

1 ఉద్యోగ—మహాప్రసాదము.

[శ్లో—నేడో రేపో చంద్రగుప్తుని మే మీపురినుండి వెళ్లగొట్టింతుము. అప్పుడు మీరు వానికి సహాయము చేయవలదు.

1 ఉద్యోగ—మఱియేమి సహాయము ? శ్రీరామసహాయమే. అవలకు . . సాగనంపు మన్నను పంపెదము.

2 ఉద్యోగ—(స్వగతము) ఓపరిజనులారా ! చంద్రగుప్తు నంతలో నీచునిగా జేసితివి. ఓపరిజనులారా ! వానిసన్ధానము లప్పుడేమి అచితిరా !

తే. గీ. వెలల కమ్మంగలుడువారుఁ ♦ గలరుగాని  
యిద్దఱే నుప్రసిద్ధు లీ ♦ యిలచు, జార  
వెలఁది, యద్యోగి ; కాన నే ♦ కొలఁదికైనఁ  
గూలికి విషంబు నేనిత్యా ♦ గుదురు మీరు.

ఓపరిజనా ! మీరిని నీవు నమ్మకుము. నీకన్న నెక్కుడుసత్కార మింకొకరుఁ జేసిన మీరలు నిన్ను విడుచువారేనుమా ?

తే. గీ. మార్తానుముఁ గట్టుకొన్నట్టి ♦ మానవతుల ;  
స్వకులము పరిత్యజించునం ♦ స్కారపరుల  
నమ్మరాదు నీచతకు శి ♦ రమ్మ నిడిరి ;  
బాగుగా నున్నవైపునఁ ♦ దూఁగుచుండు.

నందు—చెలికాఁడా ! మీరి కందఱికి జాంబూనదతాంబూలంబు లొసంగి గౌరవింపుము.

[శ్లో—ఇదే యిచ్చుచున్నాను. (అనియిచ్చును.)

2 ఉద్యోగ—(స్వగతము) ఓపరిజనులారా ! లంచము దిని కత్తిగట్టి లభించెడు నెంగిలికూటి కపేక్షించి సాధుచంద్రగుప్తుని నేల హింసించునాడు ? వలదు. వలదు.

తే. గీ. లంచముగఁ గొన్న ధనము శుక్లముగఁ గొన్న  
 ధనము పాపార్జితంబుతా ధనము లెపుడు  
 నిల్వపు విహభమై వంశ నిధులఁ గాల్చు  
 వేరువురుగులు గూల్పవే వృక్షములను?

1 ఉద్యోగ—ఓనందమహారాజా! నేటితో నిన్ను మేమందఱము చక్క  
 వర్తిగా పరిగణించుకొనుచున్నాము. మాకు సెల వొసంగుము.  
 పోయెదము.

నందు—మీరు మీప్రయత్నముల నుండుఁడు. పొండు.

2 ఉద్యోగ—( స్వగతము ) మంచినంగతి విననప్పుడు చెప్పటయు దూ  
 ష్యమే.

( అని అందఱతో నిష్క్రమించును. )

శ్రుత—నందరాజా! నీవు నావలన కొన్ని రాజనీతులు నేర్చుకొనవలసి  
 యున్నవి.

నందు—అవియేమి?

శ్రుత—

ఉ. రాజ్యము వచ్చుదాఁక రిపురాజు వశుం డగుదాఁక భూరిసా  
 మ్రాజ్యము పట్టుదాఁక కడుమైత్రి నటింపవలెన్ హుతాశనుం  
 దాజ్యము పోయదాఁక నణఁగారి రవులకొనునట్లు మెల్లగా  
 పూజ్యత వచ్చేనేని మఱిపుణ్యము పాపము లెంచరా దొగిన్.

అదిగాక విద్వాంసుఁడుగాని కవి తెఱంగున లోపల శక్తి లేకున్న  
 ను శక్తునివలె వెలికి నటింపవలయును. ఆవల,  
 నీ. జనులతో నతిమైత్రి నలువఁగా వలయును  
 కుత్సుకల్ లోలోనఁ గోయవలయు

న్యాయసభల్ తీర్చి నట్లుండవలయును

కొట్టధనం బందుఁ ♦ సూర్యవలయు  
 నందఱిమేలెంతు ♦ మంచాడవలయును  
 మితి లేనిపన్నుల ♦ సతకవలయు  
 విద్యనేర్చెడునాస ♦ వెలయుంపవలయును  
 వృత్తు లియ్యక నెత్తి ♦ మొత్తవలయు  
 తే. గీ. ధనము దాచివెట్టె♦దమటంచుఁ బ్రకటించి  
 చిత్రవర్తకంబు♦సేయవలయు  
 నెఱపవలయుఁ బ్రజకు♦నిరతంబు వైరంబు  
 దానరాజ్యమునకు♦హానిరాదు.

మఱియు,

తే. గీ. నీచు నాచు లేక ♦ నిర్మలమై కల  
 కల మనెడుమొసళ్ల ♦ కొలనివలెను  
 నవ్వుమొగము పైకి ♦ నివ్వటిల్లుచునుండి  
 హానిచేయవలయుఁ ♦ బూని పూజకు.

ఇంకను నీవు నేర్చికొనవలసినవిషయము లనేకము లున్నవి. పి  
 ల్లల కుగ్గుపాలు పోసినట్లు పోసి చిలుకలకు మాటలు సానుల  
 కాటలు నాటకులకు పాటలు నేర్పునట్లు నేర్పినాయంతవానిగాఁ  
 జేసెదను రమ్మ పోవుదము. (అని యిరువురు సిష్కమింతురు.)

ఇది పుష్పేలీమకవికృతంబగు  
 చంద్రగుప్తయందు ప్రభుమాంకము.



# చంద్రగుప్త.

ద్వితీయాంకము.

రంగము—సభాభవనము.

( చంద్రగుప్తుడు విషాదముతో ప్రవేశించియుండును. )

చంద్ర—చింతించిన నేమిప్రయోజనము.

తే. గీ. మంత్రిమాటలు విననైతి ♦ మైత్రినైనఁ  
దలఁపనైతిని హానివి ♦ ధం బాకింత ;  
పట్టునీడక పులి నింటఁ ♦ బెట్టుకొంటి  
కొఱవి చేబట్టి తలగోకి ♦ కొంటి నకట.

ఓరీ ! మహాపద్మనందా ! నందకులకలశాంబుధిబడబాగ్నీ ! పం  
తపని చేయుచుంటివిరా ? ఇందుచేతనే మహానుభావుఁ డైనచా  
ణక్యుడు మిమ్మందఱ సతఃపాతాళమున కణఁగఁదొక్కుటకుఁ  
గంకణముఁ గట్టుకొని, ఆయుపత్రిహతప్రతిజ్ఞానిర్వహణార్థము  
రంధ్రాన్వేషణముఁ జేసి నందవంశోన్ములముఁ గావించి స్వా  
ర్థపరిత్యాగియై ప్రపంచోపకారంబునఁ దనయమానుషప్రజ్ఞను  
ప్రకటించి కీర్తి గాంచినవాఁడు. లేనిచో సీమగధరాజ్యమేమీ  
కు వచ్చియున్న యెడల సీపాటికి లోకమును రూపుమాపి స్వ  
ప్ర్యాదివలెనో బ్రహ్మప్రళయవలెనో కావించకుండురే కావున.

తే. గీ. దుష్టుఁ డిల రాజ్య మేలుట ♦ దుర్లభంబు

మేకపిల్లలఁ దోచేలు ♦ మేవఁగలదు ?

దుష్టకీటి రాజ్యము సేయు ♦ దొరలు తాము

పృథివి రాజ్యంబు మొదలఁట ♦ పెజికికొందు.

సేవకుఁడు—( ప్రివేశించి ) దేవా ! చంద్రగుప్త మహారాజా ! దేవరవా

రిదర్శనార్థమై వేసవేలు పౌరులు పడుగావులై పడియున్నారు.

అనుజ్ఞయేని కొనివత్తును.

చంద్ర—పడుగావులై యుండనేల ? సాధుపౌరుల కీచంద్రగుప్తుఁ డతి

సులభుఁడుగదా ? సత్వరము రావింపుము.

సేవ—చిత్తము. దేవా ! ( అనివెళ్లును. పౌరులుప్రవేశింతురు. )

1 పౌరు—దేవా ! రక్షింపుము. రక్షింపుము.

శా. సంసారంబులు నీట ముంచి నెలవుల్ ♦ చండాగ్ని కర్పించి మా

హంసీయాసల బాధపెట్టి జనసం ♦ హారంబుఁ గావించుచున్

హింసించున్ భవవీయసోదరుఁడు మా ♦ కెవ్వాడు దిక్కింక నా

కంసారాతియె గాక ; మాబ్రతుకుకాంక్షుల్ విడుకొన్నా మొగిన్.

2 పౌరు—దేవా ! ఏమని చెప్పటకును నోరాడకున్నది.

మ. ఖలుఁడై నీవీసతండ్రిపుత్రిఁ డకటా ♦ ఖండించుచున్నాఁడు పి

ల్లలతోఁ దల్లుల నెల్లవారలచు లీ ♦ లామృత్యురూపంబునన్

బ్రళయంబో యిది, కాక రాక్షసుఁడో మా ♦ ప్రాణంబులన్ దీయఁగా

నిల జన్మించినకాఁడు తలఁప మాకింకేమిదికొన్నౌ.

3 పౌరు—ఓరాజా !

ఉ. ఎక్కడఁ జూచినన్ బతుల ♦ హింసయె ప్రాణులఁ బట్టి చంపుటే

యెక్కడఁ గాంచినన్ సతుల ♦ యేడ్పుల సశృంగంబు లొల్కుటే

నెక్కడ కేగినన్ రుధిర ♦ మేడైట వీధులఁ బాటుచుండుటే

సుక్రక పాడుకన్నులను ♦ జూడఁగనయ్యెను బాప మక్కటా.

4 పౌరు—ఓరాజకంఠీరవా!

తే. గీ. నిలువలే మింట వదలకునిచే ♦ నిలువలేము  
బ్రతుకలేమయ్య లేమిని ♦ బ్రతుకలేము  
క్రూరుడై నీదుతమ్ముడు ♦ కుడుపువెతలఁ  
గుడువలే మింక మీద యీ ♦ పడుపుఁగూడు.

పౌరు—ఓరాజా! మా కిం కెయ్యది తెరువు.

తే. గీ. కుక్కలను లేళ్లపై నుసి ♦ కొల్పినట్టు  
లీదురాత్తుని మంత్రిగాఁ ♦ బాడుకొల్పి  
ప్రజలఁ బీడింపనెఁగిలో ♦ పార్థివేంద్ర!  
పిట్టలను బెంచి పిల్లి కఁగిరింపఁదగునె.

చంద్ర—ఓపౌరజనులారా! శాంతింపుఁడు. శాంతింపుఁడు.

శా. బౌరా! క్రూరుఁడు దుర్మచారఁడుఁ డనిహా ♦ స్తాబ్దంబులం జూచి మి  
మేరీతికా మది సాహసించి ఖలుఁడై ♦ హింసించెనో నేరముల్  
మీరల్ సేయరు నోరెఱుంగరు దయా ♦ లేశంబు లేకుండ మ  
ద్ధోరాసికా దెగటార్తుఁ దమ్ముఁడయినకా ♦ దుష్టాత్తు సైరింతునే.  
( నందుఁడు శ్రుతిశ్రవణితో తీవ్రమైనకోపమున ప్రవేశించును. )

నందు—దురాత్తు లైనఱూపౌరులకావ్యము చల్లాఱినది. ఇంక నీచం  
ద్రగుప్తునిపని పట్టవలయును.

శ్రుత—ఇంకను తడవేల చేసెదవు? హతవిరోధుఁడ ఎగుము.

చంద్ర—(స్వగతము) ఆహా! నందా! ఎంతకెంత చేసితివిరా?

చ. కనలుచు లోన లోచనయు ♦ గంబుల నశ్రుకణింబు లొల్కుగా  
వినయవినోదభాషలఁ బ్రసీదతయేర్పడ సంచరించి నా  
మనముఁ గరంచి సోదరుని ♦ మాడ్కి నటించిన మోసపాతి నా  
యనుజుఁడు నాఁడు వీడు దను ♦ జాధముఁ డందఱు మ్రింగు మమ్మిక



నందు—ఓహో! ఈపౌరు లీచంద్రగుప్తునివద్దకు వచ్చి మొఱపెట్టుకొ

• నుచున్నారు గాబోలును. (ప్ర)కాశము) ఓరోరి పోయిరా! !

తే. గీ. చక్కెరను మెత్తినట్టి శస్త్రములు మీరు

కుడిచినింటివాసములు లె ♦ క్కిడెడువారు

• కారె మీవంటివిశ్వాస ♦ ఘాతుకు లిలఁ

బుట్టినారె రాజద్రోహ ♦ బుద్ధిబోడ.

[శుత—ఇట్టిసామిద్రోహులకు కత్తి జూపియే మాట్లాడవలయును.

పౌరులు—(గడగడలాడుచున్నారు)

నందు—మీవంటికృతఘ్ను లీబ్రహ్మాండభాండంబున నుండబోరు.

సీ. నందవంశము నాశ ♦ సం బాసఁజ్చెడునాడు

కండ్లు మిటకరించి ♦ కాంచలేదె

చాణక్యుఁ డుగ్రుండై ♦ సంహరించెడునాడు

• మూలమూలల డాగఁ ♦ బోవలేదె

• మేమరణ్యావాస ♦ భూమిఁబాఱిననాడు

• తిని హాయిగా నింటఁ ♦ విరుగలేదె

కులహీనుఁ డగుచంద్ర ♦ గుప్తుఁ డేలెడునాడు

గజయూధ మెక్క నే ♦ గంగలేదె

• నాటిభాగ్యంబు విభవంబు ♦ నాటిసుఖము

నేడు నాకత్తిపోటున ♦ కూడిపడును

• నాటికసి దీర్పుకొనుటకు ♦ నందుం డింక

• బ్రతికీయున్నాడు భూమిపై ♦ జారులార !

పౌరు—పులివాతఁ బడక తప్పించుకొనిపోవుమేకలవలె మన మెట్లో

యీదురాత్మునిబారినుండి తప్పించుకొని పాఱిపోవలయును. (అ

ని పౌరులు నిష్క్రమింతురు.)

చంద్ర—అన్నా ! నిరపరాధులైన పౌరులపై నీపౌరుషముఁ జూపెదవే  
లా? చాలు. చాలు.

నందు—నిరపరాధులా?

చంద్ర—సోదరా!

తే. గీ. నోరెఱుంగకనీయెడ ♦ నేరమింతఁ

జేయనేరనిపౌరులఁ ♦ జేరఁదీసి

మాడ లిచ్చుటా మన్నన ♦ తోడఁ గనుచూ

తగును గాని హింసింపఁగాఁ ♦ దగునె నీకు.

మ. నిను దూషింపరు నీచరిత్రములకుఁ ♦ నేరంబు లూహింప రీ  
వనిన ట్లాడుదు రెవ్వరే మనిన నీ ♦ యాజ్ఞఁ దలందాల్పు; వా  
రిని బాధించుట రాచపాడియె దయా ♦ దృష్టిఁ బిల్వకింపవే  
నినుభావించి చరిత్రకారులు కవుల్ ♦ నిందింపరేసోదరా!

నందు—నీ వాసంగతిఁ జెప్పనక్కఱలేదు.

తే. గీ. నీతులను నేర్చికొనఁగ నే ♦ నిలువలేదు

కూటి కాశించి చేరి నిన్ ♦ గొలువలేదు

శ్రుత— మాప్రభుత్వంబుఁ గొనుటకు ♦ మగధ కేపుడు

వచ్చినారము నిను వెళ్లఁ ♦ బుచ్చుకొఱకు.

చంద్ర—ఏమీ! నీక్రాత్యము, నన్ను వెళ్లఁబుచ్చుకొఱకు వచ్చితివి.

గా! నే నెవరనుకుంటివిరా! చతురభివలయితధరావలయము.

పరిపాలించుమహారా జని యెఱుంగవా?

శ్రుత—నిన్నే కాదు. నీపుట్టువునుగూడ నెఱుంగుదును. మధ్యను నీ

వెవ్వఁడవు? ఎచుట నున్నవాఁడు మహారాజు.

చంద్ర—(అగ్రహముతో) ఏమని వాగుచుంటివిరా?

శా. ఓరీ! ప్రేలరి! కండకావరమునకా యోచింపకే మమ్మిటుల్

దూరకో నో రెటు లాడెరా ! కుమతి ! మఱి వోరాసితోఁ దుర్గించి నీ  
చారిత్రంబు ముగింతుఁ జూడు మిదె నీచా ! చంద్రగుప్తుండిలకా  
రారా జంచు నెఱుంగ నేరవే ? పశుప్రాయంబువే ? దుర్జయతీ.

(అని కత్తితో నటకబోవును.)

సందు—ఆ ! ఆ ! ఆగు మాఁగుము. (అని వారించును)

చంద్ర—నన్ను వారింపనలగు. విడువుము. విడువుము.

శ్రుత—ఎదీ ! ఏమాత్రము కొట్టెదవౌ కొట్టుము ! చూచెదను ! (అని  
జందెము పెనివేయుచు)

తే. గీ. బ్రాహ్మణుఁడు వీడు మాకెంత వాడటంచు

నెంచబోకుము రాజుల నేరి సంచా

రించి మడుగు లైదింటినిఁ ద్రించినట్టి

పరశురాముడ ననుకొమ్ముఁ పాధివేంద్ర.

చంద్ర—అవురా ! నీ విష్ణుడు పరశురాముడవా ?

తే. గీ. గోడదాపునఁ జేరిన కుక్కపిల్ల

యత్తములఁ గాంచి మొఱుగుచు నుండురీతి

సందుచాటునఁ జేరి మఱి మృందట నిటు

కాఱులరచుచు నుంటివే నోరు విప్పి.

నీనో రిప్పుడే మూయించెదను చూడుము. (అని చేయెత్తఁ  
బోవును.)

సందు—తొందరపడకుము. ఆతఁడు నామిత్రుఁడు. వాని నీ వేమియొ  
నన వలనుపడదు.

చంద్ర—ఏమీ ! నోటికి వచ్చినయ న్నెల్ల దురక్తులాడు నీదురాత్ముని  
వారింపక వైదొ నన్ను వారిచెడు దుష్టబుద్ధి నీ కెవ్వడు  
నేర్పిరి ?

సందు—అవురా! నన్ను దుష్టబుద్ధి యని నిందించెదవా? సరే. ఇందుకు నీకుఁ దగినబుద్ధి చెప్పవలసినదే గాని దయదలంచి విడిచితిని నీ విష్ణు డీవురము విడిచిపెట్టి యీచుట్టుపట్ల నుండక నేకాంతారంబులకో లేచిపోవలయును. లేదా! ఆజన్మాంతము కా రాగృహనిబద్ధుడవై యుండవలయును. ఇందులో నీ కేదినమ్మ తమో విప్పి చెప్పము.

చంద్ర—కట్టా! ఇది యెక్కడినీతి. భూమండలాధిపత్య మొనరించు నే నేల యూరువిడిచి కాఱజవులకు నడవవలయును. బందిగమున నేలపడియుండవలయును. అస్తత్కరగతంబైన నీమగధ రాజ్యము గైకొనుటకు యుద్ధ మొనరించితివా? లేక జూదమున గెలిచితివా? అవురా! నమ్మినందుకు నీవును విశ్వాసఘాతకుఁ డి నైతివా? ఏమి యీ అక్రమము!

శ్రుత—అక్రమమా?

మ. ఇల సందాన్వయ మెల్ల నీవలనఁ గాఢే నాశనం బయ్యె న వ్వల సామ్రాజ్యము చిక్కె నీధరణి కీవా కర్త? వీనందుఁ డ క్కులమందుచ్చనమండె; బాలిడక నీకున్ దక్కునే సర్వమున్ తులువా! నీవు గ్రహింప నక్రమముగాఢో! నేరఘో! ధర్మముల్. చంద్ర—అంతకంత కీబాఁపఁడు స్వపరతారతమ్యపరిజ్ఞానము వీడి పరిహసింపుచున్నాఁడు.

సందు—ఓచంద్రగుప్తా! ఈరాజ్యము నాపితండ్రి యగునందునిది. కలహచర్యాకుతూహలుం డగుచాణక్యనికపటతంత్రంబువలన నీ కలభ్యముగా లభించినను వారసుండ నగునే నుండఁగా నీ కొక్కనాటికిఁ దక్కునేర దనుకొనుము. ఇది యంతయు నాది గాని నీదియిందొక్కవీస మైనను లేదు. కావున మాఱుమా

టాడక యిందుండి లేచిపొమ్ము. లేదా దండనార్థుండ వయ్య  
దవు. **జూరీ.**

చంద్ర—ఏమీ! నేను దండనార్థుడనా? ఈరాజ్యము నీవినతండ్రిది  
గాని నాతండ్రిది గాదా? చంద్రగుప్తునితండ్రియెవరు?

[శ్రుత—తండ్రిమాట కేమిగాని, మురకు జన్మించుట వాస్తవము.

చంద్ర—ఓరీ! చండాలుడ! పరమపతివ్రతలఁ దూలనాడి పాప మేల  
వడిగట్టుకొనియెడవురా!

[శ్రుత—నేను చండాలుడనైనచో నీ కీరాజ్యగతి పట్టించిన చాణక్యఁ  
డెట్టిచండాలుడురా?

చంద్ర—నన్నే గాక పరమపూజ్యుడైన చాణక్యముపినిగూడ నిందింప  
సాహసించు చుంటివిగా! ఇది నీకు వినాశకాల మని యెఱుంగుము.

శ్రుత—వినాశకాల మెవ్వరికి వచ్చునో కొన్ని గడియలలోనే తెలిసికొ  
నఁగలవు.

చంద్ర—ఓరీ! హీనుడగు నీనందుడు నీ కివి యన్నియు నేర్పికయ్య  
మునకుఁ బంపెనా యేమి?

నందు—నీ పతిప్రసంగములకుఁ బోక వెంటనే ది క్కున్న చోటికిఁ బో  
యి కై చావు లర్పించుకొనుము. నే నింతవఱకు దయామతితో  
హిమబిందుసంకాశములైన హితములను బల్కితి నింక మీఁ  
ద జాలము చేసితి వేని చెడిపోవునువు.

చంద్ర—ఏమి నీదురాగతము.

ఉ—కూటికి లేక దిక్కటి య ధ కుంతితదీనదశక దపించుచు

దూటిరి మున్ను నక గొలువ ధ దోయిళు లొగ్గితి వీవుగాదె? నా  
చాటున పెద్దవై యిపుడు ధ చక్రముఁ గైకొన నుంటి వార! నీ

బోటికృతఘ్నఁ డీనకులఁ † బుట్టడుపుట్టినవారిలేడిలకా.

శ్రుత—ఎంతమాటంటివి ! నీదాధరాచక్రము ?

నందు—న్యాయాన్యాయములు లెక్కించిన నీజగమే మనకృతఘ్నతలకు సాక్షి కాఁగలదు.

చ. ముర యనుదాసి గర్భమునఁ † బుట్టియు నందకులాంకురంబులకా  
• బెఱికిమహానురాగమునఁ † బెంచినవారిని జంపి రాజ్యముకా  
సిరిని గ్రహించి బంధువులఁ † జేరఁగ నీయనినీహ నేనా యీ  
ధరణిఁ గృతఘ్నఘాతకులు † దాఁపఁగ నేల ? జగంబెఱుంగఁజే-  
కావున,

క. భాసురశౌర్యమృగేంద్రవి

లానులు క్షత్రియులు నందు † లకుఁ గాక యిసే

దాసీపుత్రుల కేటికె

నీవరసిజజాండపంక్తి † యేలఁగఁ గలుఁగుకా ?

చంద్ర—

చ. తొలి దమయంతి చంద్రమతి † ద్రోవడిచొట్టినతీవతంసముల్  
సలుపరె దాన్యవృత్తి యల † సాధ్వలపుత్రకు లిష్టహామహీ  
వలయము నేలియుండరె య † భంగపరాక్రమవృత్తి ? కీర్తి మై  
వెలయరె ? దాసులంచువెలి † వేసిరెదాయలురాజ్యహరల్లె-  
నందు—వారికిని నీకును చాల వ్యత్యాసము గలదు.

తే. గీ. వారు వీరపతివ్రతల్ † ప్రణయతయశలు

క్షత్రియస్త్రీలు గాని నీ † జననివంటి

శూద్రకులకాంత లగుదురే † సూతతనయ !

హస్తీమశకాంతరము లున్న † వతివలందు.

చంద్ర—అవును. లేకేమి ? తప్పులు కప్పి పెట్టుకొనుటలో నున్నది.

ఉ. ఏవనితాలలామలు వి ధీసమర్థిన్ వ్యభిచారవృత్తిచే  
నేపురుబిడ్డలన్ గనియొ యేపుర నొక్కతె పెండ్లియాడి ధా  
త్రీవరుకొల్పొ నీడ్వఁబడి ధీనతఁ గన్నుల నీడు కార్చెన్  
యావనితాశిరోమణుల యంతటిచే ? ననుఁ గన్నతల్లియున్.

కావున లీగలాగకుఁము. డొంకకడలును.

నందు—ఓరోరి దుర్విదగ్ధ ! యెంత నేర్పితివిరా !

చంద్ర—కావుననే.

ఆ. గీ. ఇరువదొక్కసారి యేరి రాజసుమాళి

రాల్చె నపుడు పరశు ధాముఁ డలిగి

యంత సంతరింప నైరి ; పాపులు చిరా

యువులుగారె ? యన్ని యుగములందు.

నందు—నే నూరకున్నకొలది నీవంతకంతకు పరుషోక్తులలోనికి దిగితివి  
గా ! ఇప్పుడు నీ వవశ్యము వధ్యుఁడ వగుచున్నావు. ఏమనిన.

తే. గీ. పదుపుఁజెలిపుత్రుఁడవు గాన ధబంటు వీవు

మత్తులాంతకుఁడవు గాన మార్తుఁడీవు

నందరాజ్యాపహర్తవై ధ నందు కిప్పుడు

నీశిరఃకర్తనం బింక ధ నిక్కమగును.

అయిన సన్మదీయాక్షీణక్షత్రియధర్మమును దలంచి నిన్ను సజ్జ  
పునిగా విడుచుచున్నాఁడను. లేచిపోము. ( అని మెడఁబట్టిగొం  
టివేయును. )

చంద్ర—ఓసెనికులారా ! ఓసామంతరాజులారా ! రండు ! రండు !

ఈదురాత్ముఁడు నన్ను హింసింప నున్నాఁడు.

శ్రీత—వారందఱు నాఁడే మావశమైనారు.

చంద్ర—అయ్యో ! ఎవ్వరును రారేమి ?

నందు—చాణక్యని బిలుపుము. వచ్చును.

చంద్ర—(దీనత్వముతో) అయ్యో! తుద కెంతగతి వచ్చినది.

మ. కలదే యింతటిపాపకాల మెట నే † కల్పంబులోనైన నీ

ఖలునిఁగో సోదరుఁ డంచు సమ్మి సఘిపుఁ † గాఁజేయ నీరాజ్యముఁ

లలి నాదంచు హరించె నాబ్రతుకులీ † లఁ వ్యర్థమై పోయె నా

జలజాతుండు గలండ్ల లేఁడో యకటా! † చర్చింప నింకేటికిఁ.

అహా! ఉత్తరక్షణ మెట్టిదై వచ్చునో తెలియదు. ఒక్కత్రుటి

లో నిష్క్రమమహీచక్ర మేలుచక్రవర్తినగు నాకుఁ జూడఁ జ

ట్టమును మొక్కి దైవమును శేడయ్యెనుగదా!

ఉ. అమృతము జచ్చె నాజనకు † డక్కట! స్వర్గముఁ జేరియుండె ని

క్కమ్ము వనమ్ము కేగుగతి † గల్గెను వేరొకదిక్కు లేదు రా

జ్యవత్తులు వైభవంబు లివి † యన్నియుఁ బోయెఁ బ్రపంచమింతకున్

నమ్మఁగ రాదు రాలను గ † నంబడునీడలవంటివన్నియుఁ.

ఇంక మహానుభావుడైన చాణక్యముషినత్తమునియాశ్రమంబు

నకుఁ బోయి తత్వజ్ఞానము నేర్చికొని డాన విదేహకైవల్యంబు

ను బడయఁగోరెద. (అని నిష్క్రమించును.)

నందు—మిత్రుడా! మనయభీష్టము నెఱవేఱినది.

శ్రుత—అమృత్యు! ఇంక గుండె నిబ్బరమైనది.

నందు—ఇది సీసంకల్పవిశేషమునుమా!

శ్రుత—ఇంకను మనము ముందు చేయవలసిన కార్యములు పెక్కులు

గలవు.

ద్వారపాలకుడు—(ప్రవేశించి) దేవా! నందమహారాజా! గ్రీకురా

జప్రతినిధి యగు సెల్యూకసు వచ్చి హజారమున వేచియున్న

వాడు.



నందు—సత్వరము రావింపుము.

ద్వార—చిత్తము దేవా ! (అని పోవును.)

నందు—శ్రుతశ్రీవా ! సెల్యూకనున కాంధ్రభాష వచ్చునా?

శ్రుత—రాకేమి ? ఈతడు పండితుడు.

తే. గీ. సంస్కృతాంధ్రములను ♦ సంపూర్ణవిద్వాంసుఁ  
డనని నితఁడు గ్రీసు ♦ కవివరుండు  
స్వచ్ఛమైన తెనుఁగు ♦ భాషించుఁ బ్రభులకు  
దేశభాషలన్ని ♦ తెలిసియుండు.

నందు— అట్లయిన నితఁడు కడు సమర్థుడే.

సెల్యూకను—(ప్రవేశించి) ఈనందుఁడు చంద్రగుప్తునికపటోపాయము  
న పాట్రద్రోలి రాజ్యమును సంపాదించినకుశాగ్రీబుద్ధి గావున  
నీతనికి నావలెనే రాజ్యాశ్రయండువచ్చును. హిందూదేశమం  
తయు జయించి నారాజ్యము పాశ్చాత్యరాజ్యములకంటె న  
• త్యంతాధికముగాఁ దులఁదూఁగింపవలయు ననుపేరాన బహు  
కాలమునుండి నామనంబున జీర్ణించి యున్నదిగదా ! అది నేఁ  
డీతనిసహాయమున సఫలీకృత మగు నని తోచుచున్నది. కా  
వున పోయి దర్శించెదను. (అని వెళ్లును.)

నందు—పాంచాలాధిపతులైన సెల్యూకనుమంత్రివరులా ! ఇట్లు దయ  
సేయుడు. (అని చెయ్యి చెయ్యి కలుపును.)

సెల్యూ—నందరాజా ! కుష్టువాడైన చంద్రగుప్తుని సాగసంపి మీ  
రాజ్యమును మీరు మరల సంపాదించుటకు పోకటించిన య  
.. మానుషకుహనాతంత్రమునకు సంతసించి దర్శింపవచ్చుతిని.

నందు—భాగ్యము. భాగ్యము. మీ రిప్పుడు గ్రీనుప్రభు వగునలెజ్జాం  
డరుచే జయింపఁబడిన పాంచాలదేశమునకు మున్ను ప్రతినిధి

గా నుండి తదీయరాజ్యము స్వయముగ పరిపాలింపుచున్నారని  
విని యున్నాడను. అది నిక్కమేగదా?

సెల్యూ—అగును. నేను ప్రాతీనిధ్యము రాజ్య మాక్రమించుటకే  
యంగీకరించితిని.

శ్రుత—ఈవిషయములో మీరిరువురు సమానులే.

సెల్యూ—మే మిరువుర మననేల? ఎవ్వరు గారు. రాజనామము ధరిం  
చినవా రందఱు మావంటివారలే యనుకొనుడు.

శా. ఏద్రోహంబులు సల్పకుండఁగను భూమిశాధిపత్యంబులు  
భద్రదార్థంబులు వచ్చు! వ్రేల్చెడిచి చెప్పఁ బుట్టులో నుండి ని  
ర్బిద్యప్రాధి గడించిరే? ధరణి నార్జింపఁ మనం బున్న దే  
శద్రోహంబులొ మాయలో కపటయోజనలే చేయుటోయొప్పగున్.

నందు—అగు నొకరు చెడినఁ గాని యొకరికి లాభము గానేరదు.

సెల్యూ—రాజా! నే నొకసంగతి రహస్యముగా ప్రసంగించుటకు వ  
చ్చితిని. అందుకు మనయీమిత్రుని యడ్డు లేదుగదా?

నందు—ఒకింతయు లేదు.

శ్రుత—దాస లాభమున్నఁ జెప్పము. నేను జేయించెదను.

సెల్యూ—లాభములేనిదే గ్రీనుదొర వచ్చునా?

శ్రీ. ఏమహారాజ్ఞకి ధిమవన్నగంబులు

కులగిరుల్ పెట్టని ధికోట లొక్కొ

ఏలతాతన్నికి ధిహిందుగంగానదుల్

దరిలేనిమంచిము ధిత్వాలనరులొ

ఏసరోహస్యకు ధినాసింహశేడ్వీప

మత్స్యంతరత్నసిం ధిహాసనంబొ

ఏరమారమణికి ధిభారతయాధులు

కాళిదాసాదులఁ ♦ గన్నకడుపా  
అట్టినుగుణరత్నాకర ♦ మై జగాన  
ననదృశవిలాసినిగ నల ♦ రారుచుండు  
భరతవర్షవధూటిని ♦ బడయవలయు  
సమరభూమిని రాజుల ♦ సంహరించి.

శ్రుత—ఈయూహ కడు లెస్సగా నున్నది.

తే. గీ. పంకజాక్షి సాంకవగంధి ♦ పరమపూజ్య  
భరతవర్షాంగనను జెఱఁ ♦ బట్టంగలరు  
మీర లిరువురుఁ గూడిన ; ♦ దారుణాగ్ని  
గాలితోఁదాటియాకింటఁ ♦ గలసినట్లు.

నందు—ఇది పరమదురవగాహమైనకార్యము. ఇం దెవ్వగును కృతకృ  
త్యులు గానరరు. మన మిక్కార్యమున కియ్యకొని చేయసా  
హించుట స్వర్ణమునకు మెట్లు కట్టుటవంటిది. కావున

క. వర్జింపుము నీతలఁపులు

నిర్జరవరు లెత్తి వచ్చి ♦ నిలిచిన ననిలో

నిర్జించెద రభినవభీ

మాఘ్జనుల ట్లలిగి హైంద ♦ వాధిపు లిచటఁ.

సెల్యూ—ఓనండకుమారా ! మాగ్రీనునైనెనికుల పరాక్రమము నీవె  
ఱుంగవు.

తే. గీ. యవనరాజ్య మెల్ల ♦ నవలీల గెలిచితి

పారసీక మెల్లఁ ♦ బట్టుకొంటి

యట్టినేను మదిని ♦ గట్టిగాఁ దలఁచిన

హిందుదేశ మెంత ♦ నందతనయ !

మిభారతీయులు బ్రతికియున్న బలుసాకులు తిని జీవించు మఱ

దురుగదా! వారలతో యుద్ధ మన నెంత ?

శ్రుత—సీ వట్టినమధుండవే. ఇంక తడ వేల సేయవలయును ?

సెల్యూ—రాజు సహాయమే తడవు.

శ్రుత—అసహాయశూరులుగదా ! ఒరుల సహాయముతో నేమిపని?

సెల్యూ—(సస్మితముగా) బంగారుపల్లెమునకును గోడచే ర్పుండవలయును.

సందు—అగు నేపని కేని యిరువు రుండవలయును. ఒంటిచేతితాళము వాగదుగదా ?

సెల్యూ—అదిగాక (స్వగతము)

తే. గీ. భారతీయుల హతమార్చ ♦ వలయునన్న

నొగి విభీషణువంటివా ♦ డుండవలయు

నడవినటికెడుగొడ్డలి ♦ యందుఁ బెద్ద

కట్టి లేకున్న సాగునే ♦ ఖండనంబు ?

(ప్ర)కాశము) ఇందులో మీక్షేమముగూడ నున్నది.

సందు—అది యేమి ?

సెల్యూ—మీరాజ్య మండతిరాజ్యములతోపాటు నశింపకుండుటయే!

సందు—మే మిప్పుడు సాయముసేయకున్న మారాజ్యమును నశించు ననియో మీయాశయము. సరే ! నశింపజేయుఁడు. చూచేదము.

సెల్యూ—మేము చాణక్యునిపాటివార మైనను గామా ?

సందు—ఆతఁ డింటిదొంగ. అంతమాత్రముననే మేము చులక

నైతిమా ?

తే. గీ. కొసరి గాజులుదొడిగించు ♦ కొనుచు నింటఁ

గుడిచి కూర్చుండలేదు మా ♦ కుపితుఁడైన

మంత్రీచాణక్యుఁ డట్టుల ♦ మాయఁ జేసెఁ

గానిచోఁ గాలిచట మోపఁ ♦ గలరె మీరు ?

సెల్యూ—( స్వగతము ) భారతీయులలో నీతఁడుతప్ప మఱియెవ్వరును నాలో కలియరు. నాభావికార్యము నిర్వఘ్నపరిసమాప్తికొఱ కేదో జూయ పన్ని యిచ్చకంబుల వీని నశంపదునిగా జేసి కొనవలయును. ( ప్రకాశము ) రాజా ! నందకుమారా ! .నీ పౌరుష మంతయు నోటనే వెల్లడించుకొనవలయునా ? కాదు. నీ కొక్కహితము చెప్పెదను గూర్చుండుము.

నందు—అది యేమి ?

సెల్యూ—కలదుగదా ! నా కొకసుకునూరియైన కుమారిక. ఆమె యొక్కనాఁడు మీప్రసంగము వచ్చి నందవంశజులు పౌరుషవం తులైనచో చంద్రగుప్తు నేల విడిచెదరు; అని నవ్వటాలకు ము చ్చట లాడినది. అందుచే నేను నీచేవ కనుంగొనుటకై య ట్లంటిని గాని మఱి యొకటి గాదు.

నందు—ఇప్పు డైన నాపరాక్రమ మెఱింగినదా ?

సెల్యూ—ఎ ట్లెఱుంగఁగలదు ?

నందు—నీ వెఱింగింపవలదా ?

సెల్యూ—నీ వామెను వరించితివా ?

నందు—( స్వగతము ) ఈమె పాశ్చాత్యకన్య. దేవకన్యవలె నుండు నందురుగదా ? నిజముగా నా కాకన్యారత్నమే లభించినచో నే నామెబానిసత్వమునకైన పసకెరా ననుకొనియెదను.

శ్రుత—రాజా ! మిన్నకుండెద వేమి ? ఏదో యొకయుత్తర మొసంగుము.

నందు—నావెండ్లి బేరము నేనే చేసికొనవలయునా ?

సెల్యూ—

చ. చలనము లేని కొమ్మెఱుంగొ ♦ చంద్రుడొయంచును జందగ్రువునికొ  
వలచిన నాకుమారికను ♦ బంకజనేత్రను హేమగాత్రనికొ  
బలిమిని నైన నీ కిషకగ ♦ వచ్చితి మెచ్చి పరిగ్రహింతులై  
వలదని త్రోసెదో చెవుము ♦ పాలనొ నీటనొ ముంప మమ్ములన్.

. నీవు కులీనుడవుగాన నామెమంగళసర్వాంగములు నీకు కాను  
కగా నొసంగి నాతలపై సున్నబరువును దింపుకొన నెంచితిని.  
ఆమె యెట్టిదంటివేమో?

తే. నీ. చక్కదనమున శర్వాణి ♦ సహజగాన  
మాధురినివాణి తిలకింప ♦ మంజువాణి  
యభలలక్షణములకు నీ ♦ లాలివేణి  
విమలశృంగారముల కల ♦ విష్ణురాణి.

సందు—( స్వగతము ) ఇట్టియాకన్యాతిలకమును గోరకయే నాకొసం  
గవచ్చుట చూడఁగా నాభాగ్యమునకు పరిమాణము లేదను  
కొనియెదను. ( ప్రకాశము ) ఆర్యా! తమయాజ్ఞను శిరమునఁ  
కొనిలించుచున్నాడను.

కుశ్ర—చూచితివా! రాజా! నీరాజ్యరమారమణియే గాక నీవు వల  
వబోవు కన్యారత్నముగూడ నాచంద్రగుప్తునే వరించినదట!

సందు—నే డాసతీద్వయముగూడ నన్ను వరించినదిగదా?

కుశ్ర—కాదా? సకలమానీజనమనోహరుగడును, భుజబలపరాక్రమ  
చక్రవర్తియు, దిగంతవిశాంతకీర్తిధన్యుడునునగు నందమహా  
రా జుండఁగా నొరుల వరించుట కేకస్య యిష్టపడును.

సెల్యూ—రాజా! మఱియొకసందేశ మున్నది. నీ వీస్వల్పరాజ్యము  
తో సంతుష్టుడవు గాకుము. మన మిరువురము హిందూదేశ

మంతయుఁ గొల్లకొట్టి యందున్న యశేషధనంబులతో వచ్చి  
రాజన్యమకుట కేయూరమణిగణవగద్దగితపాదాంభోరుహుండవై  
నీవును అప్రతిమానాప్రతిహతమహాశూరశిఖామణినై నేనును  
జగంబుఁ బాలించుకొనవచ్చును. కావున నిప్పటినుండియే కా  
మినీవిహారలంపటుండవై యుండుట పౌరుషధర్మము గాదు.  
నాచెప్పినచొప్పున నవశ్య మాచరింపుము.

నందు—అదియే సా కసాధ్య మని తోచుచున్నది. అదిగాక.

తే. గీ. రాజ్యత్పష్టకుఁ గాంతాను ♦ రాగమునకుఁ

గోరికలకు సమాప్తియుఁ ♦ గూడఁగలదె ?

యున్నదానితో సంతృప్తి ♦ నొందలేక

తడవికొని తెచ్చికొన నేల ♦ గొడవలెల్ల ?

శ్రుత—అట్టియల్పసంతృప్తుడవు గనుకనే పదునుబొయినకత్తివలె ను  
న్నాడ వని జను లనుకొను చున్నారు. సెల్యూకనువంటి మ  
హారాజుకోరి కన్యక నిచ్చుచున్నప్పుడు వానియాదేశమును మ  
న్నింపక త్రోసివేయఁడగునా? పిల్ల నిచ్చుకొనువాడు నిన్నుఁ  
బాడుచేయునా !

నందు—సరే! నీవును తో డగుచున్నావు గావున మీ రేమి చేయు  
మన్నను చేయుటకు సిద్ధపడుచున్నాను.

సెల్యూ—మేలు! శ్రుతశ్రీవా! మేలు! సమయమునకు మంచివిష  
యముచెప్పితివి.

శ్రుత—ఓపాంచాలరాజా! మ డేమైన చెప్పఁ దలంచితివా?

సెల్యూ—అట్టి వేమియును లేవు.

తే. గీ. భరతవర్షంబు రణమునఁ ♦ బడసినపుడె

మత్కుమారిపాణిగ్రహ ♦ గోత్రరంబు

సేయవలె నీవు ; నేను శా ధి సించి దేశ

మెల్ల బాలింతు నుల్లంబు ధి పల్లనింప.

శ్రుత—చెలికాడా ! అందు కనుమతింపుము.

నందు—అనుమతింప కేమి ?

తే. గీ. భరతవర్షంబు రణమునఁ ధి బడయఁబోయి

నీకుమార్తెను వలతునో ధి లేక వీర

స్వర్గలక్ష్మిని వలతునో ? ధి సభికులట్టు

లోడుగెల్పులు మన వని ధి చూడరాదు.

సెల్యూ—నీ కాసంశయ మనగత్యము.

నందు—నే నన్నిటికి సిద్ధముగ నున్నాను.

శ్రుత—ఓనందనందనా ! నేను నీజాతకము చూచితిని. నీయదృష్టమి  
ప్పుడుచ్చదశయం దున్నది. కావున లాభకర మైనకార్యముల  
ను తోయఁబోకుము.

సెల్యూ—లాభములుగాని నష్టములుగాని యొక్కొక్కటి రాక జం  
టజంటలుగా వచ్చుట సహజములుగదా.

శ్రుత—సత్యము. ఓనందరాజా ! నీ కింకను గొప్పయదృష్టయోగము  
పట్టనై యున్నది.

మ. తిలకింపఁ భవదీయకీర్తిసతి యా ధి దిగ్దంతిదంతవృజం

బుల్లవై దాండవమాడు నీపదయుగాం ధి భోజంబు నానానృపా

వళికోటిరమణిప్రభాతతులచే ధి వైరాజితం జాను మం

గళతూర్యంబులు మ్రోయు నీజయమరిఁగ్రామంబు వెల్లార్పఁగన్.

సెల్యూ—నందియ మేమి ?

చ. వసువులు మేఘముల్ గురియుఁ ధి బండు మనోరథసత్యసంతతుల్  
పసిపిమ్మగేంద్రపీఠముల ధి పైని వసింపఁగఁ గలు నివమా



రసికజనంబుతోడ జవ ♦ రాండ్రను గూడి వనాంతసీమలన్  
మసలంగ వచ్చు రాజ్యపద ♦ మన్న లభించునె యెల్లవాడికో.  
శ్రుతి—అది గాక.

ఆ. గీ. ఉర్వి రాజ వగుచు ♦ నూ రేగునపు డీవు  
హారతుల నొసంగు ♦ పౌరజనము  
నిక్క మప్పు డింట ♦ నిత్యకల్యాణంబు  
పచ్చతోరణంబు ♦ పరగుఁగాడె.  
నందు—( సెల్యూకసుతో ) ఆర్యా ! యీదినముమాయంటనాతిభ్య  
ము నలుప ప్రార్థితులు.  
సెల్యూ—సమ్మతము.

( అని అందఱు నిష్క్రమింతురు. )

ఇది ప్రమోదలీలాకవికృతంబగు  
చంద్రగుప్తయందు ద్వితీయాంకము.



# చంద్రగుప్త.

తృతీయాంకము.

రంగము—చాణక్యబుషి యాశ్రమపాఠితకాంతారము.  
(చాణక్యఁడు క్రోధానలకషాయితనేత్రకాంతులతో తలవిరియబోసి  
కొని చంద్రగుప్తునితో ప్రవేశించును.)

చాణ—వత్స! చంద్రగుప్తా!

మ. ఎవఁ డాదుష్టుఁడు? నొట్ట కన్న గలదే! యెగ్గించి హింసించి ని  
న్నవమానించియు సాగనంపుటకు వాఁ డల్పాయువున్ బూనెనో  
యవిలంఘ్యం బగుమత్స్యతాపవిశిఖా యఃపిండజాలంబులన్  
జవిఁ జూడన్ మనసయ్యెనో బ్రతుకుకాంక్షుల్ తీతెనో వానికెన్.

చంద్ర—మఱి యెవ్వఁడు? మహాపద్మనందుఁడు.

చాణ—(చెవులు మూసికొని) బ్రతికియున్న నందునిపే రీచాణక్యఁడు  
విని నహించునా? వీఁ డింక స్లో మిగిలియున్నవాఁడు!

ఉ. నిష్పలు ద్రోక్కుచున్ దిశలు నింజఁగ నార్చుచు నందజాన్వయం  
బప్పలపాలు చేసితిని యాడటసింహము నోరు విప్పి యిం  
పొప్పఁగ నావులించి గజ యూధము మ్రింగినరీతి నాఁడు వీ  
చుప్పురు పత్తి లేక యెట నుండెనో డాగెనో చచ్చివుట్టెనో.  
నాడశ్వత్థామ గర్భాంతరశిశువినాశన మొనరించినట్లు నేనీనం  
దవంశకాంతారము ఖండించినను ఇంకను శాత్రువరాజవీజాం

కుర మొక్కటి మిగిలెనా? సరే! వాడింకను చాణక్యఁడు ప్రళయకాలరుద్రుని తొలుగున చిరంజీవియై యున్నాఁడని యెఱుంగఁడు గాఁబోలును.

మ. వ్రేతముల్ పోయిన, పేరుమాసిన, తపఃస్వాధ్యాయముల్ తగ్గిదు  
ర్గతికొనచ్చిన సన్యసించిన మహాభిద్ధంబుచే బూని యా  
హితదూరుండుగునందు నుక్కణఁతు మభ్రేభంబు కల్వారము.  
ద్ధతలీలక జెకలించునట్లు తృణముకొదావాన్ని నైరించునే.  
ఆవల నేమేనది.

చంద్ర—దేవా! ఆనందుఁడు ఆవల సైన్యమును సామంతనృపులను నా  
కు హితమారయువారి నెల్ల నే మేమా మోసపుమందులు  
త్రొగించి వారిమానసములను విజేచి నాయందు క్రమముగా  
సమూయ పుట్టించి పురజనుల హింసించి యీరాజ్యము తనపిన  
తండ్రిది యనియు కాటిల్లునివలన నీకు లభించినను నీ వద్దుండ  
వు గా వనియు నన్ను పీఠమునుండి తొలగించి తాను సింహా  
సన మధిరోహించెను.

చాణ—అన్నా! సింహాసన మెక్కెనుగా!

ఉ. బాల్యమునందు నెవ్వరికిఁ బాటలిపుత్రము నొప్పగించి సా  
శీల్యముతోడ గద్దెవయిం బేర్చితినో యటువంటి నిన్ను కా  
టిల్లుఁడు భూమి నుండగనె డీకొనెనే? యల జ్ఞాతిబుద్ధిచా  
పల్యమె గాక పోగలఁడె బాణపథంబును దాటి వాఁ డిలక.  
మదీయానగ్గళనిగ్గళ ద్వాహాబలంబులతో మార్గణంబులు వింట  
నంధించి విడిచిన నద్దురాత్ముఁడు త్రిలోకంబుల కేగి కైచాపు  
లర్పించుకొనెనను మారకేశపు లక్ష్మపడినను శరణ్యంబు గానక  
కుయ్యడకుండునే!

చంద్ర—సత్యము. సత్యము. అది యెవ్వరెటుంగనిది?

తే. గీ. మించి గుహ డించి బయల గఱ్ఱించుసింహ  
మాపులించినఁ గోరల ♦ నంటవచ్చుఁ  
గాని చాణక్యుఁ డలిగి నం ♦ గ్రామభూమి  
వీఁక నిలిచిన హరుఁడైనఁ ♦ దాఁకఁగలఁడె?

వాణ—తదువాత నేమియ్యెను?

చంద్ర—తక్కినవాని కేమిగాని.

తే. గీ. నందవంశ నాశముఁ జూచి ♦ నారటంచు  
పౌరులను జంపుచున్నాఁడు ♦ పాపమునకు  
వెనుకడియక నందుండు ♦ విక్రమించి  
కటికివానిపాటిది యైన ♦ కరుణమాలి.

వాణ—హరహరా! వాని కిది యేమి పోఁగలము? పోనిమ్ము. త్వర  
లో నీవు నీరాజ్యలక్ష్మిని బడయఁగలవు. వగవు మాని నాయా  
శ్రమింబున వసింపుము. నీ కేకొఱంతయును లేదు.

చంద్ర—నా కిఁక రాజ్యలక్ష్మితోఁ బనిలేదు. మోక్షలక్ష్మిని ప్రసాదిం  
పుము. ను న్నొకసారి దయాతిరేకంబున స్వార్థపరిత్యాగియై  
నన్ను సింహాసనారూఢునిగా చేసితివిగదా? అది దైవికముగా  
వదలిపోయినది. ఇంక నాకా మాయాప్రపంచవిషయేచ్ఛలతో  
పనిలేదు. కావున నాకు జ్ఞానంబుపదేశింపుము.

వాణ—పుత్రా! నీ కష్టడే జ్ఞానయోగంబు వలదు. కర్మయోగము  
నాశ్రయింపుము. నీ కిష్టడు జ్ఞాతిచేఁ గలిగినపరాధవదవానల  
ము నార్చుకొనకున్న నీవు ప్రపంచమున జన్మించినందుకుఁగాని  
నిన్ను నేను చేపట్టినందుకుఁగాని ఫలంబు గానరాదు. ఎంతవఱ  
కీమేన ప్రాణము లాడుచుండునో యంతవఱకు దేశద్రోహుల

నడచి మాతృభూమికి మహాఃపకార మొనరించుటకు దోర్బే  
ర్యము వెల్లడించి కీర్తి గాంచవలయును గాని చరమకాలము  
నఁ జేయవలసిన వేదాంతవ్యాసంగములతో ముక్కు మూసి  
కొని పూసలు ద్రిప్పట యిప్పుడెందుకు?

క. మనుజుండు రెండుపనులనె

యొనరింపఁగవలయు ధర్మ ♦ మొక్కటి మఱియున్ .

జనని యగుజన్మభూమికి

ననుకూలుం డగుటయిడుమ ♦ లలవడుచున్నన్;

చంద్ర—భవదాజ్ఞను తల ధరించుచున్నాడను.

చాణ—నాకు సంధ్యాచప్తానకాల మైనది. ఇటు వసింపు మిప్పుడే వ  
చ్చెదను. (అని నిష్క్రమించుచు.)

చంద్ర—మహాప్రసాదము. (అని యొకవ్యాఘ్రాసనమునఁ గూర్చుం  
డి) ఈమహాచుభావుఁడు తపసి యైనను కృష్ణాజినంబులువయో  
గించుకొనక తీవ్రమైనవ్యాఘ్రాజినంబులు వాడి తనప్రచండతే  
జోరాశిని వెల్లడించుచున్నవాఁడు.

తే. గీ. చిఱుతకూఁకటినాఁడె భా ♦ స్కరునిపగిది

మండి కోపానలజ్వాల ♦ నుండువాఁడు

చరమకాలాన యతియయ్యు ♦ సాధు వగునె

చింతచచ్చినఁ జచ్చునే ♦ చింతపులుపు.

అదిగాక.

ఉ. వీరితపోవనంబులను ♦ వీరరసోచితమైనపాటలున్

గానివి సామగానములు ♦ గానఁగరావు శకుంతపాళి యి

క్కానను కోడిపుంజులను ♦ కయ్యము లాడఁగఁ గాలుద్రవ్య ని

మ్మానినిబట్టి యాశ్రితు ల ♦ మానుషశౌర్యవిలాసులేగదా.

(తెరలో)

మ. ఇడుమల్ సైపగలేము లేమికిని మే ♦ మేరాజు స్థింపగా  
 నొడయం డెవ్వడు? మూర్ఖుతోజనకమే ♦ మున్నారమికాటకం  
 బుడుగంజాలము నందుఁడాగ్రహముతో ♦ నుక్కార్పుచున్నాఁడుమ  
 మ్మడవి డాగిన నార్తరక్షకులు లే ♦ రా మమ్ముఁగాపాడఁగన్.

చంద్ర—ఓహో! ఆయార్తనాదము పొరులదని తోచుచున్నది. అ  
 న్నా! యెంతచింతకు లోనై యడవుల వంతలుఁగుంచున్న  
 వారు. ఓపొరులారా! శాంతింపుడు. శాంతింపుడు. ఈచంద్ర  
 గుప్తుఁ డెంత దీనస్థితియం దున్నను తనప్రాణములు ప్రజల క  
 ర్పింపవలసినవాడని యెఱుఁగుడు. ఇదే వచ్చుచున్నాఁడను.

(అని నిష్క్రమించును.)

ఇది విష్కంభము.



రంగము—అంతఃపురము.

(సెల్యూకనుకుమార్తెయగు శోణోత్తర ప్రవేశించియుండును.)

శోణో—ఇంక నాచంద్రగుప్తుడు నా కెట్లులభింపఁగలడు?

ఉ. చక్కనివారిలో మిగుల ♦ జక్కనివాడట! లక్షణంబులన్;  
 జక్కలలోనిచంద్రుఁ డట! ♦ శూరశిఖామణియంట! వానికిఁ  
 మ్రొక్కుదు రంట! విశ్వమున ♦ బొల్పెడి భూపతులెల్ల; నట్టినా  
 చక్కెర విత్తుబోలు నెఱ ♦ బాణను గొగిటఁ జేర్వఁగల్గునే?

ఆమహానుభావుని దురాత్ములగు జ్ఞాతులు మోసముఁజేసి రాజ్య  
 మునుండి వెడలఁగొట్టిరట. వానిబాడలు దీసి యెం దున్న  
 వాఁడో కనుఁగొనివచ్చుటకు నాచెలి యగువసంతికను పంపి

యుంటిని. ఏమో యింకను రాలేదు. ఓదైవమా! ఆచంద్ర  
గుప్తుని కాపాడుటకు నీవే సమర్థుండవు. మాతంజి! యగుసె  
ల్యాయకను యుక్తాయుక్తంబులు పాటింపక ఖలుడైన పద్మనం  
దునకు సన్నోసంగి హైందవ దేశ మంతయు జయింప నెంచె  
నట.

తే. కీ. అబలలంచును దేలిక ధయగుటఁగాదె  
ధనముకోసరమో లేక ధరణికోటకొ  
దుహితనుఖముల బలినిచ్చి దోచుకొందు  
రక్కటా! కన్నకడు పని యైన లేక.

సరే! భారతవర్షమంతయు జయించినప్పుడుగదా నన్ను నందపి  
శాచమునకు మ్రొక్కుచెల్లించుట! ఎంతవఱ కీభూమండలం  
బున చంద్రగుప్తుఁడు జీవించియుండునో యంతవఱ కీభరతఖం  
డము చెన్నమాయక తనయథావిలాసముతో సొంపారుచుం  
డుట నిస్సంశయము. ఒరు లెవ్వరు జయింపనోపరు. అదిగో  
మాచెలి వసంతిక నవ్వుమొగముతోనే వచ్చుచున్నది.

వసం—(ప్రవేశించి) శోణోత్తరా! సుఖమా!

శోణో—చంద్రగుప్తునికొట కింతవఱకు సుఖముంటి ననుకొమ్ము.

వసం—సుముఖమైన యుండిన బాగుండును.

శోణో—అది యేమి? వాడెట నున్నవాడు.

వసం—ఉండుటకు తావులే లేవా?

మ. పురముల్ పొవ సరణ్యముల్ కలుగవే ధోషింపరే రాజులన్

గిరిరాజుల్ సుకులాభిమానము మదిన్ జింతించి నన్నైత్రితో?

ధరణిన్ దాయలపంటివారె హితు? లుద్యత్ప్రీతిసంధింతు సో

దగు జేరం దగ దాపుఁ జేరవలయున్ దైన్యంబు వాటిల్లినన్.

కావున నేడు చంద్రగుప్తుడు వత్సలుం డైనచాణక్యనియా  
శ్రమంబున నున్నవాడు.

శోణో—ఇంక మాతండ్రితోపాటు సందాదుల మనోరథములు భ  
గ్నమైన వనుకొనవలసినదే.

తే. గీ. కాటుచిచ్చునుబోలి పె డి న్కయ్యమునను  
సందవంశాంకురశ్రేణి డి క్రిందరాచి  
సట్టిచాణక్యసింహ మ డి య్యడవియందు  
దాఁగ, సందులు బ్రతికిపోఁ డి దలచినారె.

వసం—వారి కేమిధైర్యమున్నదో!

శోణో—ద్రోహచింతకు ధైర్య ముండునా? అది కేవలము సాహసము.

వసం—నా కింకొకయనుమాన మున్నది.

తే. గీ. పగట నుటుమాడి యస్త్రముల్ డి పాఱవైచి  
సస్యసింఛెను బాపముల్ డి సమయుకొఱకు;  
అట్టిచాణక్యబడబాగ్ని డి యమలశాంత  
వసధిమునిఁగియు మరలఁ గై డి కొను నె కత్తి?

అడిగాక చంద్రగుప్తుడును నిరాయుధుడేగదా! వారి కింక  
జయంబెట్లు?

శోణో—ఓసీ! బేలా! నీ వేమెఱుంగుదువు? దైవము లేదా? పాప  
మునకై దురాత్ములకు జయం బొనంగునా? ధర్మము త్రికాలా  
బాధ్య మని యెఱుంగవా?

తే. గీ. ప్రజల రక్షించి దేశంబు డి పండుకొఱకు  
భూమిఁ బ్రాణార్థములు ధార డి పోయవారి  
కస్త్రుశస్త్రంబు లేటికి? డి న్యాయ మొకటె  
చాలు శివపూజకును భక్తి డి చాలినట్లె.



కావున వసంతికా ! నేడే నాచంద్రిగుప్తునికడకుఁ బోయి, పర  
రాజస్యరాజ్యాపహరణార్థమై మాతండి) సెల్యూకసుడును,  
నందుడును జేసెడుభగీరథప్రతుత్నముల నిష్ఫలములను జేసి  
స్వదేశసామ్రాజ్యమును కాపాడుటకుఁ దోడయ్యెదను. నే నీ  
తుచ్ఛము లగుప్రాణముల కాశించుట లేదు.

మ. సరకుఁద్రుంచెను సత్యభామ శరముల్ ♦ నాటించి యమ్మాహిషా  
సురు మర్దించెను బార్వతీసతి ధర్మ ♦ సుశ్లోకులై యెండటో  
తరుణుల్ యుద్ధము లాచరించిగుణదోర్ధ్వంబుతో దేశమున్  
గరమున్ గాచి కృతజ్ఞులై వెలయరే ♦ కాంక్షించిరే ప్రాణముల్.

శౌర్యసత్వంబులు గలిగియు ధర్మసంరక్షణార్థమై వెచ్చింపని మ  
తిహీన వుట్టిన నేమి? గిట్టిన నేమి? కావున నేడే చాణక్యాశ్ర  
మంబునకుఁ బోయెదను.

వసం—చెలీ! నీ వంతటిసాహసికురాలవే. కాని నీ విష్ణు డీయభ్యంత  
రమందిరము వీడి నానాయవనపాంచాలభటసంరక్షితమైన కో  
టను దాటి ఘోరాటవులకుం బోయి యెట్లాచంద్రగుప్తునిఁ  
గాంచగలవు? అదిగాక నాతఁ డిప్పుడు ప్రచ్ఛన్నవేషమున  
నొరులకుఁ గానరాకడాఁగియున్నాఁడు. అంతకంటె నీ వేమైన  
సందేశ మంపఁడలఁచితి వేని చెప్పుము. నేను బోయి యెఱిం  
గించి వచ్చెదను.

శోణో—నీ వేల శ్రమపడవలయును? నీవు వార్తాహరిణివై పోయిన  
వానిదర్శనమహాభాగ్యము నీ కగును గాని నా కలభ్యమేగదా  
కావున,

తే. గీ. ప్రియసమాదరణార్థమై ♦ వెడలువారి

కడ్డువెట్టునె యడవులు ♦ యవనభటులు

స్వార్థము పరిత్యజించిన • సాధ్యులకును  
వైవమే తోడు మేదినీ • దేవి తోడు.

వనం—అది నిజమైనను నీ విప్పు డీమందిరద్వారమునుండి కా లీవలకుఁ  
జెట్టితివేని దానప్రమాదము లనేకము లున్నవి. తుదకు నీ పె  
వ్వరికిని నహాయముఁ జేయనేరవు. కావున నాచెప్పినట్లు విను  
ము. నీకోరిక లన్నియు ఫలింపఁగలవు.

శోణో—అట్లై న నీ వొక్కసాయము చేయుము. చంద్రగుప్తుఁ డిప్పు  
డసహాయుఁడై రాజ్యమును పోగొట్టుకొని యున్నాడుగదా?  
వానిచే యుద్ధము చేయించి ద్రోహులగు సందాదుల గర్వభం  
గము గావించి యవ్వల నేను వానిపాణిగ్రహణము సేయవల  
యు నని యున్నది. ఇందుకు నీ వేమనియెదవు?

వనం—అట్లవశ్యమాచరింపుము.

శోణో—నాయమూల్యనవమణిమయసహస్రాలంకారములును, నేను  
చిన్న నాటనుండి కూడఁజెట్టుకొనిన యశేషధనంబును, నైకొని  
నీవు నీతోడివారలతో రహస్యముగా చంద్రగుప్తునికడకుఁ బో  
యి యొసంగిరమ్ము. ఇదిగో నాతోడవులను మున్నుగా గృహిం  
పుము. (అని తీసియిచ్చి) నామాటలుగా నాతనితో నిట్లు వ  
చింపుము.

తే. గీ. ధన మవశ్యంబు వైరికాం • తారదహన

కారణంబును, రణజయ • కారణమును,

గానఁ గైకొని జాతీయ • సేనఁ గూర్చి

కదన మొనరింపు తప్ప క • భువదయమునకు.

మ. నృప! సెల్యాయకను వైరి నూ కతనిపు • ప్రీరత్న మీకాన్క నే  
యవకారంబున కంపెనో యనుచు రోయం బోకు నాయందు నే

యపచారంబులు గల్గినన్ దలఁప కీ యర్థంబు నైకొప్పు ని  
ష్కపటత్వంబున ని న్వరించితిని హృత్కాయోక్తికర్మగులున్.

ముందే యిట్లనవలయును.

సీ. వనిత శోణోత్తర ధనిను వరించియుఁ జాల

నీమీదఁ బ్రాణముల్ ధనిలిపె ననుము

దాయాది కుపితుఁడై ధనియఁ జేసిననాఁడు

దుఃఖించి కన్నీరు ధనితొలఁచె ననుము

ఏకాకివై కాన ధనికేగఁ బోయిననాఁడు

దారిలో నిను జాయఁ ధనిదలఁచె ననుము

రిపులు నీ కొనరించు ధనియపకారములఁ బాప

నింటఁగాలూఁది నే ధనినుంటి ననుము

ద్రోహులను వీడవల దని ధనిసాహసించి

బవరమున వారిఁ జంపఁగా ధనివలయు ననుము

జగతి జన్మించి కీర్తితోఁ ధనిజచ్చుకంటె

దపము గొప్పది గా దని ధనితలఁపు మనుము.

ఇదిగో! ఈనాచిత్యఫలకముఁగూడ జ్ఞాపకార్థ మొసంగుము.

పొమ్ము. (అని యిచ్చును.)

వసం—నరే. (అని పుచ్చుకొనును.)

శోణ—ఇప్పు డాచంద్రగుప్తుని గుఱుతుపట్టఁగలమో లేమో? మున్ను

నీవు చూచినవాఁడు తప్పక వృషలుఁడేగదా?

వసం—

లే. గీ. నళినశంఖరథాంగచి ధనిహ్నుములు గలుగు

నడుగుజాడలె వృషలుని ధనియానవాలు

వేరొకరు చెప్పనేల మం ధనిదారసుమము

చెప్పకొనడ సుగంధంబు ♦ గుప్పిగుప్పి.

అదిగాక.

తే. గీ. సవ్యమొగమున మోహంబు ♦ నివ్వటిల్లు

సోగకన్నుల తేజంబు ♦ సొబగుమీఱు

నతఁడు రారాజలక్షణ ♦ యుతునియట్లు

దోచుచుండును రేరాజు ♦ తోచుపగిది.

శోణో—శుభ మగుఁగాక ! పోయిరమ్మ. (వసంతిక నిష్క్రమించును)

ఒకాలమా ! ఎట్టిచంద్రగుప్తు నెట్టివానిఁగా మార్చఁగలిగితివి ?

మ. నడువంజాలక యెండవానలకు నా నాకప్టముల్ పొందుచున్

బడుచున్ లేచుచు దిక్కు గాన కకటా ! పశ్చిచ్ఛన్నజైపోయియే

యడవిన్ డాఁగెనో ? వార్ధిలో మునిగెనో ? పాశ్చాత్యులన్ వీడి యా

యుదురాయుండొది నందుఁగోయతని నే నూహింతురక్షింపఁగన్.

(ప్రక్కకుఁ జూచి) మాజననీజనకు లిచ్చోటి కదిగో సేనానా

యకుని వెంటం దీసికొని కేమికతంబుననో వచ్చుచున్నా

రు. నే నిచ్చోటువీడి మేడమీఁదికి వెళ్లెదనుగాక. (అని వెళ్లును.)

(సెల్యూకసు వానిభార్య యగుజోరా సేనానాయకుఁడు ప్రవేశించును.)

సెల్యూ—అమ్మా ! శోణోత్తరా ! ఇటు రమ్మ.

జోరా—నాథా ! యిప్పుడే లోనికి వెళ్లినది గాఁబోలును. నేను దూ

రమునుండి చూచితిని.

సెల్యూ—చేటికా ! యిటు రమ్మ.

చేటి—దేవా ! యేమి సెలవు.

సెల్యూ—అమ్మాయి శోణోత్తరను తోడ్కొనిరమ్మ.

చేటి—చిత్తము దేవా ! (అని నిష్క్రమించును.)

సెల్యూ—వాహినీపతీ ! నాయుద్దేశము నీవెఱింగిన దేగదా ?

తే. గీ. మనయలగ్నాండరుప్రభుండఁ ♦ మహినిగెల్చి  
హిందుదేశ మంతయుఁ గొన ♦ నెంచెగాని  
యతఁడు విఫలమనోరథుఁ ♦ డగుచుఁ బోయె  
ద్రాక్షఫలము లందనినక్క ♦ దారిఁ గనుచు.

ఆకొంత నే నిప్పుడు సంపూర్ణముగాఁ దీర్చికొన నెంచితిని.  
సేనా—ఆది యెంతసేపు. కాని జయింపవలయు నన్న నొకహిందూ  
దేశమే యనలేదు? యెన్ని లేవు.

సెల్యూ—అవునుగాని గ్రహములన్నిటిలో సూర్యుఁ డెట్టివాఁడో దేశ  
ములలో హిందూదేశ మట్టిది.

ఉ. భూలలనాగళంబున వి ♦ భూషితమైన విదేశరత్నహా  
రాళిని ముత్య మట్టు లల ♦ రారెడు భారతవర్ష మిందుతోఁ  
బోలునె రోమకాదిపర ♦ భూములు? దీనికి రత్నగర్భయం  
చోలివచ్చిచుపల్కు దగి ♦ యుండెడు నెంతయు నీధరాస్థలికా.

సేనా—అయినచో తప్పక జయించియే తీరవలయును.

సెల్యూ—అందుకు మగధభూపాలుఁ డగుపద్మనందుఁడు తోడ్పడవల  
యును. ఆతఁడు మనకు వశ్యుఁడగుటకు మనశోణోత్తరను  
భార్యగా సమర్పింపవలసియున్నది.

సేనా—ఆతఁడు మనయత్తరకుఁ దగినభర్తయేనా?

సెల్యూ—అట్లు విచారించిన మనప్రియత్న మిప్పు డీడేటదు.

సేనా—అట్లులైన మన కది భావ్యము గాదు. ఆనో రెఱుంగనిపసికూ  
నను మూర్ఖుఁ డగునందుని కంటగట్టుట కాకిముక్కునకు దొం  
డపండు గట్టుటవంటిది.

జోరా—అగు నది సత్యము. ఆపద్మనందుఁడు కేవలము మూర్ఖచిత్తుఁ  
డని వినియున్నాను.

సెల్యూ—మీ రెంత నెట్టివారలు. మీ వంటిభూతదయాపరు లరణ్యములో పుట్టవలసినది.

మ. బలులర్పించియి బోంకులాడియి మహాపాపంబులకేసి యావల నార్జించెద రథ మన్నను దృఢాప్రాయంబె రాజ్యంబు భూరిలసత్ భాగ్యము వచ్చునప్పుడు కుమాప్రసాఖ్యమూహించినకాగలదే కార్యము డబ్బుకన్న ఘనమిక్కాలంబులో నేదికా. శోణోత్తర—(ప్రవేశించి) ఓజనసీజనకులారా! వందనములు చేయుచున్నాను.

సెల్యూ—శుభమగుగాక. అటఁ గూర్చుండుము.

సేనా—శోణోత్తరా! (అపవారిచి) నీతలిదండ్రులు నీతో కొన్నిసంగతులు చెప్పుచున్నారు. వానిని నీవు కాదనక శిరసావహించుము.

సెల్యూ—కుమారీ! నీవు పితృభక్తిపరాయణ వని యెఱుంగుదును.

శోణో—తమహితవచనంబులు వినవేడుచున్నాను.

సెల్యూ—మగధదేశశాధీశుండగు పద్మనందుఁ డనువానికి నిన్నిచ్చి పెండ్లిసేయుటకు మే మందఱము నిశ్చయించుకొన్నారము. అందుకు నీవును సమ్మతించుము.

శోణో—(ఊరకుండును.)

సెల్యూ—మిన్నకుండెద వేమి? ఆతనిసంగతి నీకు చక్కగా తెలియదుగాఁబోలును.

శా. సౌందర్యంబున మస్కఘండు విలసత్ ప్రసాదస్యవారాశి యామంథాద్రిప్రతిభం డకల్మషుండు నాప్రమాణ్యాభిషిక్తుండు నీయందు గోరికఁ గల్గువాఁ డగుట నయ్యజ్ఞాత్యుఁ బెండ్లాడుమిమందారంబును జేరుతేటివలె నాప్రమర్శిత కాపాడఁగన్.

సేనా—అన్నా! నీ వీవిషయమున సందేహింపవలదు. దాన నీకు భ

ర్యు మాకు హిందూ దేశ రాజ్యలక్ష్మీయుఁ జేకూటనున్నది.  
పెల్లూ—పుత్రికలను కన్నందున కేదియో ఘల ముండవలయును  
గదా ! కావున నీ విందు కియ్యకొనుము.

శోణో—నా పెండ్లివిషయమై మీరింతగా ప్రయత్నింప నేల ? నీ నే  
మైన సభిలపించితినా ?

చ. అతివలు కోరువారిని స్వయంబుగఁ బెండిలియాడుధర్మముల్ .  
మతము స్వతంత్ర మియ్యఁగనుఁ మాయురే ! కూఁతులనమ్మితండ్రులి  
ట్లతుకులుపూడ్చుకొందురెకఁటా ! నుతకుల్కముపాపమంచునీ  
మతినిదలంచి నేడయిన ఁ మానుకొనుండిటువంటియత్నముల్ .

సెల్యూ—కుమారీ ! ఉత్తరా ! నీవిట్లనఁజెల్లునా ?

శోణో—తమ క్షాగ్రహకారణం బని తలంపకున్న కొన్నిసంగతులను  
విన్నవించుకొనియెడను.

సెల్యూ—అవి యేమి ?

శోణో—ఎవనిని కేటూఁతఁగైకొని యీధరాచక్రము జయింప ను  
ద్యోగించుచున్నారో అట్టిసందునకు కపటమందు పాండిత్యము  
న్నట్లు లత్రశస్త్రములందు లేదు. ఈతఁడు రణభీరుఁడు  
గాని శూరుఁడు గాఁ డని చంద్రగుప్తునియెడ నగపఱచిన  
మోసమే చెప్పక చెప్పుచున్నది. ఇంతకన్న చంద్రగుప్తుని  
చేరఁగియుట సర్వోత్తమము. కాని యిప్పు డున్న రాజ్యముతో  
సంతసింపక దేశమంతయు జయించి కలశింపవలయు ననెడియు  
ద్దేశము పరిత్యజింపుఁడు. ప్రజల హింసించి రక్తాన్నము భుజిం  
చుటకంటె వ్యసన మింకొకటి లేదు. రాజ్యదాహంబునకు తృప్తి  
లేదు. వాంఛామూలంబులైన దేహంబులు దొంగవెలుగు  
లవంటివి. పాపంబుల నెనునీయనివారు రౌరవంబులఁ బరితపిం

పవలసియుండును. అమాయకులగుహిందువులను కడటరణంబు నఁ జంపుట మేకలను నూకాలమ్మకు బలియిచ్చుటవంటిది. అది గాక చిరకాలమునుండి నివాసమేర్పఱచుకొనియున్న మనల నీ హిందూభూమి విడువదు. ఈమె నాశ్రయించి మాతృభక్తిని పూజించుట యశఃకాములలక్షణము. కావున మీతలంపు లింతటితో చాలింపుడు. లేనిచో వెక్కుకప్రములకు చిక్కుకైగా క యున్నగౌరవమునకుఁగూడ హానివచ్చును.

సేనా—నీ వింతవఱకు మాటలాడ నేర్చినముద్దుపఱకులు నాచెవుల కింపులు నింపుచున్నవి. కాని నీ వింకను బాలికవు. ఇట్టివిషయములయం దప్పడే జోక్యము గలిగించుకొనరాదు.

సెల్యూ—నీవు భయము దక్కి మా కీనీతులు కఱపుచుంటివిగా ?

శోణో—సందుని పెండ్లియాడుటకు నాయాత్మ సమ్మతించుట లేదు.

సెల్యూ— ఏమి నీహర్ష్యము !

చ. అడిముడిఁ జెప్పచుంటివి బ ధి లా యికఱెక్కలు వచ్చెనంచు నీ వడు గెట నైన నుండునె వి ధి వాహపుభారము తండ్రినెత్తిపై నిడి పడియుండ కీపదగు ధి లేటికి దుష్టపు పుట్టినావు మా కడుపున రాయి యైనఁ గనఁ గాంచిన మే లగు నేమొ బాలికా.

శోణో—నేనును అట్లే దలంచుచున్నాను.

చ. వలచినవానిఁ బ్రేముడిని ధి వచ్చినవానిని మానసంబులోఁ దలచినవాని లేవయను ధి దర్పములొప్పెడువానిఁ జేరనీ వలవక యిష్టమున్న వెఱ ధి నల్లభుఁగల్గెద నంచుఁ బుత్రికా బులిమెడుతండ్రిగర్భమునఁ ధి బుట్టుటకంటెను చావుమేలగున్. —

సెల్యూ—ఇట్టినిదాగర్భిత మైనమాటలు నామోల నీ వాడుటకంటె నొకయీఁజెతో నావక్షమునఁ బొడిచిన బాగుగ నుండును.



అన్నన్నా ! యెంతమాటంటివి.

ఉ. కూతులఁ గాంచి దుఃఖమునఁగ్రుంగి తపించెద రిందుచేతనే

పాతకమెంతచేసితినిొ ధ పాపిని ని స్సనఁగాంచినాఁడ నా

భ్రాతృకి నెగ్గు దెత్తువె క ధ టా ! నను శుల్కము బట్టితంచు ; దు

ర్జాతిని బుట్టినామె నిను ధ రాయిడిసేయఁగ ? సిగ్గులేదటే !

జోరా—నాథా ! కన్నకడుపువై నింతయాగ్రహింపవలదు. నేనుకొం

త యూరడించి దీనిని మంచిత్రోవకుఁ దీసికొనివచ్చుటకు ప్ర  
యత్నించెదను.

జోణో—అమ్మా ! నీ వేల యాయానపడియెడవు ? నాకన్నయుఁ దె  
లియును.

ఉ. ఆరయలేక పుత్రికను ధ భానుభవంబు ; వివాహమే సదా

చారమటంచు వృద్ధునకొ ధ జారునకో యిడుచుండు గాని తాఁ

గోరినవారి కిచ్చుటకుఁ ధ గొంకుదు రింతకు వారి కేమి ? నం

. సారము సేయవారల వి ధ చారము చెప్పేవివారికుండునే.

కావున తల్లీ !

తే. గీ. శుక్తిగర్భంబులోఁ జారు ధ మాక్తికంబా

మాంసమో యుండి తెలియని ధ మాడ్కి నెవని

యెవనిహృదయంబులోన నే ధ మేమి గలదో

తెలిసికొనరాదు వై కింత ధ తెలియఁబడదు.

సెల్యూ—ఇట్లు మమ్మొక కానివారలనుగా నీవు భయముదక్కి తిర

స్కరించుటకుఁ గడంగితివిగాన యథావిధిగా శిక్షింపఁబడియెడవు

చ. చెఱను నిరంతరంబును వ సంతింప నందునిఁ బెండ్లియాడెదో

పురమునువీడి ఘోరవన ధ భూములపాలయి చంద్రగుప్తుఁ ద

చ్చరణసరోజపంక్తిఁ దలఁ ధ దాల్చెదవో తెగఁజెప్ప మింక మం

దిరమున నిల్వరాను పద! తీతెను నీఋణ మింక మా కిల.

జోరా—ప్రాణేశ్వరా! అంత యాగ్రహమేల? ఆమె తమకూతురు  
గాదా! ఈవేళ గాకున్న తేపైన మీయాజ్ఞనున్నింపదా?  
మీలాభమున కామె నేడ్పింతురా?

శోణో—తండ్రీ! నేనందులకు శంకింపను.

చ. ఔను వసింపు మన్నను వసించెడ మీభవనాంగణావళుల్  
పురములు వీడి పొమ్మనినఁ బోయెదఁ గాని వరించి నందునిం  
బణియ మాడఁజాల నల ధ మారుచిపాదరజోవ్రజంబును  
చ్చిరమునఁ దాల్చిపోయెద మదీయమనోరథసిద్ధిఁ గోరుచున్.  
సెల్యూ—(తిరస్కారముగా) అ క్లేమి!

తే. గీ. కుట్టుపోగులతోడ నీ ధ కొఱకు నిడిన

భూషణంబులు దీసి నా ధ మోల నిడుము

నడువు మావలి కింకను నీ ధ నుడువుచోటఁ

జంద్రగుప్తుఁడొ గిప్తుఁడో ధ సాకు నిన్ను.

శోణో—అందుకు నేను సంసిద్ధునై యున్నాను. (అని వస్తువు లన్నియు దీసిపెట్టును.)

ఉ. భౌతియగాదె మీరు విధియించెడి శిక్షలు? తల్లిదండ్రులై  
వంతలఁ బెట్టిరన్న గుణ ధ వంతులు మెత్తురె నాకు దైవమే  
యింతగఁజేయుచుండ నొరు ధ లేగతి మాన్వగలారు గాన నా  
స్వాంతము చంద్రగుప్తుపద ధ పద్మములం దిడి పోదు నిష్పడే.

సెల్యూ—ఎంతకు సాహసించితివి!

జోరా—అమ్మా! శోణోత్తరా! నామాట చెల్లింపవుగా? నీకుమేము  
తల్లిదండ్రులమయ్యెను నకృతి నేయఁదలంతుమా? మామా  
ట లంతయనాదరణీయములా? కావున తల్లీ! నాహితాలాప

ములు మన్నించి మీతఁడీ యాజ్ఞకు నొడంబడుము.

శోణో—(స్వగతము) నే నిప్పుడు వీరియాగ్రహమునకు పాత్ర సహా భావికార్యమునకు ముప్పు దెచ్చుకొనవలసియుండును. అదిగాక హిందూ దేశ విజయాసంతరముగదా నన్ను సందునకిచ్చుట! సరే! అంత యోగ్యత వీరలకు పట్టినప్పుడుగదా! కావున నైకి వీరలయభిప్రాయము సంగీకరించెదను.

సేనా—శోణోత్తరా! నీ విన్ని యెఱిగియుండియు మీతలిదండ్రుల నిట్లు తోటింపఁజేయఁదగునా?

శోణో—సరే! ఆనింద నాపై నెందులకు? నేను మీసాత్తునుగదా? మీయిష్టము వచ్చినట్లు చేసికొనుఁడు. నే నన్నిటికి నొప్పుకొనుచున్నాను.

సెల్యూ—అమ్మా! యెంతలో నీబుద్ధిని మఱలించుకొంటివి. నీవతె మనోబుద్ధులను స్వాధీనమునం దుంచుకొనువార లీలోకంబున లేరునుమా! నీ విష్ట్రు డొక్కమాటచే నన్ను సాసందునిఁ గా విందితివి.

జోరా—మాదీవనలు నీ కభీష్టార్థము లీజేర్చును గాక.

శోణో—(స్వగతము) అటుతైన మాచంద్రగుప్తుఁడు వైరులను జయించునుగాక.

ద్వారపాలకుఁడు—(ప్రవేశించి) దేవా! దేవరవారిదిర్బనార్థ మెవరో వచ్చియున్నారు.

సెల్యూ—రావింపుము.

ద్వార—చిత్తము. (అనినిష్క్రమించును.)

వార్తాహారి—(ప్రవేశించి) దేవా! సందమహారాజు మీ కీయుత్తరము పంపియున్నాఁడు. (అని యిచ్చును.)

సెల్యూ—మఱి యేమైన వార్త లంపెనా ?

వార్తా—కొన్నిటినిమాత్రము పంపెను.

సెల్యూ—అవియేమి ?

వార్తా—దేశమునందంతటను రాజద్రోహులు పొడసూపుచున్నారు. రహస్యముగా సంఘము లేర్పరచి నేలమాలెలు త్రవ్వి యుద్ధ సామగ్రిని జేర్చి ప్రజల నల్లకల్లోలముఁ జేయ నుంకించుచున్నారు. వార లుత్తరప్రత్యుత్తరములకు నూతనభాష కల్పించిరి. వేషములను మార్చి స్వరవైకల్యమునేర్చి బందిపోటులవలన ధనముఁ గూర్చుచున్నారు. ఉపన్యాసకులవలెను మతప్రబోధకులవలెను బయలుపెడలి కుట్రలు పన్నుచున్నారు. మనరాజకీయోద్యోగులు నింద నేకసలహాల నిచ్చుచు తోడ్పడుచున్నారట. చంద్రగుప్తుఁడు నునవై నెత్తి వచ్చు నని వార్తాహరులవలన తెలియవచ్చుచున్నది. కావున మీ రిందు నప్రమత్తులై యుండవలయును.

సేనా—ఈనందరాజు వట్టిపిటికివలె నున్నాఁడే.

సెల్యూ—ఉత్తరములో నేమి వ్రాసెనో చూచెదను. (అని విష్వసు.)

“తే. గీ. మాకు దాయాది యిప్పుడు ♦ మీకువైరి

చంద్రగుప్తుఁడు చాణక్య ♦ సాయమునను

రాహుళౌ యన సైన్యన ♦ న్నాహుఁ డగుచు

మ్రుంగజూచుచు నున్నాఁడు ♦ మిమ్ము మమ్ము.”

అనియా ? సరే ! ఓవార్తాహారీ ! మీనందమహారాజుతో నిట్లని వచింపుము.

తే. గీ. చంద్రుఁ డెప్పుడు రాహు కాఁ ♦ జాలఁ డనుము

సైన్య ముండినఁ జాణక్య ♦ సాయమున్న

నందమేఘంబు శరధార ♦ లందు ముంచి  
మాపివేయును చంద్రుని ♦ మహితకళలు.

శోణో—( స్వగతము ) నందుఁ డనుమేఘము నీటినిగ్రుమ్మరించుటయే  
గాని చంద్రగుప్తుఁ డనుచంద్రు నేమిచేయఁజాలును ?

క. శరజాలంబులు గురిసియు

విఱుగును మేఘంబు చంద్ర ♦ బింబము స్వచ్ఛాం .

బరమున జ్యోతాన్నికరమై

వఱులుచు సంతసముఁగూర్చు ♦ వసుమతికెపుడుకా.

కావున చంద్రుఁడు చంద్రుఁడే.

సెల్యూ—ఓవాహినీపతీ ! యేది యెట్లున్నను మనసైన్యమును సిద్ధప  
ఱుచుకొనియుండుట కర్తవ్యము. ప్రమాదములు చెప్పి రానే  
రవు. ఇంక మనము పోవుదము రండు.

( అని అందఱు నిష్క్రమింతురు. )

ఇది తృతీయాంకము.



# చంద్రగుప్త.

చతుర్థాంకము.

రంగము—బయలు.

( నానాదేశపుస్త్రీలు అగ్నిగుండము చుట్టి యుందురు. )

మాగధి—ఓయక్కలారా! నేటితో మనరాజవంశంబును హిందూ దేశమహారాజ్యలక్ష్మీయు భూమండలమునుండి తొలగిపోవ నున్నది.

లాటి—ఎప్పుడు పద్మనందుడు సెల్యూకసుకుట్రలో చేరెనో నాజే మన కీకీడు మూడు ననుకొంటిమి.

వరాటి—చంద్రగుప్తుని రాజ్యమునుండి తొలగించినప్పుడే ఖలుడగు నందుని మనక్షత్రియరాజశూరులు కడతేర్చియున్నచో మనకీ చేటు లేల వచ్చియుండును ?

పాంచాలి—రాజశూరులపై నిండమోప నేల? రాజకాంత లేమి చే యుచుండిరి? వారిని ప్రోత్సహపఱుప లేకుండిరా?

కర్ణాటి—అంత తెలివి యెక్కడిది ?

పాంచా—మనయందు నానాటికి స్వచ్ఛందవిషయానక్తి క్రమముగా పెచ్చు పెరుగుటచే దేశమంతయు చెడిపోవుచు పాపకారులు, ఆపౌరుషులు బయలుపెడలుచున్నారు.

కర్ణా—అయ్యయో! యెంత కెంతవచ్చినది. ఓహిందూమహారాజ్య

లక్ష్మీ! ఓయార్యావర్త పుణ్యక్షేత్రయా! ఓభారతవర్షక్షమామ  
తల్లికా! నీ కింక నెట్టిపాట్లు రా నున్నవ్రా? నీ వేమి కావలసి  
యున్నావ్రా? నీగర్భమున మున్ను రాక్షసులఁ గనఁగాంచి వి  
సిఁగి విసిఁగి నేఁడు నీయాత్మపుత్రులనే రాక్షసులకంటె కూర్చు  
లను జేసికొంటివా? తల్లీ! ఆపద్భవందుఁ డేల యీమందయా  
నచే నిందింపఁబడవలయును? వాని నేల నీమహాశక్తిని ప్ర  
సన్నునిగా జేయకుంటివి;

తే. గీ. జననితో! మున్ను నీగర్భః † వనమునందు  
బయలుడే రెడుపుష్పముల్ † పరిమళంబు  
గలవి యని పేరు వచ్చెను † గాని యెపుడు  
వట్టిదుర్గంధకుసుమంబు † పుట్టలేదు.

మాళవి—ఓసందా! ఓరికుమతీ! నీ వీవీరక్షత్రీయరక్తమునకు పుట్టలే  
దా? నీతల్లి హిందూనుందరిగాదా! నీవు హైందవుఁడవు గా  
వా? నీ కేల యీమాతృదేశవధావ్యాపార ముదయించినది?  
నీ కిప్పు డున్న రాజ్యము నీకన్యాయముగా లభించినదే గదా?  
దానితో తృప్తి కాకున్నచో నీసాటియారాజులోకంబును తో  
డుచేసికొని యెన్ని పర రాష్ట్రంబులగెలువరాదు? అట్లుగాక త  
ల్లిదేశముపై దండెత్తి నీసోదరసోదరీమణులరక్తముచే ఆర్యావ  
ర్తపుణ్యభూమి దడిపిన నీఘోరమహాపాప మెన్నితపంబులు చే  
సినను వదలునా? నీ కీయపకీర్తి తప్పనా?

మాగధి—ఇంక ని న్నేమనిన నేమి కార్యము? దేశమంతయు సీమూల  
మున నెల్లూకనుపాలఁబడినది. ఘోరముగా రణము జరుగు  
చున్నది. స్వదేశరాజులందఱుహతు లగుచున్నారు. మిగిలిన  
వారు పటాపంచలై పోవుచున్నారు. స్త్రీలకు మానభంగము

గలుగునేమో యని యీయగ్ని దేవునికి ప్రాణములను సమర్పిం  
పనున్నారము. ఆహా! ఇంక నేమికర్తవ్యము?  
పాంచా—ఓహిందూ దేశమా నీ కిదే కడసారి సమస్కారము.

సీ. లెక్కింపఁగారాని ♦ వెక్కిడు లీరీతిఁ

గన్న బిడ్డలవలె ♦ గాచినావు

చెక్కుచెదరకుండ ♦ స్నిగ్ధసాధంబుల

నుయ్యెలలనుబెట్టి ♦ యూచినావు

ఆరామసీమల ♦ సలఘువైభవములఁ

దేలించి వన్నెలు ♦ దిద్దినావు

కలిమిలేముల కవ ♦ కాశమియ్యఁగనీక

యెల్లరాజ్యసుఖంబు ♦ లిచ్చినావు

తల్లి! భరతవర్షవధూమ ♦ తల్లి! నిన్ను

వీడి ఘోరాగ్నిలోఁబడి ♦ వెడలుచుంటి

మిదిగో జోహారు గైకొను ♦ మింకమీఁద

మమ్ము నీపుత్రికలమని ♦ మఱచిపొమ్ము.

నూళవి—సోదరీమణులారా! ఈయుద్ధము నేటికి పదియాఱుదినము  
లనుండి ఘోరముగా జరుగుచున్నను పరిసమాప్తి కాలేదు.  
మనశ్చిత్రియాడివీరు లందఱు సశించిరి. సైన్యము పంచబంగా  
ళ మైనది. ధైర్యము పటాపంచలైనది. ఒక్కొక్కసేపులో రా  
జ్యలక్ష్మి ద్వితీయస్వయంవరము ప్రకటింపఁజేయున్నది. ఇంక  
మీఁద మానహాని రాకమానదు. అంతకంటె ప్రాణహానియే  
శ్రేయోదాయకము. కావున మీరెవ్వరును వెనుదీయక మీ  
జీవనాశములయందు రాజరక్తము ప్రవహించుచున్నయెడల  
మీరు మీశ్చిత్రియత్వము నీజగతీత్రయంబున నింపెదరుగాక.



చ. ఎవరికి శాశ్వతంబు జగఁ ♦ మెప్పురి కెన్నడు మంచినయ్యె నీ  
భువిపయి నెందతెందఱు ప్ర ♦ భుత్వముచేసిరో భిక్ష మెత్తిరో  
దివిఁ జనినారు స్వప్నగతఁ ♦ దీపికలోయనఁ గీర్తి నిత్తు వా  
రవనిని నిల్వకున్నఁ ; జెలు ♦ లార ! యశంబునకై తపింపుఁడీ.

పాంచా—అందుకు మే మందఱము సంసిద్ధులమై యున్నాము.

మాళ—ఒక్కసారి యీయగ్ని దేవునిచుట్టు నిలువంబడి సాగ్ధింపుదము  
రండు. ( అందఱును వత్తురు. )

చేతులు మోడ్చి.

చ. విమలుండ వన్ని దేవుండవు ♦ వీరపతివీరమానరక్షణో

ద్యమమును జేయువాండవు ము ♦ దంబున సాధ్యులపాలికిఁ వివా  
హములకు సాక్షి వీవు ఒహు ♦ హవ్యములకొ బరితృప్తి నొందు డీ  
వమరంగ నేడు మాతనువు ♦ లాహుతిగాఁ గొను హవ్యవాహనా.

లాటి—ఓయనలదేవా ! నాఁడు సీతాపాతివ్రత్యమునకు సేవేగదా సా  
క్షివై నామెను శుచిని జేసి రక్షించితివి నేడు మమ్మేల గావఁ  
జాలవు ? నీ కిదే జోహారు. ( అని చేయును. )

కర్ణాటి—( కరము శిరమునఁ గీలించి ) ఓయగ్నిదేవా !

చ. సహగమనంబు సేయుటకు ♦ సాధ్యులకుఁ శరణంబు నీవె యా  
విహితనియుక్తకర్మలకుఁ ♦ బెండ్లికి యజ్ఞసమాహితాగ్నికిఁ  
నిహితుండ వీవె నీ వఖిల ♦ నేతవు త్రాతవు దేవ ! నీవహు  
మహిమ మెఱుంగఁ గాఁదరమె ♦ మాదృశపాఠికి హవ్యవాహనా.

పాంచా—ఓరాచకస్యలారా ! మన మీయగ్నిని ప్రవేశించుట ఘన  
కార్య మని యూహింపకుఁడు.

ఉ. క్షత్రియరాజవీరులు ని ♦ శాతశరానలవర్షధారలకొ

శాత్రవసైన్యకాశనము ♦ నాశ మొనర్చుచు నాహవాగ్నిలో

గాత్రము లూడ్చుటలో కనులఁ గాంచియు మానము గాచుకొంటుకై  
చిత్రమె ! యగ్నిఁ గూలి విర ఁ చించెడుసాహస మింటికాంతలై.  
లాటి—అక్కలారా ! నావిన్నప మొక్కటియున్నది యాలకింపుడు.

తే. గీ. పతికి సహధర్మచారిణి ఁ పడఁతి యగుట

కుడిచి యింటఁ గూర్చుండుట ఁ కొఱకొ లేక

కష్టములు పంచుకొనుటకో ఁ కాంతలార !

యగ్నిఁ బడనేల యుద్ధాన ఁ కరుగరాదె.

పాంచా—అవును తెండు. యుద్ధమునకే పోవుదము. అదిగో రణరం  
గము కేసి చూడుడు. ( అని వేలితో చూపును. )

కర్ణాటి—అక్కయ్యా ! ఆధవశోత్తమాశ్వముపై సకలాయుధాలంకా  
రములచే శృంగారింపఁబడి ఆజరుగుఘోరయుద్ధరంగంబున విరో  
ధిరాజవీరుల శీర్షంబుల నరఁటిచెట్లనుబోలె ఖండించుచు నెటు  
చూచినను నాతఁడెయ్యె వైరిభటచమూసమూహముల కలఁగఁ  
ద్రొక్కుచు పుచ్చలవలె పుచ్చుల నెగురవేయుచున్నాఁడు.  
అహా ! ఏమి యాతనిదోర్విర్యము ? సోదరీ ! ఆతఁ డెవ్వఁడ  
మ్మా ! మనపాలిటిభాగ్యదేవతయా దేవి ?

పాంచా—ఆతఁడేనా ! ఎఱుంగవా ! నందనందనుఁ డగుచంద్రగుప్తుఁడు.

మాళవి—ఆతఁ డజ్ఞాతవాసమున నుండెనటగదా? ఎట్లు రాఁగలిగెను.

కర్ణా—పాండుపుత్రులు రాలేదా ?

పాంచా—అదిగో నందుఁడు చంద్రగుప్తునితో సమయుద్ధమునకు డీ  
కొనుచున్నాఁడు.

మాళ—ఎందఱు దార్కొనినసేమి ?

తే. గీ. వింట బాణంబు సంధించి ఁ విమతరాజ

కంఠలుంతన మొనరించి ఁ కరుల హరుల

మట్టి మట్టాడుచున్నాడు ♦ మార్కుఁ డడిగొ  
యరటిచెట్లను వెకలించు ♦ కరటికరణి.

పాంచా—నందచంద్రగుప్తు లీవంకకే వచ్చుచున్నారు. మనమిచ్చో  
టు వదలిపోయి యుద్ధసన్నద్ధుల మగుడమురండు.

( అని అందఱు నిష్క్రమింతురు.)

( నందచంద్రగుప్తు లాయుధపాణులై ప్రవేశింతురు.)

చంద్ర—కటకటా! మానధనులైనమానవతులు మానసంరక్షణార్థమై  
జోహారుగావింప న్నిగుండమును రాజవేయించున్నారుగాఁబో  
లును. అయ్యో! అనాధయువతులారా! మీకెయ్యవియు శ  
రణంబు గలుగలేదా? మీకు రక్షకు లెవ్వరును లేకుండి  
రా? మీరుఃఖమీభూదేవి విని యూరకుండెనా? ఓయగ్నిదే  
వా? నీవెవరిని కాల్చుటకు సంబరపడుచు నీతిఖ లాకనంబున  
కుఁ దూలింపుచున్నాడవు. చాలు. శాంతింపుము. వారు వీర  
పతివ్రతలు. నీవు వారల దహింప నోడుము.

నందు—ఓరీచంద్రగుప్తా! దానీగర్భసంభవా!

ఉ. పాణముతోడ నిన్నడవి♦పాలొనరించితి దిక్కులేనియ  
జ్ఞానివటంచు నంతకును♦సంతస మొందక నేడు పోరికై  
నేనని సిగ్గులేక యెటు♦నిల్చితివ్రా కడుఁ జిత్రమయ్యె భూ  
జానివి కాఁదలంచితివా♦త్రైత్రము వచ్చునె మార్కసంతతికా.

చంద్ర—ఔరా! నీయవిశ్వాసము నీనోటనే జారుచున్నది.

ఉ. జ్ఞాతివిగావు భ్రాతృఁడవు♦సన్నిహితుండవుగావు హీనసం  
జాతుఁడ వయ్య నందకులఁ♦జన్ముఁడనంచని వచ్చినంతనే  
నీతిదలంచి బోచితిని♦నేరక ; దోహముఁజేసి నన్ను న  
జ్ఞాతముపాలుచేసితివి♦సాగి ఖలుండవు త్రిత్రయిండవే.

సందు—ఇట్లని నీగురువ్రా మఱియొక్కఁడో యగుచాణక్యుఁడు మప్పి  
పంపెనా యేమి? నేను నందకులసంజాతుఁడనుగానా? అవును.

ఉ. తల్లి తలంప; శూద్రసతిఁతండ్రి కులీనుఁడు దొంగకాన్పు నా  
కల్లకులంబుఁ జెప్పకొనఁగఁ దలవం పని మిన్నకుంటినో  
పుల్లసరోజబాంధవనిఁభుండనో నందకులార్థవంబునం  
దల్లస మాగధీయులు త్వఁదాత్తయుఁ జతులు సాక్షు లిమ్మైయి.

చంద్ర—వయసున నీవు పెద్దవాఁడవు. మల్లిపు వ్వని చెప్పకొనుచుంటి  
విగాని యల్లివాసన వేయుచున్నప్పుడు ని న్నెల నిందింపరాదు?

ఆ. గీ. స్వచ్ఛమైన భరత ఁ వంశసంజాతుఁడ  
వైన తుత్రీయుండ ఁ వైన నీకు  
గ్రీనుదొరలకుసహ ఁ వాసమేటికి పెద్ద  
పులికి సక్కచెలిమి ఁ గలిగినట్లు.

సందు—ఓరీమూర్ఖా!

ఆ. గీ. గ్రీనుదొర లటన్నఁకనుకయేటికి నీకు  
కన్ను కుట్టెనొక్కొకాంచలేహ  
రవిని జూడలేనిఁభువిదివాంధముపోలె  
నొరులఁ జూచి యేడ్వఁకూరకుండు.

చంద్ర—ఓరీపాటుబోతా! ఏల యిట్టి యసంగతము లాడెదవు?

చ. దొరలఁ దిరస్కరించి కడుఁద్రోహము నే నొడిగట్టరాను సో  
జరులు స్వదేశరాజులవిఁధంబున నెంచెదఁగాని నీవలె  
దురితమసంబుతో దొరలఁతొయ్యలివై కనువేసి కామ్మినై  
భరతిరమాపహర్త నయిఁభ్రాతృధనంబును దోచుకొంటినే.

సందు—ఈతిరస్కారగర్భిత మైనసర్మవాక్యము లీపాటికిఁ గట్టిపెట్టి నీ  
తుల గాచికొమ్మ. నే నాచరించునది నవీనముగాదు. నావలె

ననేకు లీధరావలమంబున నిట్టిదిగ్విజయంబునకై బయలుదేరి  
దిగంతవిశ్రాంతకీర్తిం బడసి యున్నారు గావున.

చ. అవనియు రాజ్యముఁ బడయఁగఁ మదిఁ గోర్కె జనించెనేనియుఁ  
బ్రవిమలమాతృభూమి యనిభ్రాతలు భూపతులంచు నెంతురే  
సవనములంచు దిగ్విజయసాధనముల్ పొనరింపలేదొకో  
యువిదల్కై ధరారమణులొలిని బోరరొ కొండఱుర్వరక.

చంద్ర—అన్నా ! ఆమార్గమునైన ననువర్తించితివా !

ఆ. గీ. అశ్వమేధమునకు ధ నాశింపవైతివి

చెలిన్దయంవరంబు ధ దలఁపవైతి

వింక దిగ్జయాన ధ కీ వొక్కడవు రాక

తోడు దొరలఁ దెచ్చి ధ నాడ వేమి ?

నందు—నీ వేమనుకొనినను మా కెగు లేదు.

చంద్ర—ఎగ్గుసిగ్గు లూహించెడివారు వేరు.

నందు—( కత్తి సవరించి ) ఈపరిహాసములు కట్టిపెట్టి పోరికి నన్నద్భుడ  
వుకమ్ము.

చంద్ర—నీగర్వభంగ మిరణంగముననే కాగలదు. ఒకింత యోషి  
కపటము.

నందు—ఏమీ గర్వభంగమా !

శా. ఫాలాక్షుం డిపుడెత్తివచ్చినను ది ధ క్పాలావసీపాలురీ.

వేళక దాకిన ద్వాదశార్కులొకటై ధ విచ్చేసి యుద్ధావనిక

బాళిన్ నిల్చిన వారిగర్వము తుగ్గిటిక ధ భంగంబు గావెంతు నా

మ్రోలక లెక్కయె నీవు? గవ్వవా! తృణంబో! కావా! పోదుర్మతీ.

చంద్ర—ఈప్రగల్భము లింక ముగించి నీయందు చేప గలదేని నాతో  
సరిగా పోట్లాడుము. లేదా మాంసాహి యనుము.

నందు—అరే! దుర్జితీ! యేమని వాగితివి. (అని కాలు వినరును.)

చంద్ర—ఓరి! సీచుడా! కాలు వినరుట నులభము గాని, కేల నున్న  
కరవాలము వినరుట సీచేతఁ గాదు. (అని కత్తి సవరించును.)

నందు—సరే! చూచెదవుగాని రమ్ము. (అని యిరువురు యద్ధ ముప  
క్రమింతురు.)

నందు—నాకాయము నిండ గాయములు తగిలినవి. నా కిప్పుడు మూ  
ర్ఛ వచ్చుచున్నది. ఓ సెల్యూకనుహా! హతోస్మి! హతోస్మి!  
(అని మూర్ఛిల్లును.)

చంద్ర—ఓరీ! మూర్ఛుడా! విషయలంపటుఁడవై అంత్యకాలమున  
సెల్యూకనును ప్రార్థించితివిగాని భగవంతుని ప్రార్థింప లేకుం  
టివిగదా!

సెల్యూకను—(సైన్యసమేతముగా ప్రవేశించి) మిత్రుడా! భయము  
వలదు. భయము వలదు. నే నిదే వచ్చుచున్నాఁడను.

చంద్ర—వచ్చి చచ్చినవానిని బ్రతికించెదవా యేమి!

సెల్యూక—ఓ సైనికులారా! వీనిని ముట్టడించి పట్టుకొనుఁడు.

చంద్ర—వీరా నన్ను పట్టుకొనువారు!

సైనికులు—దేవా! ఊణములో పట్టుకొనుచున్నారము.

సెల్యూక—ఆతఁ డట్లు దొంగకువాఁడు గాఁడు (అపవారించి) పాశముల  
చే నురి పన్ని తగులొననట్లు చేసినఁ గాని యీవీరకుంజర  
ము స్వాధీనము గాదు.

చంద్ర—(స్వగతము) వీ రేదో కడటోపాయమున నన్ను నిర్జింప నుం  
కించుచున్నారు.

సెల్యూక—ఓనందనుహారాజా! నీ కెంతయూపద తటస్థించినది. (పన్నీ  
రు చల్లి) ఇంక మూర్ఛనుండి లేమ్ము.

శ్రుతశ్రవుడు—(ప్రవేశించి) ఓమిత్రీమా! నీవేనా యిట్లు పడియున్నా.  
వాడవు? అయ్యయ్యా! నామఃఖము నెట్లావుకొనగలను.

( అని చుట్టుకొని )

తే. గీ. రణవసుంధర వీడి వా ధ రణము వీడి

తోడివారల దిగనాడి ధ తొంగినావె :

మామ్యుచే జక్కి మిత్రుడా! ధ మాయదారి

పోరు మన కేల వచ్చెనో ధ పాగులుకొజకు.

సెల్యూక—ఓసేనానాయకులారా! పట్టుకొనుడు! పట్టుకొనుడు!  
చంత్రీ—సన్నా! పడియున్న సందునా?

సైని—( ఉరితాల్లచే చంద్రగుప్తుని బిగించి పట్టుకొనుచున్నారు. )

చంద్ర—ఓరీమాయలసూరులారా! తుద కురిత్రాల్లలో జక్కించితి  
రిగాడే!

శా. శూరత్వంబును బాహువీర్య మనిలోఁ జూపింపఁగా నోడి న

స్మీరీతిఁ మటుమాయచే నురులతోఁ నెగ్గెది కట్టించి తో

కారా! పౌరుషహీన! యెటి కలశ స్త్రాసంబులకా మోసెదో?

చోరుల్ పూనెకుకన్నకత్తులవలెకా ధ జూపింపఁగా దుర్మతీ!

సెల్యూ—అదిగో! నందనందనుడు మూర్ఛమండి తేలుచున్నట్లు  
లున్నది.

సందు—(లేచి కూర్చుండుచు.) మిత్రుడా! శ్రుతశ్రవా! వచ్చితివా?

శ్రుత—చెలికాడా! లేచితివా?

తే. గీ. కలువ వసివాడి చంద్రుని ధ కాంతిచేత

వికసితం బయ్యు వెన్నెల ధ వెలుగుకొజకు

వెదకెడుచకోరకంబును ధ బిలుచునట్లు

నీవు తేజి నకా స్మరియించి ధ నావు సఖుడ.

సెల్యూ—ఓ సైనికులారా! ఈచంద్రగుప్తుని కారాగృహమునం దుం  
చుడు. ( అట్లు చేయబోవుచున్నారు ) ఇంక నీహస్తినాపురము  
స్వాధీనపఱచుకొనవచ్చును. మనతో నెదిరి పోరుసింహ మురు  
లందుఁ దగుల్కొనెనుగదా?

చంద్ర—అ ట్లెన్నఁడును సంతసింపకుము.

తే. శీ. సింహ మురులందుఁ జిక్కినఁ జిట్టియెలుక  
లేదె విడిపింప! రాదె యా ఁ మీఁదవైరి  
కుంభికుంభంబులను జీల్చి ఁ కూలఁద్రోయ  
కుండ విడుచునె జీవించి ఁ యుండునేని.

సైనికులు—ఓ వెట్టిచంద్రగుప్తుఁడా! మేము ప్రమత్తులమై యుండిన  
వృషుగదా! నీ వామాట యనవలసినది. యమభటులచేతుల  
లోనివారైన విడిపోవుదు రేమోగాని మాచేతులం జిక్కినవా  
రు మఱి ప్రాణముతో వదలిపోలే రనుకొనుము.

( అని కొందఱు చంద్రగుప్తునితో నిష్క్రమింతురు. )

సెల్యూ—సేవకులారా! నందమహారాజును పదిలముగా గుడారమున  
కు తోడ్కొనిపోండు.

శ్రుత—నేనును కే లూఁత యొసంగి వెన్నంటి పోయెదను.

( తొరల )

మ. రణరంగింబును డించిపాఠకుఁ డహో! (ప్రాణేంద్రియభ్రాంతి మా  
ర్గముల్ పూనిరి వీరులుంబలెను మీఁకలెకల చురుగ్గల్ విధూ  
మణు లున్నారము చేవ యున్నయెడలకఁ మాతోడఁ బోరాడుఁడీ  
క్షణకాలం బట నిల్చి లేనియెడ మీశత్రుంబులకఁ వీడుఁడీ.

సెల్యూ—ఓహో! మఱల నెవరో మనపై నెత్తివచ్చుచున్నారు. వే  
గిరము నందుని దోడ్కొనిపోండు. సైన్యోపపత్తు లందఱు శత



ఘ్నికానిచయంబులను సంసిద్ధము చేసికొని పోర్తికై వేచి  
యుండుడు.

( మాళవి, పాంచాలి, లాటి, కర్ణాటీత్యాది కాంతామ  
ణు లాయుధపాణులై సైన్యములతో వైపద్య  
మును చదువుచు పోవేళింతురు. )

సెల్యూ—ఓహో! నారీమణులుగూడ పోరాడుటకు కాటూరిదియు  
న్నారు. ఇంక మనకు జయ మసంభవము.

నందుడు—ఏమీ! జయ మసంభవమా! ఈకాంతలు కదనమునకు  
వచ్చిరా? లేక మదనకదనమునకు వచ్చిరా? వీరలఁ జూడ నా  
కు సవశక్తి యుదయించుచున్నది. ఇది నాకునిశ్చయముగ స్వ  
యంవరమువలెఁ దోచుచున్నది. స్వయంవరమునకు చాలమం  
దిరాజులును నొక్కకన్యాతలకంబుమాత్రమే యుండును. ఇప్పు  
డో బహుకన్య లొకపురుషరత్నంబునకై వచ్చియుండిరి. అనఁ  
గా నాకొఱకు. ( సంతోషముతో )

శా. నానాదేశనివాసభూరమణక ధన్యరత్నముల్ కోరి న  
న్నాసందింపఁగఁజేయ వచ్చిరి మదీ యానూనకోడండవి  
జ్ఞానంబున్ రిపురాజకంఠవిదళితే ధి ఖడ్గప్రయోగంబునున్  
వేనోళ్లన్ నుతిసేయుచున్ వలచుచున్ విచ్చేసి రొక్కుమృషిన్.  
( అని చంకలు కొట్టుకొని తేటి నిలువంబడును. )

సెల్యూ—( స్వగతము ) ఈమానవతులఁ జూచి వీఁ డెంతయుహ్సాసగు  
చున్నాడు! ( ప్రకాశము ) నందరాజా! ఈసుందరీమణులు  
యుద్ధమునకు వచ్చిరిగాని వలచుటకుఁ గాదు.

నందు—నన్నుఁ గాకున్న మృత్యువు నైన వలతురా?

సెల్యూ—సరే! వీరలసాహసమునకు సంతసింపవలసియున్నది.

నందు—(అవవారించి) ఈమందయానల నొకింత మందలించి చూచె  
దనుగాక. (ప్రకాశము) ఓకాంతలారా!

ఉ. నుండరమందిరంబులను ♦ సొంపులు నింపుచుఁ దేసెసోనలం  
దందునఁ జిల్కుపల్కుల న ♦ హర్షిశమున్ నిజవల్లభాళిహృ  
త్కందళసం బొసన్పున్పువ ♦ కాంతలు భీరులు మీర లేడ న  
స్పందశతఘ్ని కాదిశర ♦ జాలము లోర్పుట యేడ పొండికక.

మాళవి—ఏది మఱియొకసారి పల్కుము?

నందు—ఒకసారియే గాదు పదిసార్లు వినవచ్చును.

చ. వనితలు మీరు; నల్లభుల ♦ పై ననుమానము పూని యింటిలోఁ  
బ్రణయవిరోధముల్ పలువ ♦ వచ్చుట గా దిది యుద్ధభూమి; మా  
ర్గణములు గాని సారసశ ♦ రంబులు గావివి; కాముకేళి యం  
చనుకొనిరేమొ కా దిది ర ♦ ణార్ణవకేళి; స్రవిందు రక్తముల్.

కర్ణాటి—అయుక్తాలాపము లాడకుము.

చ. వనితలొ వీరమాతలొ కృ ♦ పాణము పూని రణంబు సల్ప వ  
చ్చినమము నిందఁజేసెదవు ♦ చీ! కులహీన! రణంబువీడి వె  
న్నబడఁబారిపోయెడుమృ ♦ గంబవునీ వొకపూరుషుండవే  
వనితలతోడైన నెన ♦ వచ్చిన కీర్తియె నీదుజన్మకుక.

నందు—ఏమేమి! నీకన్నులకు మేమట్లు దోచుచుంటిమిగా!

పాంచా—మేము నీతో సంవాదమునకు రాలేదు. సంగ్రామమునకు  
వచ్చితిమి. చాలితివేని నిలిచి పోరుము. లేదా “మాంసాహి”  
యనుము.

మాళ—ఓరీ! నందా! భారతపుత్రుడ వయ్య నెంతపనికిమాలిన  
వాడ వైతివిరా? చాలు నీసాహసము.

లాటి—వీడేనా? నందుడు; మందుడు.

కర్ణా—అవును. అనామకకల్పతరువు. బొగ్గులకై చెట్టును, పాలకై  
పొదుగును కోయువాడు. మఱియెవరనుకొంటివి?

నందు—ఇచ్చట మీరమణీస్వభావకటాక్షంబులు కృపాణంబులు గాఁ  
జాలవు. ఇంక యొయ్యారమును, విలాసంబులును వీడి వీటికి  
శ్రోవదీయుడు.

పాంచా—ఎవరుతీ సెదరో చూచెదవుగాని—

మ. సమరప్రాంగణభూమి భోరనగమా ♦ చంచత్కటాక్షంబులో  
విమతారణ్యదవాగ్ని కీలగు మా ♦ విద్యుత్కృపాణంబులో  
సమయించు వడి నీబలం బవుడె మా ♦ శౌర్యంబా; రూపించుమా  
రమణీత్వంబా, యెఱుంగవచ్చు తులువా ♦ రంతుల్ విసర్జించుమా.

నందు—అబలలతో యుద్ధమొనరించుట నీచమనిగాని లేనిచో మిమ్మి  
ప్పు డీభూమికి బలియ్యుక్కుందునా? పొండు. పొండు.

పాంచా—శూరుడవు కావేని నీవుపొమ్ము.

నందు—యుద్ధమే కర్తవ్యమైనచో రండు చూచెదమ. (అని కత్తితీసి  
కలయబడును.)

పాంచా—ఇదిగో సిద్ధముగనున్నారము. (అని కత్తిదూసి పోరికి డీ  
కొనును.)

(అప్పుడు ఫిరంగులు పేరిలును. తెరలో కొంతరంగములో

ఘోరముగా యుద్ధముజరుగును.)

(తెరలో)

ఉ. సంగర మాపి నిల్వడిక ♦ సారసశౌంధవుఁ డల్లవారుణీ  
సంగమకాంక్షఁ బోయె; మన ♦ సైన్యసరోజకులంబు వాడె; నో  
యంగనలార! యోట మెదు ♦ రయ్యె; నసంగత మేమొ గెల్పు; యా  
గంగకుఁబోయి గాచికొన ♦ గావలె రండు మరల్పుఁడుల్లముల్.

పాంచాలి—ఏమీయానాదము? అశతీరవాణిదియా యేమి? ( అని పై  
 బిడ్డముచదివి ) ఓసోదరీమతెల్లులారా! ఈవాక్యములు భగ  
 వద్వాక్యములుగా పాటించి కాసికాపురమునైన గాచికొంటకై  
 గంగానదీతటంబునకుఁ బోయి సమర మొనరింతము రండు.

( అని అందఱు నిష్క్రమింతురు. )

ఇది చతుర్థాంకము.



# చంద్రగుప్త.

పంచమాంకము.

రంగము—కారాగృహము. తత్త్వాంతోద్యానము.

(చంద్రగుప్తుడు ఖన్నవదనుడై ప్రవేశించి యుండును.)

చంద్ర—కాలమా! అన్నిటికి నీవే మూలకారణమవునుమా?

చ. పుడమియు, రాజ్యమునా చాలగిరిపోవగ నొంటిగఁ గొన్ని నాళులా  
యడవుల సంగలార్చి యశఁనాంబులకై వగఁగూరి యెట్టులో  
గడవక కాలమిగతి నకారణమైతీని మాతృభూమిపై  
విడువగలేక పట్టువడి పీడిస్తినైతిని కారఁ జిక్కితిన్.

విధివిధాన మట్లున్నదికాబోలును.

ఉ. ఎవ్వఁడు దీనబంధవుఁ డ పీనమహామహిమానుషంగుడై  
దవ్వలనుండువాఁ డెవని పదారినదామునులేగుచుందురో  
ఎవ్వఁడు తోచి తోచనటు లేర్పడు; నట్టిపరాత్పరుండు నన్  
జివ్వన బంధముక్తునిగఁ జేయఁడె మ్రొక్కిన మిన్నకుండునే.

శోణోత్తర—(ప్రవేశించి నేపథ్యమున) భర్తృదారకా! నాఁడ  
మాతండ్రియగు సెల్యూకనుతో నేమంటివి?

“తే. గీ. సింహ మురులందుఁ జిక్కినఁ పట్టియెలుక  
లేదె? విడిపింపరాదె యా మీఁద వైరి  
కుంభికుంభంబులను జీల్చి కూలఁ ద్రోయ

కుండ విడుచునె ? జీవించి ♦ యుండు నేని."

సీప్రియురాలగు నీశోణోత్తర యున్నదని యెఱింగియుండియు  
సంశయించితి వేటికి ?

చంద్ర—నేనన్నిటికి కొఱమాలినవాఁడనై యుంటినిగదా ?

తే. గీ. సవనతంత్రములకు ♦ సామగానములకు,

క్షేత్రములకు, యోగి ♦ పాత్రములకు

నేదిపుట్టినిల్లా ♦ యాదేశ మొకసీచ

ప్రభుని కచ్చి పొగుల ♦ వలసె నకట !

శోణో—అట్లొక్కనాఁటికిని కానేర దనుకొనుము.

చంద్ర—ఎంతకీడు మూఁడనై యున్నది !

సీ. నిత్యాన్నిహోత్రముల్ ♦ నిగమాగమాభ్యాస

సవనంబులిఁకమీఁద ♦ సాగిరావు

సన్మానినీమాన ♦ సంప్రదాయాద్యభి

మానంబులిఁకమీఁద ♦ మాసిపోవు

స్వైరసదాచార ♦ పౌరుషవ్యాపార

సంగతు లిఁకమీఁద ♦ సమసిపోవు

భారతరాజ్యసా ♦ భాగ్యభానుఁడు పశ్చి

మార్గవంబునఁ బడి ♦ యస్తమించు

భాష నలెయించు ; నుపనిష ♦ ద్భాష్యచయమఱ

రూపుమాయును ; వేటొక్క ♦ రూపు వచ్చు

కాపురముసేయఁ గట్టంబు ♦ కాపులకును

భూపతులులేనిరాజ్యమై ♦ పోవుఁడుదళు.

శోణో—( చంద్రగుప్తునియెదుటికి వచ్చి సమస్కరించునట్లు సంజ్ఞ చే

సి ) ఆర్యా ! అట్లేలయోచించెదవు ?

తే. గీ. మతముపోదు ; నీప్రజకుదు ♦ గర్గులు రావు  
రాజ్యలక్ష్మీ నీచే నల ♦ రారుచుండు  
కారఁ జిక్కితి నని మదిఁ ♦ గలఁగఁబోకు  
త్వద్వధూమణిగృహముగాఁ ♦ దలఁచికొనుము.

చంద్ర—నాకు వధూటియే లేదు. గృహ మెట్లు వచ్చును ?

శోణో—బాగుగ స్ఫురణకుఁ దెచ్చికొనుము. నీకు వధూటి లేదా! లేదా!

చంద్ర—నిజముగా లేదు.

శోణో—ఉన్నదినుమా ?

చంద్ర—ఎవరు ?

శోణో—ఎవరిని జూచుచున్నావు ?

చంద్ర—నాకన్నులను నేను నమ్మలేకున్నాను.

శోణో—నీవు కృతజ్ఞుడవేనా ?

చంద్ర—కృతఘ్నుడ నని యెవ రందును ?

శోణో—నీయంతరాత్మ యొప్పుకొనినచో అప్పుడేమి చేసెదవు ?

చంద్ర—పశ్చాత్తాపపడియెదఁ గాఁబోలును.

శోణో—సరే.

సీ. ఏకస్య నీకయి ♦ యేకాల మొకరీతి

కన్నీళ్లు కార్చుచుఁ ♦ గడుపు నొక్కొ

యేనారి నీకయి ♦ ప్రాణంబు లర్పించి

నిండుప్రేమను జూచు ♦ చుండెనొక్కొ

ఏలేమ నీతోడి ♦ దేహోక మని పాట

పాడుచు శోకంబు ♦ వీడెనొక్కొ

ఏకాంత నీకయి ♦ భూకాంతుడగుచండి

నెయ్యంబు చెల్లింప ♦ దయ్యెనొక్కొ

అట్టికన్యక నీచర ♦ కాబ్జములకు  
 నారిగి జోహారుచేయుచు ♦ నున్నదివుడు  
 గైకొనుము నాథ ! నీదాసి ♦ గాంగ దీని  
 పేరు శోణోత్తరాదేవి ♦ విమలచరిత.

చంద్ర—నీవేనా శోణోత్తరపు? దేవీ! నే నన్నిటికినికొఱమాలినవాఁ  
 డ నై నీతండ్రిచెఱసాలలోఁ బడియున్నాఁడనుగదా! ఇంక నా  
 యందు ప్రేమ యెందులకు? తెగఁ ద్రొంచుకొనుము.

నీ. నగ లమ్మి మెడ నున్న ♦ నాణెమ్ము లమ్మి న  
 మిర్పించి తెవ్వని ♦ మైత్రికొఱకు  
 చిన్న నాటనుగోలెఁ ♦ జేర్చికొన్నధనంబు  
 లిచ్చి తెవ్వని నాత్మ ♦ మెచ్చికొనుచు  
 నడవుల నున్ననా ♦ కతఁడె వల్లభుఁ డని  
 ప్రేమించి తెవ్వని ♦ ప్రీతికొఱకు  
 భరతరాజ్యము నందు ♦ పాలను బడు నని  
 శోకించి తెవ్వని ♦ శుభముకొఱకు  
 అట్టినీచెలి చెఱసాలఁ ♦ బట్టువడియె  
 నురులఁ జిక్కినగజరాజు ♦ కరణి, తరుణి!  
 సీముణము దీర్చుకొనలేక ♦ నిండ తల ధ  
 రించి శోకించు చుంటిని ♦ రేపవల్లు.

శోణో-తే. గీ. ననె దుఃఖత నని ♦ లోనెంచుకొను చుండ  
 నీవు వగవఁ గంటి ♦ నివుడు నఖుండ  
 విధునికొఱకుఁ గలువ ♦ విలపింపఁ గలువవ్వకై  
 తేటి వగవఁ గాంచు ♦ తీరు దోఁవ.

వసంతిక—(ప్రవేశించి) చెల్లీ! శోణోత్తరా! యేమి చేయుచుంటివి?



శోణో—వసంతికా ! వార్తలేమి ?

వసం—ఏమివార్తలు వినఁగలవు ? చంద్రగుప్తుఁడు కారాగృహనిబద్ధుడై యుండ మిగిలినరాజలోకముయొక్కగతి యింక వేరుగ వచింపవలయునా ? రణభూమికి భోరన బలియివ్వఁబడుచున్నారు. చంద్ర—అన్నన్నా ! పాపపుడైనమా ? ఎంతసంతాపము పుట్టించుచుంటివి ?

తే. గీ. చెఱ వసించినట్టి ♦ జీవన్మృతుండ నే  
నైతి దేశభక్తి ♦ యాచరించి  
మీరు రణ మొనర్చి ♦ మృతజీవులైతిరి  
మిత్రులార ! విజిత ♦ శత్రులార !

శోణో—చెలీ ! మనవలన రహస్యముగాఁ జేర్పఁబడినయేఁబడివేలసైన్యమును సాయుధాలంకారముగ రమ్మని చెప్పిము.

వసం—అట్లనే పంపెదను. ( అని నిష్క్రమించును. )

సైనికులు—( పృవేశింతురు. ) దేవీ ! శోణోత్తరా ! నీపదాంకములకు మే మందఱము వందనము లొనరించుచున్నారము.

శోణో—సైనికులారా ! జయమగునుగాక.

సైని—మా కెయ్యది సెలవు రాజ్ఞీ ?

శోణో—ఈచెఱసాల బృద్ధులుగొట్టి అందున్న వీరపురషుని విడిపింపుడు.

సైని—( అట్లు చేయుదురు. )

శోణో—(స్వగతము) మాతండ్రి యుద్ధరంగమున గంగానదీతటంబున నున్నవాడు. వాని కీసంగతి యెఱింగింపకుండ నేర్పఱచెదగాక. (ప్రవేశించి) దేవా ! ఈసైన్యమంతయు నీదానిచే నమకూర్పఁబడినది. వీరలను గైకొని విజయమును గాంచుము. నేనిదే పోయి యొకసేనానాయకుని పంపెదను. కావున సెల వొసం

గుము. ( రెండడుగులు నడచి తనలో ) నేనే సేనానాయకుని  
వేషముతో సీనాపీయునికి చేదోడుగా నుండెదనుగాక. ( అని  
నిష్క్రమించును. )

చంద్ర—బంధవిముక్తి యైనది. కాని.

తే. గీ. ఆయుధము లేదు నాకు వా ధానము లేదు  
సమరమున కేగి యే నేమి ధ సలుపువాడ

శోణో—( సేనానాయకునివేషముతో ప్రవేశించి )

ఇవిగొ నైకొను మోదేవ ధ యిది శరణ  
నంబు చంద్రహాసము స్వంద ధ నంబు నివిగా.

( అని యిచ్చును )

ఉ. వైరము పూని యేఖలుఁడు ధ భారతపుణ్యధరాధినాథులక  
ఘోరరణంబులోఁ దునుమఁగోరునో యాఖలుఁ డొక్కప్రేటునక  
భోరున నేలఁ గూలుత న ధ భోమఃశినాక్షిగ ! పాపు లెవ్వడుక  
భూరిజయాంకమేగతిని ధ బొందగఁబోరు దలంపఁ బార్థివా !

( అని యిచ్చును. )

చంద్ర—( పరిగ్రహించి ) ఆర్యా ! నీవెవ్వఁడవు ?

శోణో—ఇంతటినుండి నీచెలి ననుకొనుము.

చంద్ర—నందియమేమి ? నాచెలిచే పంపఁబడిననీవు తప్పక చెలికాడవే.

శోణో—ఇంక జాగునేయఁదగదు. వారణాసియం దిప్పుడు రణ మా.

రంభమైనది. రమ్ము పోవుదము.

( అని అందఱు నిష్క్రమింతురు. )

ఇది విష్కంభము.



రంగము—గంగానదీతటాంచలయుద్ధభూమి.

( శతఘ్ని కాదిసకలాయుధసహితులై హైందవరాజులు

కొందఱు యుద్ధసన్నద్ధులై యుందురు. )

మాళవాధీశుడు—ఓభ్రాతలారా ! వింటిరా ! మన కెట్టిదుస్థితి చే  
కూరినదో ! యెన్ని యుద్ధములం దోడినను గెలిచినను లెక్కలేక  
పోయినది గాని నేటిది కడసారిదండయాత్ర. ఇంతటితో మన  
హైందవరాజ్యము వినాశనము కానున్నది.

నేపాలేశ్వరుడు—నాఁ డామానవతులు చిలింబడి యుద్ధ మొనరింపని  
చో మనదేశ మప్పుడే పోయియుండును.

కర్ణాటాధిపతి—దుఃఖము, దుఃఖము.

ఉ. ఆర్యులచే గడింపఁబడి ♦ యార్యవధూటినతీర్వనృప్తిచే  
శౌర్యము గల్గు పుత్రులను ♦ సస్యములున్ ఫలియింపఁ గీర్తిగాం  
భీర్యముగన్న దేశ మొక ♦ భీరునిచేఁ బడ నున్న దింక దు  
ర్వార్యము తొంటివైభవము ♦ వచ్చుటరాజకులంబునం దిలక.  
లాటనృపతి—మనచే మోయఁబడు నీయాయుధంబులు బరువులచేటు  
నకేగాని యీభిరంగులముందట నెందు కక్కఱకు వచ్చును.

చ. పుడమి పథాక్రమంబునకుఁ ♦ బుట్టినయిల్లట బాణతూణముల్  
తొడిగినత్రవంతలుట ♦ దోర్బలవైమదేభపంక్తి పె  
న్నడుగుల నుట్టివైతురట ♦ యావరవీరనృపాలపుత్రీకుల్  
కడ కొకనందరాజునకుఁ ♦ గప్పము గట్టఁగ నయ్యె నక్కటా !  
వరాటనాథుడు—ఏరాజు లొరులచే కప్పము గొంటిరో వారలిప్పు  
డొకనికి చెల్లింప నున్నారు. ఇంక దేశముయొక్కగతి చెప్పనేల?  
సీ. విద్య లన్నియుఁ జాల ♦ విలయంబు నొందును

మితిలేనినుంకంబు ♦ లతకలుడును

వనితలమానంబుఁ లనుమానములఁ జిక్కు  
 ధనసమార్జనముపైఁ ధాన మగుమ  
 అల్పుల కధికార ఁ మలవడి యుండును  
 పరువుమర్యాదలు ఁ పనికిరావు  
 మాలమాదిగలెల్ల ఁ మహనీయులగుదురు  
 వర్ణసంకరవృత్తి ఁ ప్రబలియుండు  
 తొమ్ మంకురించుఁ గాలంబు మాటుచు  
 వాన కురియ దింక ఁ బలము లుడుగుఁ  
 జెడుగు లన్ని మూఁడుఁ జివరకుఁ గలిరాజు  
 నాల్గుపాదములను ఁ నాట్యమాడు.

కళింగభూపాలుఁడు—రాజ్యవివాశనము లగుపాపకార్యములు మనదే  
 శమున నుండుటచేతనే యీదుర్భరవిపాదమున కిన్నాళ్లకు మన  
 ము పాల్పడవలసి వచ్చినది. ఇది దైవలబ్ధమైనపోరుగాని మఱి  
 యొకటి గాదు.

చోళరాజు—అదియేమి ?

కళింగభూపాలుఁడు—

నీ. యజ్ఞంబులకు గోవు ఁ లన్యాయముగఁ జంపఁ  
 బడినపాపము కట్టి ఁ కుడుపదొక్కొ  
 సహగమనం బని ఁ సతుల నగ్నినిఁగూల్చి  
 తలఁచినపాపంబు ఁ తగులదొక్కొ  
 అతిబాల్యమునఁ బెండ్లి ఁ యాచరించియు శుల్క  
 ములు గొన్నదోషంబు ఁ పొరయదొక్కొ  
 పురదేవతలపేర ఁ నరబలు లిచ్చిన  
 ఘోరపాతక వృష్టి ఁ కురియదొక్కొ.

పరసతీసంగమాసవ. ✦ పానమతుల  
వలనఁ బ్రజకొనర్చిన హింస ✦ పడయదొక్కొక్క  
యగ్ని లేక కట్టలు కాల ✦ వనినయట్లు  
పాపములు సేయకీ రాజ్య ✦ పదవి పోదు.

చోళ—ఓతండీ! చంద్రగుప్తా! సీవు చెబులోఁ జిక్కయన్న మాకీ  
దుఃఖములు లేకుండునుగదా!

చ. ఎవనిని నమ్మి యీరణము ✦ లీగతిఁ జేయఁ దలంచినామె యా  
నవనుకుమారనుండరుండు ✦ నందకుమారుండు కారఁ జిక్కె నీ  
యవనియు రాజ్యలక్ష్మీమకు ✦ తాభరణధ్వజ మాతపత్రమున్  
ఎవని వలించునోభగవ ✦ దిచ్చగదా? గెలుపోటముల్ భువిన్.

మాళ—భాగ్యతలారా! అదిగో! ఆవంకను జూడుండు. (అనివేలితోఁ  
జూపుచు) పరంగుల సైన్యము వెంటగొని నందుండు సేనానియై  
రయంబున చను దెంచుచున్నవాడు వాడుగో!

కర్ణ—అవును. మనమును యుద్ధసన్నద్ధులమై యుండవలయును.

కళిం—(ఎలుగెత్తి) ఓసైన్యములాగా? యుద్ధ మారంభము కా ను  
న్నది. విరోధిరాజసైన్యములు మనలను సల్లమబ్బులవలె చుట్టు  
కొనుచున్నవి. ధైర్యమును చిక్కఁబట్టుండు. ఇదియే కడసారి  
దండయాత్ర. దేశమును రక్షించుకొందురో లేక పోగొట్టు  
కొందురో! ఆటరువు మీయందున్నది. మీకు సర్వదా బానిస  
వృత్తియే సేయఁదలం పున్నచో నాయుధములు పాటవైచి ఆ  
గ్రీనురాజుపాదపద్మములకు సమస్కారము గావింపుండు. లేదా  
ప్రాణముల కాసింపక యుభయలోకములు కీర్తితో నింపుండు.

కర్ణ—అదిగాక.

చ. సమరము వీడి పాటకుండు ✦ సైనికులార! జయంబు గల్గినన్

ప్రమదయశంబు వైభవము ♦ వచ్చును, జచ్చిన సూర్యదేవు గ  
 ర్భము నొగి జింపి యాతెరువు ♦ గా దివి కేగి నుతాంగనావిలా  
 సములను గాంచుచుక నుఖము ♦ చాలంగబొందగవచ్చు స్వేచ్ఛమై  
 ( సైనికులు తెరలో )

ఉ. ప్రాణము పోవుఁగాక రిపు ♦ పార్థులగుండెలు వ్రేయ్య నేసి మా  
 బాణములక దిల్లోకవిభ ♦ వంబుల నింతుము వెన్నుజూపి మా  
 మేనులకానఁజేసి రణ ♦ మేదిని వీడ్వడి పోయి మాసరో

జాననలుక హసింపంగ గృ ♦ హంబుల గాజులు వెట్టుకుందుమే.

లాట—ఓనృపవరులారా ! చూడుడు ! చూడుడు ! మనచంద్రగుప్తు  
 డు పూర్ణిమాచంద్రునివలె సరుగుదెంచుచున్నాడు. అదిగో !  
 సందుసిసిగ పట్టుకొని రణవసుంధర భూళిరేగ నీడ్చుచున్నవాడు.

కలింగ—అవు నౌను ! మన మండటము మార్కణ్డినహయార్థము పో  
 వుదము రండు. మన కింక జయలక్ష్మి ప్రాప్తించు నట్లున్నది.

వరా—వానివెంట నొకసర్వాంగనుండరుండై నడవవాయి యున్నవా  
 డు. వాడెవఁడైయుండును ? వారిసైన్య మంతయు నవీనముగా  
 నే యున్నది. అది దైవప్రసాదితబలము గాదుగదా ? ఏదైన  
 నేమి ? మాతృభూమికి మేలు చేకూరినఁజాలును.

మాళ—తథాన్తు.

వరా—ఇంక నేల జాలము చేసెదరు ? కరవాలములు దూసి రణరంగ  
 మున చొచ్చుదమురండు.

మాళ—అక్కడకు బోనక్కఱలేదు. ఈపర్వతదరీతిటంబున నేమ్రా  
 శతస్థి కానిచయనినాదంబులు వినవచ్చుచున్నవి !

వరా—వినవచ్చుటయేగాదు. అదిగో మనపై ఫిరంగుండ్లు ధారాళ  
 ముగాఁ గురియుచున్నవి. ఇంకేది తెరువు.

కర్ణాట-తే. గీ. బాణమో లేక ఖడ్గమో ♦ పట్టి యుద్ధ  
భూమి నిల్వలే రెదురుగాఁ ♦ బోరరారు  
రాక్షసులరీతి మాయ ఫి ♦ రంగిగుండ్లఁ  
గూలనేతురు పక్షులఁ ♦ గూల్చినట్లు.

(గుండుదెబ్బలు తగులుచున్నవి.) హరహరా ! ప్రాణములుపో  
వుచున్నవి. ఈగంగలోఁ బడిన నొకింత పుణ్యము చేకురునందు  
రుగదా ! (అని దూఁకుచు.)

మాళవుడు-అక్కటా ! ఇది యొకరి నొకరు విచారించుకొనవలసినయవస్థ  
గాదు. ఈకొండచరియనుండి భయంకరము లగుఫిరంగులగుండ్లు  
వడిగండ్లవలెఁ గురియుచున్నవి. ఇంక మనబ్రతుకు తెరువు లేదు.

(ఫిరంగులధ్వనులు వేసవేలు వినవచ్చును.)

వరాటుడు-ఓక్షత్రియులారా ! ఈగంగానదిలో ప్రవేశితము రం  
డు. ఇంక మనకు సంగరము చేయుయోగ్యత లేదు.

అందఱు-అట్లే కానిండు.

వరా-ఓగంగాభవాని ! మమ్ము నీకడుపులో వాఁచికొనుము తల్లీ !  
(అని చేతులు జోడించి)

మ. సరసీజాక్షునిపాదపంకజమునకా ♦ జాల్వాఱు దోతెంచియున్  
సురలోకంబును వీడి యాశివుజటా ♦ జూటంబులో డాఁగి బం  
ధుర్వక్రైలాసనగంబునుండి హిమవ ♦ ద్భూమిధృముం జేరి సాం  
పరయన్మమ్ముఁ దరింపఁజేయుదువు గం ♦ గా ! నీకు జోహా రిజే.  
(పెద్దధ్వనులతో గుండ్లువచ్చును. హాహాకారములతో నంద  
ఱును ప్రాణములు వదలుదురు.)

భారతుడు-(ప్రవేశించి) హానృపాలురారా ! మీదుఃఖము నే నీపా  
పపుంగన్నులతో నెట్లు చూడఁగలుగుచున్నానో యూహింపలే

కున్నాను. అయ్యో !

చ. గగనమునుండి రక్తములు ♦ కాతెనో హా ! పౌళయంబు వచ్చెనో  
జగము సశింపఁ జేయుటకు ♦ జ్వాలలు వీచెనో ద్వాదశార్కులి  
మ్ముగ నుదయించిరో కపట ♦ భూసతికిఁ బలియిచ్చెనో హరుం  
డగుభగవంతుఁ డీనరుల ♦ సక్కట పీన్గులె యేడఁజూచినన్.

మ. సత్తులై సూర్యుని నైనఁ జూడక సదా ♦ సౌధాల్మివై డాగునా  
యతివల్ మేకలరీతిఁ దోలఁబడుచుం ♦ డ్రీయ్యారె ! యీతీతి భా  
రతరామాయణయధముల్ జరిగెనే ♦ రక్తాంబుధుల్ పాతెనే  
క్షీతివైఁ గాంతలకంటినీ రొలికెనే ♦ చింతింపఁగానేటికి ?

హా ! క్షత్రియవీరులారా ! మిమ్ముఁ జూచిన నాగుండెలు తల్లడ  
మొందుచున్నవి.

తే. గీ. కత్తు లేటికి బల్లెంపుఁ ♦ గట్టలేటి ?

కిఁక దుపాకిగుండలకుఁ జాల ♦ వెన్నియైన  
బలులు సమరాంగణంబున ♦ నిలిపియున్నఁ  
గూలవలయును విడితొ ♦ గోలతొడ.

మీ ధైర్య తేజోరాశి ముఖములనుండి యింకను చెన్నుమాయ  
కున్నది. ఓభ్రాతలారా ! భువిని వీడినారా ?

ఉ. చేతులలోని ఖడ్గములు ♦ చేతుల నున్నవి విల్లునమ్ములున్  
వీతతీగట్టిరో యటుల ♦ నే భుజవీరిని వేల్చుచుండఁగా  
భూతలశయ్యవై నిదురఁ ♦ బోవుచునుండిరి ; గుండుదెబ్బకున్  
గాతరుడైన నొక్కటె ని ♦ గారపుశూరుఁడు నైన నొక్కటె.

పద్మనందుడు—(ప్రవేశించి) ఓరీ పాఱుబోతా ! నీ వెవఁడవురా కా  
ఱులఱచుచున్నాడవు ! నేడు మాకు సంపూర్ణజయము చేకూ  
రినది. వైరిరాజులోక మంతయు హతమారినది. చూడుము.



నీ. పాంచాలభూపతి ♦ పంచబంగాళమై  
 పటతెంచె ననుఁ గాంచి ♦ పాహియనుచు  
 కర్ణాటకపురాజు ♦ కైచాపు లర్పించి  
 మాంరక్ష యని బ్రతి ♦ మాలుకొనియె  
 మద్రాభూపాలుండు ♦ మత్పదాబ్జములకు  
 జోహారుసలిపె న ♦ శ్రువులు రాల్చి  
 పంగదేశవిభండు ♦ వారువంబును డిగ్గి  
 వెన్నిచ్చిపాతె నా ♦ పన్నుఁ డగుచు  
 నున్న రాజు లడవి ♦ నొదిగిరి కొండలు  
 నిహత్తులైరి నాదు ♦ నిశితమైన  
 శస్త్రధార నింక ♦ జయలక్ష్మీ నాచేతఁ  
 జిక్కి వైభవంబుఁ ♦ జిక్కి నాకు.

( శోణోత్తర చంద్రగుప్తుని సేనాధిపతివేషముతో తీవ్రముగా  
 ప్రవేశించును. )

శోణో—నందా ! మాతృదేశవధానందా !

శా. ఓరీ పేరమఃలాడఁబోకు మింక గ ♦ ర్వోదేకముఁజేసి నీ  
 వేరంగంబున నిల్చిపోతివా ! నీ ♦ వేరాజు హింసించిలో!  
 యీరాజన్యుల నెల్ల కృత్రిమముచే ♦ నీరీతిఁ జంపించినా  
 వారా ! క్రూరుఁడ దక్కిపోగలవె ? నా ♦ యస్త్రింబు నిన్ వీడునే?  
 నందు—( గడగడలాడుచు నొకప్రక్కకు తప్పుకొని తనలో ) ఇది నా  
 కంత్యకాలము. ఈబలశాలి నన్ను తప్పక చంపును. ఓత  
 మ్ముఁడా ! చంద్రగుప్తా ! ( స్వగతము ) నీహత్తు హరించినదోష  
 ము నేఁడు లెస్సగా ననుభవింపనై యున్నాను నాయుత్తరక్రియ  
 లుమాత్రము నీ వాచరింపు. ( అని వడవడ వడంకుచున్నాడు. )

శోణో—ఓరీ యపాత్రుడా! నీ వామహారా జగుచంద్రగుప్తునిపేరేల  
యెత్తెదవురా!

సందు—నా కదియే హరినామస్మరణము.

శోణో—ఓరీ పశుప్రాయుడా! ఎంతపాతకకర్మము గావించితివిరా!  
యెంతమంది చచ్చునట్లు చేసితివిరా! మూర్ఖుడా!

సందు—ఇట్టిమహాపాపి నగునే నింకనీలోకంబున నెట్లుజీవింపఁగలను?

తే. గీ. పాపములఁ జేసితిని 'రాజ్య' ♦ పదవికొఱకు  
తమ్మునిఁ బరాభవించితి ♦ ధనముకొఱకు  
తుదకు నేవియు రావయ్యె ♦ దుష్టమతికి  
జయము చేకూర దాపదల్ ♦ చాలఁ గలుగు.

శోణో—ఇప్పు డీవెంతపశ్చాత్తాపపడిన నేమిలాభము?

తే. గీ. ఇంతమందిని హింసించి ♦ యెంతకాల  
ముందువో తుదకొకనాఁడు ♦ మ్రందకుండ?  
వందగొడ్లు తినినరామ ♦ బందుకొక్క  
గాలివెట్టనులోకోక్తి ♦ కరణిగాఁగ.

సందు—ఓహో! నన్ను చంపుటకేగాఁబోలును వేనవేలు సైన్యమువచ్చు  
చున్నది. (అని కత్తితో పాడుచుకొని పడిపోవును) హరిహారా!

చంద్రగుప్తుడు—(ప్రవేశించి) ఓమిత్రుడా! వాహినీపతీ! విరోధిసై  
న్య మంతయు పలాయన మైనది. సెల్యూకను పాటిపోయియు  
న్నవాఁడు. నందుఁ డేడ నున్నవాఁడో గానబడలేదు. నీవు  
చూచితివా?

శోణో—దేవా! నందుడా! మృతినొందియున్నవాఁడు.

చంద్ర—ఏడి!

శోణో—వీడుగో. (అని చూపును.)

చంద్ర—హా! అన్నయ్యా! చచ్చిపోవా! (అని వానిపైఁ బడి దుఃఖముతో)

నీ. నందవంశాంబుధి ♦ యందుఁ బుట్టినచంద్ర  
బింబ మీసనుచు భా ♦ వించుకొంటి  
మనవైరివారిద ♦ ముసకు ఝంఝూమారు  
తంబు నీ పని మదిఁ ♦ దలఁచుకొంటి  
మగధరాజ్యముసకు ♦ మాతవే రనుచును  
నీపైని కోరికల్ ♦ నిలుపుకొంటి  
నారాజ్యమంత నీ ♦ పేరనే యేలించి  
యిథరాజ మెక్కింప ♦ నెంచుకొంటి  
అట్టివాంఛలు నేటితో ♦ నస్తమించె  
నక్కటా! పొల్లవచ్చుదుఁ ♦ ఖాబ్బి నెట్లు  
సైఁపనేర్తును నాకింక ♦ సాయ మెవరు?  
అన్నచావు దప్పింపరే ♦ యమరులార.

శోణో—దేవా! నీకు విరోధియేగాక మహాపకారమొనరించిన యీ  
దురాత్మునిగూర్చి నీవేల వగచెదవు?

చంద్ర—ఎంకవిరోధి యైనను నా కీతఁడు అన్నకాఁడా? (కన్నులనీరు  
తుడుచుకొని) నేనూతకున్నను నాయశ్రుధారలు నాకపోలఫల  
కంబులపైఁబడి నాలోనున్న విచారమును వ్రాసి కూపకమానవు.

చ. తివురుచు నిన్ను సీజనని ♦ తీరనిమైత్రిని నీదుతండ్రి నీ  
కవనియురాజ్యమున్ గలుగఁ ♦ గాఁదలపోయుచుఁ జూచుచుందురా  
దివిని వసించి యుండియును ♦ దీవన లిచ్చుచు నట్టివారి కీ  
వవగడమెంత యిచ్చితో ను ♦ రాలయసౌధ ములంకరింపుచున్.

శోణో—వీనికై నీ విట్లుఁహించుట యెంతయు నిందాస్పదము పలకెను.

తే. గీ. గారవముఁ జూపి యింట సింఁగార మొప్పఁ  
బెంచునినుఁ జంప నెంచిన ఁ పిలుకు వీడు  
తల్లిదేశంబు చెఱపఁగాఁ ఁ దలఁచినట్టి  
ఖలుని విశ్వసించుట సిగ్గు ఁ గాదె చెవుమా.

చంద్ర—మిత్రుడా! వీడుమాత్రము దుష్టుడుగాఁడు. కాని వీనివి  
హితు లట్టివారు.

శోణోత్తర—తే.గీ. దుష్టుఁ డైనను గాకున్న ఁ దుష్టవిహిత  
వర్తనుండైనవాని కీ ఁ పాట్లురాక  
మానవు పరాభవంబవ ఁ మానవృత్తి  
భాగ్యనాశంబు చావు రా ఁ వణునియట్లు.

సైనికులు—దేవా! ఇంతటిశో మనపోరు పరిసమాప్తి కాలేదు. సే  
ల్యూకను నందునిచావు విని ప్రళయకాలరుద్రుని తెఱంగున వ  
చ్చుచున్నాడు. కావున మీర లిందున్నచో నిష్కారణముగా  
పథింపబడియెదరు. మాకు యుద్ధము సేయుట కనుజ్ఞ మొసఁగుఁడు.  
శోణో—దేవా! త్వరపడుము త్వరపడుము. అదే వాహినీనమేతుఁడ  
గు నాతం—(తనలో) ప్రమాదమున తండ్రి యని జాతినదిగా  
దు. నయమే! (ప్రకాశము) నాతండు అనఁగా సైల్యూకను వ  
చ్చుచున్నాడు. నేడు వానిని ముట్టడించి పాంచాలమునకు ప  
రుగు వెట్టింది కోటనుగూల్చి వీనిని పట్టుకొనవలయును. తెమ్ము  
పోవుదము. (అని చేతులతో లేవఁడియును.)

చంద్ర—సరే నడువుడు. ఓభటులారా! నందమహారాజున కగ్నిసం  
స్కారములు విధ్యుక్తముగాఁ గావింపుడు. (రణభేరి మోగును.)  
(అంత అందఱు నిష్క్రమింతురు.)

ఇది పంచమాంకము.

# చంద్రగుప్త.

షష్ఠాంకము.

రంగము—పాంచాలములోనిగ్రీనులకోట.

( సెల్యూకను తన సైన్యముతో కోటను కాపాడుచుండును. )

సెల్యూ—(తలఁబట్టుకొని) అక్కటా! దురదృష్టమా! ఓప్రపంచస్వ  
భావమా! నాయాశ లన్నియు వృథాయాసములై యెన్నిపా  
లులను దీసినవి.

తే. గీ. మోస మయ్యె బుద్ధి ♦ మునుముట్టఁ బరులను  
జెఱుపఁ దలఁచి నేనె ♦ చెడినవాడ  
నిల దురాశ దుఃఖ ♦ ముల కీడ్చు ననుమాట  
నెఱిగియెఱిగి నూత ♦ నుఱికినాడ.

ఓనందరాజా! పగతురచేతులలో చావక ఆత్మహత్య యేల  
గావింపకొంటివి? ఛీ! నీవు తప్పక భీరుడవే. అన్నన్నా!  
నాఁడు పితృభక్తియుక్తయైన పుత్రికమాటలనైన పాటింపనై  
తినిగదా?

ఉ. నందుఁడుభీతమానను, డ ♦ నామకుడంచు నెఱుంగలేక యా  
మందునితోడ హైందవుల ♦ మార్కొని గెల్వఁదలంచినాడ నే  
మందును కుక్కతోడ గొని ♦ యంబుధి నీడఁగఁబోయినట్టు లీ  
పంచలతోడఁగూడఁ దల ♦ వంపులు వచ్చెను గ్రీనురాజులక.

చంద్రగుప్తుని వశపర్చుకొన్న నీచేటే లేకపోవును. ఇంక నెం

దుకు? మొదలూడినదిగదా! ఇటుపై నీకోటకూత్రము నీ  
లుచునా?

సైనికులు—ఓ సెల్యూకసుప్రభువరా! విలయానలప్రచండరుదీచిచండ్రిల  
మార్తాండమండలమునుబోలె నదిగో చంద్రగుప్తరాజచంద్రుఁ  
డు సాంద్రీనుగుసైన్యాటవితో వచ్చుచున్నాఁడు.

సెల్యూ—వచ్చుచున్నాఁడా! (రణభేరిని విని) ఆఁ. అవునదిగో! రణ  
దుందుభి మోగెనున్నది. ఓ సైనికులారా! మీరు కోటలోని  
కిం బోయి శుద్ధాంతజనంబును కాపాడుఁడు.

సైని—(స్వగతము) మేమేయంతిపురికాంతలము. ఏమనిన యుద్ధము  
న ఖడ్గము విడిచిపోయినబంటును తెడ్డు చేతపట్టిన యాడుది  
యు సమానులే. (అని నిష్క్రమింతురు.)

సెల్యూ—ఒంటిగా నేనుకూత్ర మిచ్చట చేయున దేమున్నది? సర్వ  
స్వము నీచంద్రగుప్తునకు దత్త మొనరించిపోవుట సర్వోత్తమమని  
తోచెడిని. (అని నిష్క్రమించును.)

(చంద్రగుప్తుఁడు, చమూఁపతివేషధారిణియైన శోణోత్తరయు, సైన్యస  
మేతులై ప్రవేశింతురు. రణదుందుభి మోగెను.)

శోణో—ఓ చమూసమూహములారా! ఈకోట మనబలనద్విరోధులకు  
నిలయ మైనది. కావున మీశతఘ్నులచే బగులఁగొట్టి లోని  
కిఁ బ్రవేశించి ముట్టడింపుఁడు.

చంద్ర—ఇంకను విరోధులు మిగిలియున్నవారా?

సైని—కోటతోపాటు విరోధిరాజసైన్యముగూడఁ గూలఁబడును జూ  
డుఁడు. (అని శతఘ్నులు కాల్చుదురు. కోటపగులును. లోప  
లనున్నవిరోధిసైన్యము చచ్చి నేలఁగూలుచుండును.)

చంద్ర—ఓ సైనికులారా! ఓవాహినీపతి! యింక యుద్ధము చాలింపుఁ

డు. ఎదిరి పోరువారు లేనప్పుడు చొటిచివెల్లుట ధర్మవిరుద్ధము. మనకు విజయము గలిగినప్పుడు విరోధులకును మేలు దలంప వలయును.

( అంత యుద్ధ మాగిపోవును. )

చంద్ర—( స్వగతము ) అన్నా ! యోతప్రమాదము సంభవించినది. ఈకోటయందే మాశోణోత్తర యున్నది కాబోలును. ఆమె కేమి హాని చేకూరినదోగదా ! ( అని చింతించును. )

శోణో—రాజా ! చంద్రగుప్తా ! యేల యుద్ధమును మాన్పితివి.

చంద్ర—మిత్రమా ! నేను గొప్పయపరాధము చేసితిని. ఓసైనికులారా ! మీరు పొండు. ( సైనికులు నిష్క్రమింతురు. )

శోణో—అదియేమి ?

చంద్ర—( మాట్లాడక కన్నీరు జోటజోట కార్చును. )

శోణో—చెలికాడా ! నీ కీచిచార కారణము నాకెఱింగింపుము ? నీకు తప్పక హితము చేసెదను.

చంద్ర—( వేలు కఱచుకొని ) ఇంక నేమి నేయంగలను ? దుష్కార్యమునకు పశ్చాత్తాపమేగదా ఫలము !

ఉ. ఉత్తముర్ఖులు సాధ్య నుగు ♦ శోజ్జ్వల సత్యవతివ్రతావధూ  
సత్తమ నుదరాంగి తన ♦ సాహస మేర్పడ కార నున్నన  
న్నుత్తరణం బానర్చియు ని ♦ శోచితసైన్య మొసంగియున్నశో  
ణోత్తర యుండుకోట యిది ♦ యూరక నేరక గూలద్రోసితిన్.

అదిగాక యామె మీకును నేలికసానియేగదా ? మీ రెట్టు లీకోటను గూల్చగలిగితిరి ?

శోణో—అదియా ! ( సస్మితముగా ) మఱేమియు ప్రమాదము రాలేదు. ( స్వగతము ) ఇట్టిగతి తప్పక పట్టు నని నే నెన్ని చెప్పిన

ను మాతండ్రి పెడచెవిం బెట్టెనుగదా? నేడనుభవింపనై  
యున్నవాడు.

చంద్ర—నేడెంతయు నామనంబు చింతిల్లుచున్నది.

ఉ. ఇంతకృతఘ్నుడుం గలఁడె యేవనితాతలకంబు ప్రేమతో

నెంతయుఁ బ్రాణముం ధనము ఁ నెంచక నాకొఱ కిచ్చివేసె నా

కాంత గృహంబు నగ్ని యిడి ఁ కాల్చినపాపిని నన్ను భూజనం

చింతలు చేసినట్టిగుణ ఁ హీనుఁ డటంచును నిందచేయఁడే?

శోణో—రాజా! నీవేల యీలీల విలపించెదవు? ఇట్లు చేయుటకే నీ

చలి సమృద్ధింది సై న్యసమేతయై యున్న నీ వేమనియెదవు?

చంద్ర—అది నే నెట్లు నమ్మగలను?

శోణో—ఆమెయే నీయెదుటికివచ్చి యిట్లుచెప్పిన నప్పుడైన నమ్మెదవా?

చంద్ర—ఈకృతఘ్నునియెదుట కామె యేల వచ్చుట కియ్యకొనును?

యేల చెప్పను?

శోణో—చెప్పచునే యుండె ననుకొనుము.

చంద్ర—అటులైన నపరాధము మన్నింపవేడుచున్నాను.

శోణో—(స్వగతము) నన్ను పోల్చలేదుగదా! (ప్రకాశము)

రాజా! మనకు జయము చేకూఱినది. కోటలోనిక్షేమము గ

నుఁగొని వచ్చెద. నాకు సెల వానంగదవా?

చంద్ర—చెలీ! నన్ను విడిచి వెళ్లుటకు నీనూనన మొప్పుకొనియెనా?

శోణో—దేవా! నన్ను శోణోత్తర యనుకొంటివా?

చంద్ర—అట్లనుకొనుటకు ఆమె నీవలె నటించుచుండెనా యేమి?

శోణో—ఏమో? తెలిసికొనుము.

చంద్ర—తెలిసికొనదగినది, మిత్రుఁడా! ఈరక్తసిక్త మైనబట్టలతో

నీవు మీదేవికడకుఁ బోవవలదు. వీసివేయుము. (అని తానేని



వస్తును. అప్పుడు శ్రీవేషము బయలుపడును.) ఆశ్చర్యమాశ్చర్యము. ఏమినాయదృష్టము! దేవీ! శోణోత్తరా! నాయపరాధము మన్నింపుము. నీయెడ నే నొనర్చినయశకృతికి లోలోన విలపించుచున్నాడను.

శోణో—( సిగ్గుభీనయించి) నాథా! మీపదాబ్జములకు నమస్కారము.  
( అనిచేయును. )

చంద్ర—శుభమగునుగాక.

మ. చెలివై చుట్టమవై మహానామనన్ ♦ జేదోదువాదోడునై  
కలికీ! నా కొకభాగ్యదేవతవలె ♦ గాన్పించి మద్దేశమున్  
నిలుపంజాలిలి వీజయంబు యశమున్ ♦ నీచేతనే వచ్చె నీ  
చెలికారంబు పోశంసనీయముగదా! ♦ శీతాంశుభింబాననా.

శోణో—ప్రియవల్లభా! ఇందు నాప్రాగల్భ్యమేమున్నది? ఒకదేశశూరుండవైన నీవు చంద్రహాసము పూని యనిమొన నిలిచియున్నది నీత్రుడైన దాకలేక నిర్జింపబడునుగదా! అట్టినీకు నే నేమిసహాయము సేయ నోపెదను. ఒకవేళ చేసినను అదియు నీప్రభావమే!

తే. గీ. అల్పమైపఁగాని ♦ యధికారిచే నున్న

కలము రాజ్య మేలఁ ♦ గలిగినట్లు

నీదుపట్టు జేరి ♦ నిలిచిన నాచేతి

కత్తి చేసె రిపువి ♦ ఖండనంబు.

దేవా! ఇంక నీవు మగధసాంచాలాదిదేశము లన్నియు జయించితివి. శత్రువు లందఱు నిర్జింపఁబడిరి. సఫలీకృతమనన్ముండవై వాపుగదా! ఇత మవగుడారమునకు పోదమురమ్ము. ( అవిధురువురు నిష్క్రమింతురు )

రంగము—భవనము.

( సెల్యూకను మంచముపై విచారముతో వదియుండును )

సెల్యూ—ఇంక నే నెంతని చింతించినను నేమికార్యము?

ఉ. అక్కట! దుఃఖభారవివ ధ శాత్కుఁడనై విలపించి రేపవల్

పోక్కినఁ జూచువా రెవరు? ధ పోయినరాజ్యము లింక వచ్చునే  
దిక్కును మొక్కు లేక యిట ధ దీనతతో బడియుండనేల? నిం  
కక్కరరాని చేను గని ధ యశ్రులు రాల్చెడు కాపు కైవడి.

అందు కేల వగవలయును?

తే. గీ. ధాత్రీ యనురంగమున సూత్ర ధ ధారి వగుచు

కాలమా ! ప్రజ నాడింపఁ ధ గలిగినావు

ఒకఁడు రాజైన నొక్కఁడు ధ యోగి యగును

మాయ యది గాదె సుఖదుఃఖ ధ మయము జగము.

శోణో—(ప్రవేశించి) ఇప్పుడుగదా మజ్జనకుఁ డగునీతనికి వశ్యాత్వాప  
ముపట్టినది ! పోయి యొకింత యూటడించెదను. (అని వెళ్లును)  
నాయనగారూ ! ఇదిగో మీపుత్రిక సమస్కరించుచున్నది.

సెల్యూ—శుభ మగునుగాక.

శోణో—తండ్రీ ! మీకుఁ గలచింత మీప్రియపుత్రి వివేకగూఢదా !

సెల్యూ—అమ్మా ! ఇంక నేమున్నది? ఆర్యావర్తమంతయు జయించి  
యేలవలయు ననుకొన్నవానికి స్వంతదేశముగూడ పోవలసిన  
చ్చినది.

శోణో—మీకు నిజముగా హైందవదేశమంతయు పాలింపవలయు నని  
యున్నదా?

సెల్యూ—వచ్చుటెట్లు? ఇప్పుడు కేవలము భగ్నమనోరథుఁడనుగదా?

శోణో—అట్లు మీరు చేతులారఁ జేసికొంటిరి.

చ. కలుముల కంఠు లేదు ధనఁ కాంక్షను జేసి యనేకపాపముల  
సలుపుదు రట్టిదుష్టులకు ఁ సద్గతి గల్గుదు గాన యుద్ధమున్  
వలదు విదేశవాసులము ఁ వచ్చితి మిచ్చటివారితోడులన్  
జెలిమి ఘటింప మంచి దని ఁ చెప్పిననాపలు కింత వింటిరే.

సెల్యూ—అందుకుచేతనే నా కీదుర్గతి పట్టినది.

శోణో—అట్లుదలంపవలదు. ఇప్పుడైన నామనవి చెల్లించుడు.

సెల్యూ—అదియేమి ?

శోణో—చంద్రగుప్తుఁడు సైన్యసమేతుఁడై గుడారమున నున్నవాఁడు  
గదా? వానికడ కేగి న న్నిచ్చి పరిణయ మొనరింపుడు. దాన  
మీకోరిక లన్నియు నేజ్ఞ ఫలింపగలవు.

సెల్యూ—నాకే కోరికలును లేవు. అన్నియు తెగతెగించుకొంటిని. పు  
త్రీ! నీకోరిక దీరు నట్టులాచంద్రగుప్తునకు నిన్నిచ్చి పెండ్లితప్ప  
కచేసెదను. నీవు ప్రసన్నురాల వగుము. (అని ఒకకాబుప్రా  
సి) బ్రహ్మహరి! ఈలేఖ గొనిపోయి చంద్రగుప్తుచక్కనిర్తి  
కొసంగి రమ్ము.

బ్రహ్మహరి—చిత్తముదేవా! (అని నిష్క్రమించును.)

సెల్యూ—కుమారీ! మీయుపాధ్యాయుఁ డగుమొగస్తనీను వచ్చెనా?

శోణో—వచ్చు వేళయైనది.

మొగస్తనీను—(ప్రవేశించి) రాజా! సెల్యూకనుప్రభువరా! అభివా  
దన మగునుగాక.

శోణో—గురువర్యా! నమస్కారము.

మొగ—కల్యాణివి కమ్ము.

సెల్యూ—(లేచి) పండితవర్యా! ఈయచిత్రాననమలంకరింపుము. మ  
నగతి యెట్లు వచ్చినదో చూచితివా?

మొగస్త—రాజా! యేల తెలియనివానివలె భాషించెదవు?

ఉ. ఎందఱురాజు లీధరణి? నేలిదో? యెందఱుభిక్షమెత్తరో?

యెందఱు గెల్చి రోడిలి మ? తెందఱు? వారిచరిత్ర లిప్పుడే

మందును! తద్ధరారమణు? లందును నీవాకచిన్నరాజువే!

సందియమేల యోచినను? చాలంగ గెల్చిన కీర్తితప్పనే.

సెల్యూ—నీవు చరిత్రాకారుడవుగాన అట్లుహింతువు.

ప్రతిహరి—(ప్రవేశించి) దేవా! చంద్రగుప్తమహారాజే విచ్చేయుచున్నాడు.

(అందఱును లేచి నిలువంబడుదురు. శోణోత్తర వెల్లిపోవును.)

చంద్రగుప్తుడు—(ప్రవేశించును.)

సెల్యూ—(ఎదురుగాఁబోయి) రాజా! నాయపరాధము తుమింపుము.

(అని చెయ్యి చెయ్యి కలుపును.)

మొగ—(చెయ్యి కలిపి) ఓరాజచంద్రా! నీకభిమత మగునుగాక. నీ కూరికృపాణమున వైరులఁ జీల్చి భారతరాజ్యలక్ష్మిని బడసిన మహాభాగ్యశాలివి. ఇంక నీప్రాగల్భ్యము త్రిలోకవందనీయము సుమా!

చంద్ర—ప్రాగల్భ్యమును నే నాశించుటలేదు. అటులైన నా కీజయమే చేకూర దనుకొనుము.

ఉ. వైరులకాలవాల మని? వార్యతరోదుశరీర ఘోరసం

సారము గానఁ ద్రిదివుల? జక్కడఁచేగద బాహ్యశత్రులఁ

గ్రూరకృపాణధారలను? గూల్చితి నట్టులగాక రాజ్యమి

చ్చారతి వచ్చునే? వివిధ? శత్రువులున్నను నేనలుండినఁ.

సెల్యూ—రాజచంద్రా! అయ్యుచితాసనంబున వధిష్ఠింపుము.

చంద్ర—భాగ్యము. (అని కూర్చుండును. అందఱుగూర్చుందురు.)

సెల్యూ—ఆ. గీ. నీమహత్త్వమెఱుంగ ♦ నేరక నీతోడఁ  
 దురముసేయఁ గాలు ♦ దువ్వినాడ  
 తుదకు గెలువలేక ♦ దూలితిఁ; దాఁ ద్రవ్వ  
 కొన్నగోతిలోనఁ ♦ గూలినట్లు.

చంద్ర—అందు మీత ప్పేమి గలదు? రాజధర్మ మట్లు గావించును.  
 మొగ—అట్లులేన నైరుతైనమాకడకు నిరాయుధుఁడనై యెట్లు రాగ  
 లిగితి? దాన ప్రమాదము గలదని నీబుద్ధియేలబోధింపకుండెను  
 చంద్ర—ఆయుధములు తల కాచునా?

తే. గీ. ఆయు వీశ్వరదత్తమ ♦ హాపదార్థ  
 మవనినది చెల్లకుండ నే ♦ యన్త్రమునులఁ  
 దీయఁజాలదు కాపాడఁ ♦ జేయలేదు  
 కఱచునే చీమ శివునాజ్ఞ ♦ గానియవుడు.  
 మొగ—ఏమి నీప్రజ్ఞానప్రభావము? ఇట్టి తత్వవేత్తనైన నీవు కత్తిప  
 ట్టిన నేహాకంబులు జయింపఁబడవు?

ఉ. ఓమహనీయమూర్తి సుగు ♦ చోజ్జ్వలకీర్తివి చక్రవర్తివై  
 భూమి జయించి తద్విజయ ♦ భూతి వహించుటె గాక యిందిరు  
 గ్రామము గెల్చినావు తీజ ♦ గంబులఁ బూజ్యుడ వీవె యింక సం  
 గ్రామము చేతనే గెలుపు ♦ గాదు మనంబునగెల్తువన్నియుకా.  
 మొగ—రాజా! చంద్రగుప్త! మావిన్నప మొక్కటి కలదు. కృపా  
 మతిని కాదనక యనుగ్రహింపుము.

చంద్ర—నారాజ్యము కావలసినఁ గైకొనుఁడు. ఇప్పుడే యిచ్చెదను.  
 మొగ—అదిగాదు. మా సెల్యూకసుప్రభునరునికోర్కె చెల్లింపుము.  
 చంద్ర—అదియేమి? రాజా!

సెల్యూ—రాజా!

చ. పరమపవిత్ర చారునవ ♦ పల్లవకోమల కాంచనాంగి నా  
 వరములముద్దుపట్టి గుణ ♦ బంధుర సూతృతవాగ్ధరీణ నికా  
 బరిణయ మాడఁగాఁదలఁచి ♦ పల్కలు త్వచ్చరితంబుఁ బాడుచుకొ  
 వఱలును దానిఁ గైకొనఁగఁ ♦ బ్రార్థనచేసెద నిన్ను భూవరా.

చంద్ర—(ఊరకుండును.)

మొగ—ఓపార్థివేంద్రా! నీవు యోచించున దే నెఱుంగుదును. ఈ  
 ల్యూకనుప్రభువరుఁడు కులీనుఁడు. గీన్ ఆర్యులసంతతివాఁడు.  
 నీవును ఆర్యసంతతికి వేరుగావు. ఆర్యులన నీరానుదేశవాసు  
 ఆదేశ మొకప్పుడు తొమవీడితమై యుండ ప్రజలు వికావికత  
 నానాదేశముల కేగి నివాసము లేర్పఱచుకొని నాగరికతను నా  
 టి యాయాఖండములకు వన్నె దెచ్చిరి. కావున చరిత్రాంశ  
 ములనుబట్టి చూడ మీకు పూర్వసంబంధము సంపూర్ణముగా  
 గలదు. అదిగాక బహుకాలనివాస మేర్పఱచుకొనియున్న  
 మండలిము భారతీయుల మనుటనిర్వివాదాంశము. కావున  
 మూఢాచారములనుపోనాడి జాతీయవిజ్ఞానము ప్రసన్నబుద్ధి  
 సమాధానపఱచి యీ పెండ్లికి నీ వవశ్యము నియ్యకొనుము.

చంద్ర—(స్వ) నావిజయమునుబ్రీశంసించుటకై నిన్న వచ్చిననాగురు  
 గు చాణక్యముపియు సీవివాహము సంగీకరించెనుగాదా! అదిగా  
 తే. గీ. చిన్ననాటఁగోలె ♦ సిరియుఁ బ్రాణము ధార

ప్రొసి నమ్మినట్టి ♦ యువిద నెట్లు

కాదనంగ నేర్తు ♦ కలుషంబునకు నైన

వెఱవనలదె? హింస ♦ వేఱ కలదె.

సెల్యూ—రాజా! మమ్ము ధన్యులను చేయఁజాలవా?

చంద్ర—మీకు మేలు చేకూరినట్లే కావంపుఁడు.

లూయ—చేటికా! శోణోత్తరను గొనిరమ్ము.

టి—దేవా! చిత్తము. (అని వెళ్లును.)

(శోణోత్తర వసంతికతో పగవేశించును.)

లూయ—అమ్మా! శోణోత్తరా! ఇటురమ్ము. (అని చెయ్యి పట్టుకుని)

• ఎవనింగూర్చి హితంబు సల్పితివి నీ ♦ కెవ్వండు ప్రాణాపుండ  
• య్యవనీనాథుఁడితండె మార్కుండు ప్రసూ ♦ నానూనదామం బిడే  
(ఇచ్చును.)

నవలా! వీనిగళంబునం దిడి ప్రమా ♦ ణం బేర్పడఁ బెండ్లి గ  
మ్ము వినోదమ్మున నింక నిర్వరకులాం ♦ భోరాసు లుప్పొంగగఁ.  
శోణో—(ప్రసూనదామముఁ గైకొని చంద్రగుప్తునిమెడ నలంకరించి)  
వసంతికా! ఆకలశమును పూజాద్రోవ్యములును ఇటు తెమ్ము.

సం—(ఇచ్చును.)

శోణో—(చంద్రగుప్తుని చరణములకడఁ పూజించుటకు శూర్చుండును.)

చిత్త. ఓదయామయ! దీనరక్షక! ♦ యర్వి నాథ! మనోహరా!

నీదుపాదసరోజముల్ మది ♦ నిల్పినట్లుల బాహ్యమం

దీదళంబులఁ బూజ చేసెద ♦ నింక న స్వరియింపు మా

మోద మొప్పగ నగ్ని సాక్షిగ ♦ భూసతిఁ జల సేయుచుఁ.

లూయ—

• అల్లుండ వైన నీవె వసు ♦ ధాధిపుఁ డైనను నీవె తండ్రి యీ

పుల్లసరోజనేత్రం గడుఁ ♦ బుణ్యచరిత్రను నెట్లు చూచెదో

తెల్లని దెల్లం బాలు తన ♦ డృష్టికి నల్లనిదెల్లనీరుగా

నుల్లమునెంచుదీని నెటు ♦ లోపితోడుత నిర్వహింతువో?

అమ్మా! శోణోత్తరా! నీ కుంకువగా నిప్పటికి నాకు మిగిలియు

న్నరాజ్యమును గజతురగపదాతి సైన్యమును ధనకనకవస్తువా

హనాదినవరత్న భౌండాగారములును గృహారామసాధోద్యానః  
సప్రదేశములును నివిగో దాసదాసీజనసహితముగా నిచ్చివేయ  
చున్నాడను. (అని యొకపట్టాను) కైకొనుము. (అనియిచ్చును)  
శోశో—(పుచ్చుకొనును)

సెల్యూ—అమ్మా! నీవు మాయుభయవంశములకు కీర్తిని దెప్పు. ఈ  
నాశోరిక చెల్లించుటకు నీపతిభక్తి సర్వదా యాచరింపుము.

మొగ—ఓశోశోత్తరా! నీవు గుణవంతుడై నపతికి ప్రియురాలవై ధ  
న్యవై నట్టులే సత్సంతానముచే కీర్తిం బడయుము.

సెల్యూ—రాజా! చంద్రగుప్తా! ఈమొగస్తనీసు మహాపండితుడేగా  
క చరిత్రకారుడు. నీయాస్థానమున నుంచి యాదరింపుము. నీ  
ను గ్రీసు దేశమునకు వెడలిపోవలసియున్నది.

చంద్ర—మీరేల పోవలయును? నాకు సహాయులై యుండరాదా?

సెల్యూ—అసహాయశూరుడ నై ననీ కిం కొకరిసహాయ మనపేక్షణీ  
యము. నీకు సర్వదా జయం బగునుగాక.

మొగ—తథాస్తు.

భరతపాక్యము.

తే. గీ. జ్ఞాతివైరంబు లుడిగి వి ధ్ జ్ఞానమతిని  
బ్రజలు రాజానురాగులై ధ పరగుంగాత  
పాపి దుష్టాతి దుర్బిక్ష ధ బాధ లేవియుఁ  
బ్రజకు రాకుండ రాజు కా ధ పాడుంగాక.

గవ్య—ఇదిశ్రీమదాఖైలలీమాభగవదాచార్యవరప్రసాదాసాదిత

కవితావిశేష ముహియదీక్షా బాష్యాగురుజ్యేష్ఠపుత్రచాన్వి

యాంబాతనూజకన్తంపావల్ల్యగజవుమేలలీమా

కవిప్రణీతంబగు చంద్రగుప్తనాటకము

సర్వమును సంపూర్ణము.





శ్రీకృష్ణదేవరాయాంధ్ర భాషానిలయము

సుల్తాన్ బజారు - హైదరాబాదు

ఈ దిగువ పేర్కొనబడిన తేదినాడు  
కాని అంతకు పూర్వము కాని ఈ పుస్త  
కము వాపసు చేయవలెను. ( తిరిగి  
ఈయవలెను )

